



தமிழ்நாதம்

Thamil Naatham

எடங்கு ஒழிப்புப்

பணியில்



அணி திரள்வோம்

இராகம் 01 தாளம் 84

வள்ளுவர் ஆண்டு 2043 புரட்டாதி 29 திங்கட்கிழமை (15.10.2012)

பக்கங்கள்: பதினாறு



உலகப் பெண் பிள்ளைகள் தினத்தையொட்டி ur friend foundation நிறுவனத்தினால் ஜனாதிபதி மாளிகைக்கு அழைத்துச் செல்லப்பட்ட யாழ்ப்பாணத்தைச் சேர்ந்த மகளிரையும், சிறுவர் அபிவிருத்தி மற்றும் பெண்கள் விவகார அமைச்சர் திஸ்ஸ கரலியத்த மற்றும் ur friend foundation தலைவர் க.செவ்வேல் ஆகியோரும் ஜனாதிபதி மகிந்த ராஜபக்ஷ அவர்களுடன் எடுத்த படம்.

தன்னார்வத் தொண்டு நிறுவனங்கள் அமெரிக்காவுக்கு தகவல் வழங்கின

(கொழும்பு)

விக்கிலீக்ஸ்

தன்னார்வத் தொண்டு நிறுவனங்களின் ஊடாக அமெரிக்கா தகவல்களைப் பெற்றுக் கொண்டதாக விக்கிலீக்ஸ் இணையம் தகவல் வெளியிட்டுள்ளது. இலங்கை தொடர்பான தகவல்களை தன்னார்வத் தொண்டு நிறுவனங்கள் மற்றும் பணியாளர்களின் ஊடாக அமெரிக்கத் திரட்டியதாகத் தெரிவிக்கப்பட்டுள்ளது. நேராவேக்கான அமெரிக்கத் தாதரகத்தினால் அந்

நாட்டு இராஜாங்கத் திணைக்களத்திற்கு அனுப்பி வைக்கப்பட்ட குறிப்பில் இந்த விடயம் குறிப்பிடப்பட்டுள்ளது. 2009ஆம் ஆண்டு ஆகஸ்ட் மாதம் 24ஆம் திகதி இந்தக் குறிப்பு அனுப்பி வைக்கப்பட்டுள்ளது. சர்வதேச தன்னார்வ தொண்டு நிறுவனங்களில் கடமையாற்றிய உள்நாட்டு பணியாளர்கள் செய்ய தித் தொலைபேசி ஊடாக கள நிலவரங்கள் பற்றிய

ஐந்து தீவுகளுக்கு சூரிய சக்தி மின்சாரம்

(யாழ்ப்பாணம்)

வடமாகாணத்திலுள்ள ஐந்து தீவுகளுக்கு சூரிய மற்றும் காற்று மூலமான சக்தியினை வழங்குவதற்கான நடவடிக்கைகள் மேற்கொள்ளப்பட்டுள்ளன. இந்த நடவடிக்கைகளை மின்சக்தி மற்றும் சக்திவலுத்துறை அமைச்சு மேற்கொண்டுள்ளது. குறித்த திட்டத்திற்குமைய 2013 ஆம் ஆண்டு இறுதிக்குள் நெடுந்தீவு, நயினாதீவு, அணலைதீவு, புங்குடுதீவு மற்றும் எழுவைதீவு ஆகிய தீவுகளை மக்கள் மின்சக்தியினை பெறுவதற்கான வாய்ப்பு ஏற்படுகிறது.

ஐக்கியப்பட்ட இலங்கைகக்குள் தீர்வுகாணக் கூட்டமைப்புத் தயார்

ஆனால் தெரிவுக் கமிட்டியில் பயனில்லை என்கிறார் சம்பந்தன்

(புதுடில்லி)

“ஐக்கியப்பட்ட இலங்கை என்ற வரைமுறைக்குள் நியாயமான, நீடித்து நிற்கக்கூடிய, செயற்படக்கூடிய தீர்வு ஒன்று காணப்பட வேண்டும் என்பதில் தமிழ்த் தேசியக் கூட்டமைப்பு உறுதியாக உள்ளது” என்று கூட்டமைப்பின் தலைவர் இரா.சம்பந்தன் இலங்கை திரும்புவதற்கு முன்னர் புதுடில்லியில் தெரிவித்தார். “அவ்வாறான தீர்வொன்றை காண்பதற்கு பாராளுமன்றத் தெரிவுக் கமிட்டியில் இணைந்து கொள்ளத் தமிழ் கூட்டமைப்புத் தயாராகவுள்ளது. ஆனால் ஜனாதிபதி மஹிந்த ராஜபக்ஷவிடமிருந்து உறுதி மொழியொன்று கிடைக்காத பட்சத்தில் தெளிவான மனநிலையோடு தெரிவுக் கமிட்டிக்குச் செல்ல என்னால் முடியாது. எனது மக்களுக்குத் துரோகம் செய்ய நான் தயாரில்லை” என்றும் சம்பந்தன் சொன்னார்.

இந்தியாவிலுள்ள இலங்கை உயர்ஸ்தானிகர் பிரசாத் காரியவசம் கடந்த வெள்ளிக்கிழமை இரவு தமிழ் கூட்டமைப்பு எம்.பி.களுக்கு இரவு விருந்தளித்துக் கௌரவித்தார். “பாராளுமன்றத் தெரிவுக் கமிட்டி ஓர் ஒழுங்கான அதிகாரத் தீர்வுப் பொதியை

ஏற்படுத்துவதில் வெற்றி காண்பதற்கு இலங்கையிலுள்ள பிரதான அரசியல் கட்சிகளான ஸ்ரீலங்கா சுதந்திரக் கட்சி, ஐக்கிய தேசியக் கட்சி, தமிழ்த் தேசியக் கூட்டமைப்பு ஆகியவற்றுக்கிடையே ஓர் இணக்கப்பாடு ஏற்பட வேண்டும். பாராளுமன்றத் தெரிவுக்கமிட்டிக்கு நாம் எதிரானவர்கள் அல்லர். கடந்த வருடம்

அரகக்கு பல்முனை நெருக்கடி கோடுக்க உலகத் தமிழர் பேரவை தயாராம்

(லண்டன்)

எதிர்வரும் நவம்பர் மாதம் முதலாம் திகதி ஜெனீவாவில் இடம் பெறவுள்ள மனித உரிமைப் பேரவையின் உலகளாவிய பருவகால மீளாய்வுக் கூட்டத்தில் உலகத் தமிழர் பேரவை இலங்கைக்கு எதிராகக் கடுமீ நடவடிக்கை எடுக்கும் என்று அதன் பேச்சாளர் சுரேன் சுரேந்திரன் தெரிவித்தார். பிரிட்டனைத் தளமாகக் கொண்டிருக்கும் இந்த அமைப்பு மனித உரிமைப் பேரவைக்கு அறிக்கையொன்றினைக் கையளித்துள்ளது. இந்தப் பருவகாலக் கூட்டத்தொடரின் போது எமது உலகத்

நீதிச் சேவைகள் ஆணைக்குழுவின் சுயாதீனத்தன்மை உறுதிப்படுத்தப்பட வேண்டுமென இலங்கை சட்டத்தரணிகள் சங்கம் தீர்மானம் நிறைவேற்றியுள்ளது. சங்கத்தின் தலைவர் விஜயதாச ராஜபக்ஷ

நீதிச் சேவைகள் ஆணைக்குழுவின் சுயாதீனம் உறுதிப்படுத்தப்பட வேண்டும்

(கொழும்பு)

இலங்கை சட்டத்தரணிகள் சங்கம்

தலைமையிலான உறுப்பினர்கள் நேற்றுமுன்தினம் கூடி இந்தத் தீர்மானத்தை நிறைவேற்றியுள்ளனர். எந்தவிதமான அழுத்தங்களோ அல்லது தலையீடுகளோ இன்றி

நீதிச் சேவைகள் ஆணைக்குழுவின் பணிகள் சுயாதீனமான முறையில் முன்னெடுக்கப்பட வேண்டுமென அவர்கள் வலியுறுத்தினர். நீதிச் சேவைகள் ஆணைக்குழுவின் செயலாளர்

சொங்கல்பட்டு முகாமிலிருந்து மேலும் 5 பேர் விடுதலை

(சென்னை)

மேலும் ஐந்து ஈழத் தமிழர்கள் செங்கல்பட்டு சிறப்பு முகாமில் இருந்து விடுதலை செய்யப்பட்டுள்ளனர்.

12 புதிய செயலகப் பிரிவுகளில் சிங்களமும், தமிழும் நிர்வாக மொழிகள்

(கொழும்பு)

ஒன்பது மாவட்டங்களிலுள்ள பன்னிரண்டு புதிய செயலகப் பிரிவுகளில் தமிழையும், சிங்களத்தையும் நிர்வாக மொழிகளாகப் பயன்படுத்துமாறு ஜனாதிபதி மஹிந்த ராஜபக்ஷ உத்தரவிட்டுள்ளார். குறிப்பிட்ட பகுதிகளில் இருக்கக் கூடிய இனப்பரம்பலுக்கேற்ப இரண்டு மொழிகளையும் நிர்வாக மொழிகளாக பயன்படுத்த முடியும் என்று அரசியல் யாப்பு ஏற்பாடுகளில் கூறப்பட்டுள்ளது. இதற்கிணங்கவே ஜனாதிபதி இந்தப்

நல்லூர் பிரதேச சபைத் தவிசாளர் ப.வசந்தகுமார் மீது மோட்டார் சைக்கிளில் வந்த ஆபுததாரிகள் சிலர் தாக்குதல் நடத்தி விட்டு அவரிடமிருந்த பொதுமக்களின் காணி விவகாரங்கள்

நல்லூர் பிரதேச சபைச் செயலாளர் மீது ஆபுததாரிகள் தாக்குதல்

(யாழ்ப்பாணம்)

தொடர்பான ஆவணங்களைப் பறித்துச் சென்றுள்ளதாகத் தெரிவிக்கப்படுகின்றது. இச்சம்பவம் நேற்று ஞாயிற்றுக்கிழமை பிற்பகல் 3 மணியளவில் இடம்பெற்றுள்ளது. சம்பவத்தை அடுத்து காயமடைந்த தவிசாளர் யாழ்ப்பாணம்

பட்ஜெட்டின் மூலம் மக்களுக்கு சலுகை வழங்குவது பாரிய சவால்

இம்முறை வரவு - செலவுத் திட்டத்தினூடாக பொதுமக்களுக்கு வழங்குவதாக உறுதி செய்யப்பட்ட சலுகைகளை வழங்குவதென்பது சவாலாகும் என திறைசேரி செயலாளர் பேராசிரியர் பி.பி.ஜயசுந்தர தெரிவித்துள்ளார். உலக பொருளாதார நெருக்கடி மற்றும் மின் உற்பத்தி ஆகியவற்றுக்கு அதிகளவான நிதியினை முதலீடு செய்யவேண்டிய தேவை ஏற்பட்டுள்ளதாலேயே மேற்கண்டவாறானதொரு சவாலுக்கு முகங்கொடுக்க வேண்டிய தேவை ஏற்பட்டுள்ளது என அவர் குறிப்பிட்டார்.

- திறைசேரிச் செயலாளர்

இலங்கையின் மின் உற்பத்திக்கு நீர்மின் திட்டம் மாத்திரம் போதுமானதாக இல்லை என்பதை கடந்த சில காலங்களாக நிலவிய கடுமையான வறட்சியின் போது தெளிவாகியது. இதன் போது ஏற்பட்ட மின் உற்பத்தி பிரச்சினைகளுக்கு அனல் மின் நிலைய உற்பத்தியின் மூலம் மாத்திரமே தீர்வு காணப்பட்டது. ஆசிய வலயத்தின் பொருளாதார முன்னேற்றவாதிகளாகக் காணப்படும் இந்தியா மற்றும் சீனா

போன்ற நாடுகளுக்கும் மின் உற்பத்திக்காக பாரியளவு நிதியினை முதலீடு செய்யவேண்டிய தேவை ஏற்பட்டுள்ளதால் அந்நாடுகளும் தற்போது பொருளாதார ரீதியில் பின்னடைவுகளைச் சந்தித்து வருகின்றன.

இதனால் மின் உற்பத்திக்கான மாற்று வழிகள் தொடர்பில் கவனம் செலுத்தவேண்டிய தேவை ஏற்பட்டுள்ளது என பேராசிரியர் ஜயசுந்தர மேலும் தெரிவித்துள்ளார்.

நீர்கொழும்பில் ஆற்றில் மூழ்கி இரு சிறுவர்கள் பலி

நீர்கொழும்பு, பலகுத்துறை ஆற்று முகத்தில் குளித்துக்கொண்டிருந்த இரு சிறுவர்கள் நீரில் மூழ்கி உயிரிழந்த சம்பவமொன்று நேற்று முற்பகல் 11 மணியளவில் இடம்பெற்றுள்ளது.

சம்பவத்தில் நீர்கொழும்பைச் சேர்ந்த நஸ்ரத் (வயது 6) மற்றும் பேருவளையைச் சேர்ந்த ரஹுமதுல்லா (வயது 9) ஆகிய இரு சிறுவர்களே உயிரிழந்தவர்களாக வர்.

நீர்கொழும்பில் இடம்பெற்ற திருமண வைபவமொன்றில் கலந்துகொள்வதற்காக பேருவளையி

லிருந்து சென்ற குடும்பமொன்று நேற்று முற்பகல், நீர்கொழும்பிலுள்ள தங்களது உறவினர்கள் சிலருடன் மேற்படி ஆற்றுமுகத்தில் குளிக்கச் சென்றுள்ளனர்.

இதன்போது மேற்படி இரு சிறுவர்களும் நீரில் மூழ்கி காணாமல் போயுள்ளனர். சுமார் ஒரு மணித்தியாலயத்தின் பின்னர் அச்சிறுவர்களின் உடல்கள் கரையொதுங்கியுள்ளன.

சிறுவர்களின் உடல்கள் தற்போது நீர்கொழும்பு வைத்தியசாலையில் வைக்கப்பட்டுள்ளன.

நாட்டில் அதிகார துஷ்பிரயோகம்

இடம்பெறுகிறது என்கிறார் சந்திரிகா

நாட்டில் அதிகார துஷ்பிரயோகம் மேற்கொள்ளப்பட்டு வருவதாக முன்னாள் ஜனாதிபதி சந்திரிக்கா பண்டாரநாயக்க குமாரதுங்க தெரிவித்தார்.

மனித உரிமை மீறல்கள் இடம்பெறுவதாகவும், சட்டம் ஒழுங்கு நிலைநாட்டப் படுவதில்லை எனவும் அவர் குற்றம் சுமத்தியுள்ளார்.

கொழும்பு புனித தோமஸ் கல்லூரியில் நடைபெற்ற ஐக்கிய நாடுகள் தின நிகழ்வுகளில் கலந்து கொண்ட போது அவர் இதனைக் குறிப்பிட்டுள்ளார்.

சுதந்திரம் மற்றும் ஜனநாயகம் போன்ற எதுக்கள் மிகவும் அவசியமானவை என அவர் சுட்டிக்காட்டினார்.

சில தரப்பினர் தங்களது உரிமைகள் பற்றி குரல் கொடுக்கும் அதேவேளை, ஏனையோரின் உரிமைகளுக்கு மதிப்பளிக்கத் தவறியுள்ளதாகக் குற்றம் சுமத்தியுள்ளார்.

அனைத்துத் தரப்பினரதும் உரிமைகள் உறுதி செய்யப்பட்டால் அதனை ஜனநாயகமாக கருதப்பட முடியும் எனவும் சந்திரிக்கா பண்டாரநாயக்க குமாரதுங்க தெரிவித்தார்.

12 புதிய... (தொடர்)

பிரகடனத்தை வெளியிட்டுள்ளார் என்று தெரிவிக்கப்படுகிறது. "அரசாங்கம் நாடெங்கும் மும்மொழித் திட்டத்தை அமுல் படுத்துவதற்கு முடிவு செய்துள்ளது. அதற்கு இந்த நடவடிக்கை முன்னோடியாக அமையும்" என்று அரசு கருமொழிகள் ஆணையாளர் ஜெ.பி.சீ. ஜெயசிங்க தெரிவித்தார்.

சிறுவர்களை பாதுகாப்பதற்கு ஐந்து புதிய திட்டங்களை அறிமுகப்படுத்த தீர்மானம்

நாட்டிலுள்ள சிறார்களுக்காக ஐந்து வகையான சிறுவர் பாதுகாப்பு திட்டங்களை அறிமுகப்படுத்துவதற்கு தேசிய சிறுவர் பாதுகாப்பு அதிகாரசபை தீர்மானித்துள்ளது. நாளாந்தம் அதிகரிக்கும் சிறுவர் தரப்பிரயோகங்களை கட்டுப்படுத்தும் நோக்கில் அன்பு மற்றும் அஹிம்சை

வழிகளில் சிறார் பாதுகாப்பு திட்டங்களை நடைமுறைப்படுத்துவதற்கு நடவடிக்கை எடுக்கப்பட்டுள்ளது.

இதன்பொருட்டு தாம் நீண்ட கால நோக்கில் திட்டங்களை வகுத்து வருவதாக சிறுவர் அபிவிருத்தி அதிகாரசபையின் தலைவர் அனோமா திசாயநாயக்க தெரிவித்தார்.

செங்கல்பட்டு... (தொடர்)

அவர்கள் பெயர்கள் வருமாறு. ஜெயதாசன், அலெக்ஸ், நாகராசா, நர்மதன், சதாசிவன் ஆகியவர்கள் தற்போது விடுதலை செய்யப்பட்டுள்ளனர்.

ஏற்கனவே நடந்த உண்ணாவி ரதப் போராட்டத்தின் போது காவல்துறை கண்காணிப்பாளர் சம்பத்தகுமார் படிப்படியாக முகாம் தமிழர்களை விடுதலை செய்வோம் என உறுதியளித்தார்.

சென்ற மாதம் ஏழு பேர்களும், இம்மாதம் ஐந்து பேர்களும் விடுதலை செய்யப்பட்டனர். கடந்த 45 நாட்களில் இதுவரை 16 தமிழர்கள் விடுதலை செய்யப்பட்டனர்.

நல்லூர் பிரதேச.. (தொடர்)

வைத்தியசாலையில் அனுமதிக்கப்பட்டுள்ளார். யாழ். கொக்குவில், அம்படடைப்பாலம் பகுதியினூடாக தனது கெப் ரக வாகனத்தில் பயணித்துக்கொண்டிருந்த தவிசாளரைப் பின்தொடர்ந்து மோட்டார்

சைக்கிளில் வந்த ஆயுததாரிகள் இருவர், அவரை இடைமறித்து தாக்குதல் நடத்தியுள்ளனர்.

சம்பவத்தில் தவிசாளரின் வாய் மற்றும் கைகள், காயங்களுக்கு உள்ளாகியுள்ளன. இதனையடு

த்து, தவிசாளரிடமிருந்த பொதுமக்களின் காணிகள் தொடர்பான ஆவணங்களை ஆயுததாரிகள் பறித்துச் சென்றுள்ளனர் என்று கோப்பாய் பொலிஸில் முறைப்பாடு செய்யப்பட்டுள்ளது.

ஐக்கியப்பட்ட இலங்கைக்குள்... (தொடர்)

பாராளுமன்ற தெரிவிக்கப்பட்ட சம்பந்தமான தீர்மானத்தைப் பாராளுமன்றம் நிறைவேற்றிய பின்னர் அரசாங்கத்திற்கும் தமிழ் கூட்டமைப்புக்குமிடையில் ஏழு சுற்றுப் பேச்சுவார்த்தைகள் இடம்பெற்றிருக்கின்றன" என்றும் சம்பந்தம் சொன்னார்.

"அரசாங்கத்துடனான இந்தப் பேச்சுவார்த்தைகளில் சுதந்திரக் கட்சித் தலைவர்கள் மட்டுமே பங்கு பெற்றனர். 1995 - 1997 ஆம் ஆண்டுக் காலப்பகுதியிலும், இண்டாயிரமாம் ஆண்டு அப்போதைய ஜனாதிபதி சந்திரிக்கா குமாரதுங்கவின் காலத்திலும் முன்வைக்கப்பட்ட யோசனைகள் குறித்து இதன் போது அர்த்தமுள்ள கலந்துரையாடல்கள் நடத்தப்பட்டன. 2006 ஆம் ஆண்டு ஜனாதிபதி மஹிந்த ராஜபக்ஷ சர்வகட்சி பிரதிநிதிகள் மாநாட்டில் அங்குராபணக் கூட்டத்தில் தெரிவித்த யோசனைகள் தொடர்பாகவும், சர்வ கட்சிப் பிரதிநிதிகளின் நிபுணர்கள் கமிட்டி முன்வைத்த சிபாரிசுகள் தொடர்பாகவும் அரசாங்கத்துடன் நடத்திய பேச்சு வார்த்தைகளின்போது கலந்துரையாடப்பட்டது" என்றும் சம்பந்தம் சொன்னார்.

இந்தப் பேச்சு வார்த்தைகளின் பின்னர் அரசாங்கப் பிரதிநிதிகளும், கூட்டமைப்பினரும் இணங்கிக் கொண்ட ஒரு தொகுதி யோசனைகளைத் தமிழ்த் தேசி

யக் கூட்டமைப்பு முன் வைத்தது. இணங்கிக் கொள்ளப்பட்ட இந்தத் தீர்மானங்களை அமுல்படுத்த வேண்டுமென்று கூட்டமைப்பு எதிர்பார்த்தது. ஆனால் ஐந்து மாதங்களாக அரசாங்கத் தரப்பில் இருந்து எவ்வித பதிலும் கிடைக்கவில்லை. ஜனாதிபதியின் அழைப்பின் பேரில் கடந்த வருடம் செப்டம்பர் மாதம் இரண்டாம் திகதி நான் ஜனாதிபதியை சந்தித்துப் பேசினேன். அரசுக்கு தமிழ்க் கூட்டமைப்புக் குமிடையில் இடம்பெற்ற பேச்சுவார்த்தைகளின்போது ஏற்றுக்கொள்ளப்பட்ட விடயங்களை பாராளுமன்றத் தெரிவுக்கமிட்டியில் முன்வைப்பதாகவும், தெரிவுக்கமிட்டியில் பங்கு பெற்றுமாறும் கூட்டமைப்பை ஜனாதிபதி வேண்டிக் கொண்டார். பின்னர் ஜனாதிபதியுடன் நடந்த சந்திப்பின்போது தெரிவுக்கமிட்டி தன் பணிகளை ஆரம்பிப்பதற்கு வசதியாக தமிழ் கூட்டமைப்புப் பிரதிநிதிகளை கமிட்டிக்கு பிரேரிக்க வேண்டுமென்று ஜனாதிபதி கேட்டுக்கொண்டார். ஆனால் தமிழ் தேசியக் கூட்டமைப்பின் தலைவரான நான் அதற்கு மறுப்புத் தெரிவித்தேன்" என்றும் சம்பந்தம் கூறினார்.

மறுப்புத் தெரிவித்ததற்கான காரணத்தையும் சம்பந்தம் விளக்கினார். "பாராளுமன்றத் தெரிவுக் கமிட்டிக்கு எமது கட்சி சார்பில்

நாம் பிரதிநிதிகளைச் சிபார்சு செய்தால் பாராளுமன்றத் தெரிவுக் கமிட்டியின் கூட்டத்தை ஜனாதிபதி கூட்டுவார். எமக்கும் அரசாங்கத் திற்பகுமிடையில் ஏற்றுக்கொள்ளப்பட்ட சிபார்சுகளை தெரிவிக்கமிட்டியில் முன் வைக்காவிட்டால் நாம் அதனைப் பகிஷ்கரிப்போம். அதன் பின்னர் தமிழ் தேசியக் கூட்டமைப்பு ஒத்துழைக்கவில்லை என்று உலகத்துக்கு எடுத்துக்காட்ட அரசாங்கம் முயற்சி செய்யும். ஆதலால் தான் எமது பிரதிநிதிகளை நாம் சிபார்சு செய்யவில்லை" என்றும் சம்பந்தம் சொன்னார்.

பாராளுமன்றத் தெரிவுக் கமிட்டியில் 31 உறுப்பினர்கள் இருப்பார்கள். அதில் 19 பேர் அரசாங்க தரப்பை சேர்ந்தவர்களாக இருப்பார்கள். தமிழ்த் தேசியக் கூட்டமைப்பைச் சேர்ந்த நால்வர் உட்பட பன்னிரண்டு பேர் எதிர்கட்சிகளில் அங்கம் வகிப்பார்கள். இந்த நிலையில் தெரிவுக் கமிட்டிக்கு எதிர்கட்சி முன்வைக்கும் சிபார்சுகளை அரசாங்க தரப்பினால் முறியடிக்க முடியும். எனவேதான் நாம் பாராளுமன்றத் தெரிவுக் கமிட்டியில் அங்கம் வகுப்பதற்கு முன்னர் அரசியல் தீர்வு குறித்து ஜனாதிபதியிடமிருந்து உறுதிமொழி யொன்றினைப் பெற்றுக்கொள்ள முனைந்தோம்" என்றும் சம்பந்தம் சொன்னார்.

நீதிச்சேவை ... (தொடர்)

மஞ்சள திலகர்டன் மீதான தாக்குதல் சம்பவத்தை வன்மையாகக் கண்டிப்பதாக அவர்கள் குறிப்பிட்டுள்ளனர்.

தாக்குதல் நடத்தியவர்களை கைது செய்து சட்ட நடவடிக்கை எடுக்குமாறு ஜனாதிபதி, காவல்துறை மா அதிபர், சட்ட மா அதிபர் ஆகியோரிடம் சட்டத்தர

ணிகள் சங்கம் எழுத்து மூலம் கோரியுள்ளது. தாக்குதல் சம்பவம் குறித்து கண்டன அறிக்கைகளையும், எதிர்ப்பையும் வெளியிடுவதனை விடவும், பக்கச்சார்பற்ற நீதியான விசாரணைகளை நடத்தப்பட வேண்டுமென சட்டத்தரணிகள் சங்கம் வலியுறுத்தியுள்ளது.

அரசுக்கு பல்முனை... (தொடர்)

தமிழர் அரசுத்தின் தலைவர் வண பிதா எஸ்.ஜே.இம்மானுவேலும் ஏனைய எமது முக்கிய பிரமுகர்களும் ஜெனீவாவில் பிரசன்னமாக இருப்பர் என்றும் பொன்சுரேந்திரன் கூறினார்.

தமிழ் சமூகத்தின் சட்டபூர்வக்

கோரிக்கைகளை வென்றெடுக்க நோக்கத்தில் தமிழ் தேசியக் கூட்டமைப்புக்கும் இந்தியாவுக்கு மிடையில் நடைபெறும் பேச்சுவார்த்தையும் இதன் ஓர் அங்கமே என்றும் சுரேன் சுரேந்திரன் தெரிவித்தார்.

ஐந்து தீவுகளுக்கு... (தொடர்)

இது தொடர்பான ஆரம்பக் கட்டப் பணிகள் முன்னெடுக்கப்பட்டு வருகின்றன. தெரிவிக்கப்பட்டுள்ளது. இந்தத் திட்டம் அமுல்படுத்தப்படும் போது தீவுகளைச் சேர்ந்த 3 ஆயிரத்து 500 குடும்பத்தவர்கள் பயனடைவர் என்று மின்சக்தி அமைச்சர் பாட்டனி சம்பிக்க ரணவக்க குறிப்பிட்டுள்ளார்.

தற்போது இந்த தீவுப் பிரதேச மக்கள் அனல் மின்நிலையத்தின் ஊடான மின்சாரத்தினையே பெறுவதாக அவர், பூகோள ரீதியாக இந்த பிரதேசத்திற்கு சூரிய மற்றும் காற்று மூலமான மின்விநியோகம் சிறப்பாக இருக்கும் எனவும் அமைச்சர் தெரிவித்துள்ளார்.

தன்னார்வத் ... (தொடர்)

தகவல்களை வழங்கியதாக 'போரூட்' நிறுவனத்தின் இலங்கைக்கான முன்னாள் பணிப்பாளர் ரான்விக் டிவிடன்ஸ் தெரிவித்துள்ளார். எந்தவிதமான காரணமும் இன்றித் தாம் நாடு கடத்தப்பட்டதாகவும் அவர் குறிப்பிட்டுள்ளார்.

நோர்வேக்கான அமெரிக்கத் தூதுவர் களைன்ட் வில்லியம் ஸூடன் நடைபெற்ற சந்திப்பின் போது அவர் இதனைத் தெரிவி

த்துள்ளார். 'போரூட்' நிறுவனம் யுத்த களத்தில் அவதியுற்ற மக்களுக்கு நிவாரணங்களை வழங்கி வந்தமை குறிப்பிடத்தக்கது.

கெயார், ஓக்ஸ்பாம், போர்ட், டெனிஸ் புகலிடப் பேரவை, வேரல்ட் யுனிவர்சிட்டி கனடா, ஸாவோ புகலிடப் பேரவை, சேவ் தி சிஸ்றன் போன்ற சர்வதேச தன்னார்வ தொண்டு நிறுவனங்கள் போன்ற நிறுவனங்கள் தகவல்களை வழங்கியதாக விக்கி லீக்ஸ் தகவல் வெளியிட்டுள்ளது.

சமத்துவம் கண்ணியம் சுயமரியாதை

இலங்கைத் தமிழர்களின் எதிர்காலத்துக்கு இந்திய அரசாங்கம் உத்தரவாதம்

தமிழ்த் தேசியக் கூட்டமைப்பின் இந்திய விஜயம் வெற்றியளித்துள்ளதாகவும் எதிர்காலத்தில் இலங்கைத் தமிழர்கள் சமத்துவம், கண்ணியம், நீதி மற்றும் சுய மரியாதையுடன் வாழ்வதற்கு இந்திய அரசு பெருமுயற்சி எடுக்குமென்று உறுதியளித்ததாகவும் தமிழ்த் தேசியக் கூட்டமைப்பு வெளியிட்டுள்ள ஊடக அறிக்கையில் தெரிவிக்கப்பட்டுள்ளதாகவும், அவ்வறிக்கையில் மேலும் தெரிவிக்கப்பட்டுள்ளதாகவும்,

இந்திய வெளிவிவகார அமைச்சின் அழைப்பின் பேரில், நாடாளுமன்ற உறுப்பினர் இரா.சம்பந்தன் தலைமையிலான தமிழ்த் தேசியக் கூட்டமைப்பின் நாடாளுமன்ற உறுப்பினர்களான மாவை சேனாதிராஜா, சுரேஷ் பிரேமச்சந்திரன், செல்வம் அடைக்கலநாதன், விநாயகமூர்த்தி, பொன் செல்வராஜா மற்றும் சுமந்திரன் ஆகியோர் இந்தியாவிற்கான நான்கு நாள் உத்தியோகபூர்வ விஜயத்தினை மேற்கொண்டனர். கடந்த 10ஆம் திகதி சென்ற இரண்டு நாடு திரும்பியுள்ளது.

இவ்விஜயத்தின்போது தமிழ்த் தேசியக் கூட்டமைப்பின் குழுவினர் - இந்திய பிரதமர் டாக்டர் மன்மோகன் சிங், வெளிவிவகார அமைச்சர் எஸ்.எம்.கிருஷ்ணா, எதிர்க்கட்சி தலைவி சுஸ்மா ஸ்வராஜ், தேசியப் பாதுகாப்பு

ஆலோசகர் சிவசங்கர் மேனன், வெளிவிவகார அமைச்சின் செயலாளர் ரஞ்சன் மாத்யாய், இணைச் செயலாளர் ஸ்ரீங்கலா மற்றும் முக்கியஸ்தர்களைச் சந்தித்து கலந்துரையாடினர்.

பிரதமர் மன்மோகன் சிங்கை இக்குழுவினர் சந்தித்தபோது, தமிழ் மக்களின் மீள் வாழ்விற்கும், வாழ்வை புதுப்பிப்பதற்கும் இந்திய அரசாங்கம் வழங்கி வருகின்ற உதவிகளுக்கு இலங்கைத் தமிழ் மக்களின் சார்பில் நன்றிகளை தெரிவிப்பதாக கூறினர்.

இதேவேளை, கற்றுக்கொண்ட பாடங்கள் மற்றும் நல்லினக்கத்துக்கான ஜனாதிபதி ஆணைக்குழுவின் பரிந்துரைகளை முறைப்படி அமுல்படுத்துவதனூடாக இலங்கை மக்களுக்கிடையில் சமரசத்தை ஏற்படுத்த வேண்டுமென்றும் தேசியப் பிரச்சினைக்கும் ஏற்றுக்கொள்ளக்கூடிய அரசியல் தீர்வொன்றை முன்வைக்க வேண்டுமென்றும் இலங்கை ஜனாதிபதியையும் அரசாங்கத்தையும் இந்திய அரசு வலியுறுத்தி வருகின்றமைக்கும் தமிழ்த் தேசியக் கூட்டமைப்பு நன்றி தெரிவித்துள்ளது.

கற்றுக்கொண்ட பாடங்கள் மற்றும் நல்லினக்கத்துக்கான ஜனாதிபதி ஆணைக்குழுவின் பரிந்துரைகளை ஆக்கபூர்வப்படுத்துவதில் இலங்கை அரசு காட்டிவரு

கின்ற அசமந்தப் போக்கிற்கும் ஏற்றுக்கொள்ளக்கூடிய அரசியல் தீர்வொன்றை வழங்குவதில் இலங்கை அரசு காட்டிவருகின்ற பின்னடிப்பிற்கும் தாங்கள் பெரிதும் மனம் வருந்துவதாகவும் தமிழ்த் தேசியக் கூட்டமைப்பின் உயர்மட்டக் குழுவினர் - இந்திய உயரதிகாரிகளிடம் தெரிவித்துள்ளனர்.

மேற்படி விடயங்களில் எந்த வித அர்த்தமுள்ள நடவடிக்கைகளையும் எடுக்காமல் சமத்துவம், கண்ணியம், நீதி மற்றும் சுய மரியாதையுடன் எதிர்காலத்தில் இலங்கைத் தமிழ் மக்கள் வாழ்வதென்பது கேள்விக்குறியானது என உணர்வதாகவும், எனவே இவ்விடயம் தொடர்பில் இந்திய அரசு கூடிய கவனம் எடுக்க வேண்டும் எனவும் தமிழ்த் தேசியக் கூட்டமைப்பு மேலும் வலியுறுத்தியுள்ளது.

இந்திய உயர்மட்டக்குழுவுடன் பேச்சுவார்த்தைகள் சுதந்திரமாகவும் சுயாதீனமாகவும் நடைபெற்றதாகவும் எதிர்காலத்தில் இலங்கைத் தமிழர்கள் சமத்துவம், கண்ணியம், நீதி மற்றும் சுய மரியாதையுடன் வாழ்வதற்கு இந்திய அரசு பெருமுயற்சி எடுக்குமென்று உறுதியளித்ததாகவும் தமிழ்த் தேசியக் கூட்டமைப்பின் ஊடக அறிக்கையில் மேலும் கூட்டிக்காட்டப்பட்டுள்ளது.

அன்டிபயோடிக்ஸ் ஏற்றுவதற்கு சுகாதார அமைச்சு தடை

காலி, கராபிட்டிய வைத்திய சாலையில் 9 வயது சிறுமியொருவருக்கு ஏற்றப்பட்ட அன்டிபயோடிக்ஸ் (பக்ரீரியாவின் வளர்ச்சியைத் தடுக்கும் மருந்து) விஷமையில் அச்சிறுமி உயிரிழந்த சம்பவமொன்று கடந்த வெள்ளிக்கிழமை இடம்பெற்றது.

இதனையடுத்து அனைத்து வைத்தியசாலைகளிலும் குறித்த மருந்தை நோயாளிகளுக்கு ஏற்று வதை நிறுத்திவிட்டதாக சுகாதார அமைச்சு தெரிவித்தது.

காலி, ஹின்பெந்தல் பகுதியைச் சேர்ந்த கவிஷை ஜயோதா ஜயவர்தன என்ற சிறுமியே சம்பவத்தில் உயிரிழந்தவராவார். குறித்த சிறுமிக்க ஏற்றப்பட்ட செப்டிரியக்ஸோன் என்ற அன்டிபயோடிக்ஸ் மருந்து ஏற்றப்பட்டதைத் தொடர்ந்தே அச்சிறுமி

மருந்து விஷமாகி சிறுமியொருவர் உயிரிழந்ததைடுத்து நடவடிக்கை

உயிரிழந்துள்ளார் என வைத்திய சாலையின் வைத்தியர்கள் தெரிவித்தனர்.

வயிற்றுலவி காரணமாக கடந்த வியாழக்கிழமை குறித்த சிறுமி வைத்தியசாலையில் அனுமதிக்கப்பட்டுள்ளார். இந்நிலையில், அச்சிறுமிக்கு அன்றைய தினம் மாலை மேற்படி மருந்து ஏற்றப்பட்டுள்ளது.

அத்துடன், மறுநாளும் அதே மருந்து இரண்டாவது முறையாக ஏற்றப்பட்டுள்ளது. இதனையடுத்து அச்சிறுமி அதிக சுகவீன முற்ற நிலையில் உயிரிழந்துள்ளார்.

இது தொடர்பில் கருத்து தெரிவித்த வைத்தியசாலையின் பணிப்

பாளர், மேற்படி சிறுமிக்கு ஏற்றப்பட்ட செப்டிரியக்ஸோன் என்ற அன்டிபயோடிக்ஸ் மருந்து விஷமாகியே அவர் உயிரிழந்திருக்கலாம் என்று சந்தேகிக்கின்றோம். முதல் நாள் அவருக்கு அந்த மருந்து ஏற்றப்பட்டபோது அது விஷமாகியிருக்கவில்லை.

அதே மருந்தை அன்றைய தினம் மேலும் 10 குழந்தைகளுக்கும் ஏற்றியிருந்தோம். இருப்பினும் அவர்களில் எந்தவித மாற்றமும் ஏற்படவில்லை. அவர்கள் நலமாக இருக்கின்றார்கள். இருப்பினும் நாம் அந்த மருந்தை இனி ஏற்றுவதை நிறுத்திவிட்டோம் என்றார்.

மண்ணில் புதையுண்டு சிறுமி பரிதாபமாக பலி

பலாங்கொடை, வல்கொட பிரதேசத்தில் மண்மேன்று சரிந்து விழுந்ததில் சிறுமி ஒருவர் பரிதாபமாக உயிரிழந்துள்ளார்.

கடந்த வெள்ளிக்கிழமை மாலை வீட்டின் பின்புறத்தில் தனது தாயுடன் சேர்ந்து மண் அகற்றிக் கொண்டிருந்த வேலையில் மண்மேடு சரிந்து விழுந்ததால் மண்ணில் சிறுமி புதையுண்டுள்ளார்.

மண்ணில் இருந்து மீட்கப்பட்ட சிறுமி உடனடியாக பலாங்கொடை ஆதார வைத்தியசாலைக்குக் கொண்டு சென்ற போதும் சிறுமி உயிரிழந்துள்ளார்.

தற்போது சடலம் பலாங்கொடை ஆதார வைத்தியசாலையில் வைக்கப்பட்டுள்ளது.

பங்கஸ் தாக்கம் குறித்து ஆராய்வு

சிகிரியா சுவர்களில் ஏற்பட்டுள்ள பங்கஸ் தாக்கம் தொடர்பில் பரிசோதனைகள் ஆரம்பிக்கப்பட்டுள்ளன.

இப்பங்கஸ் தாக்கம் தொடர்பில் ஆராய்வதற்காக விசேட குழு ஒன்று சிகிரியா நோக்கிச் சென்றுள்ளதாக மத்திய கலாச்சார நிதியம் தெரிவித்துள்ளது.

பருவ மழை ஆரம்பித்துள்ளமையின் காரணமாக இப்பங்கஸ் தாக்கம் பரவுவதாக தெரிவிக்கப்படுகிறது. எனினும் சுவர்களில் உள்ள கவிதைக்கு எந்த வித பாதிப்புக்களும் ஏற்படவில்லை என தெரிவிக்கப்பட்டுள்ளது.



மஹாவ, தலகல்ல பஸ் விபத்து: 14 பேர் காயம்

மஹாவ, தலகல்ல பகுதியில் நேற்றுமுன்தினம் சனிக்கிழமை காலை இடம்பெற்ற பஸ் விபத்தில் 14 பேர் காயமடைந்த நிலையில், குருநாகல் மற்றும் மஹாவ வைத்தியசாலைகளில் அனுமதிக்கப்பட்டுள்ளனர்.

இவ்விபத்து நேற்றுமுன்தினம் அதிகாலை தலகல்ல பாலத்திற்கு அருகில் இடம்பெற்றுள்ளதாக பொலிஸார் தெரிவித்தனர்.

தொழிற்சாலை தொழிலாளர்களை ஏற்றிச் சென்ற பஸ் ஸொன்று எதிர்பக்கத்தில் வந்த

வானொன்றுடன் மோதியதில் இவ்விபத்து இடம்பெற்றுள்ளது.

மேற்படி பஸ்ஸில் பயணித்தவர்கள் மரண விடொன்றிற்காக அனுராதபுரத்திலிருந்து கட்டுநாயக்க பகுதிக்கு சென்றுகொண்டிருந்தவர்களானத் தெரிவிக்கப்படுகின்றது.

பஸ் சாரதியின் அலட்சிய போக்கினால் இவ்விபத்து இடம்பெற்றிருக்கலாமென பொலிஸார் சந்தேகம் தெரிவிக்கின்றனர்.

இச்சம்பவம் தொடர்பில் பொலிஸார் விசாரணைகளை மேற்கொண்டு வருகின்றனர்.

அமைச்சர் ஜி.எல்.பீரிஸ் குவைத்துக்கு விஜயம்

இன்று நடைபெறவுள்ள ஆசிய ஒத்துழைப்பு உரையாடல் என்னும் வெளிநாட்டு அமைச்சர்கள் மாநாட்டில் கலந்துகொள்ளும் முகமாக இலங்கை வெளிவிவகார அமைச்சர் ஜி.எல்.பீரிஸ் நேற்றுமுன்தினம் சனிக்கிழமை குவைத்தை சென்றடைந்துள்ளார்.

ஆசிய ஒத்துழைப்பு உரையாடல் தொடர்பான 32 அங்கத்துவ

நாடுகளின் அமைச்சர்கள், ஆசிய ஒத்துழைப்பு உரையாடல் உச்சி மாநாட்டு தயார்படுத்தலில் ஈடுபடுவர்.

முதலாவது ஆசிய ஒத்துழைப்பு மாநாடு நாளை திங்கட்கிழமை குவைத்தில் நடைபெறவுள்ள நிலையில், ஒத்துழைப்பை மேலும் வலுப்படுத்துவது தொடர்பில் கலந்துரையாடப்படவுள்ளதாகத் தெரிவிக்கப்படுகின்றது.

சிறுவர் நலன் பேணல் நடவடிக்கை: இலங்கை அரசுக்கு யுனிசெப் பாராட்டு

கிராமிய சமூகங்களின் சமூக நல மேம்பாட்டுக்கான இலங்கை அரசாங்கத்தினால் முன்னெடுக்கப்பட்டு வரும் திட்டங்களுக்கு ஐக்கிய நாடுகள் சபையின் சிறுவர் நிதியமான யுனிசெப் தனது பாராட்டுகளைத் தெரிவித்துள்ளது.

இலங்கைக்கான விஜயத்தினை மேற்கொண்டுள்ள யுனிசெப் அமைப்பின் தெற்காசிய வலய பணிப்பாளர் கெரின் ஹல்சொப், ஜனாதிபதி மஹிந்த ராஜபக்ஷவை கடந்த வெள்ளிக்கிழமை சந்தித்துக் கலந்துரையாடினார்.

இதன்போது, சிறுவர்கள் எதிர்கொள்ளும் பிரச்சினைகளைத் தீர்ப்பதற்காக இலங்கை அரசாங்கம் அர்ப்பணிப்புடன் செயற்பட்டு வருவதாகவும் குறிப்பாக சிறுவர்களின் ஊட்டச்சத்துக் குறைபாட்டை குறைத்தல் மற்

றும் கிராமப்புற குழந்தைகளின் சுகாதார மேம்பாடு குறித்து அவர் ஜனாதிபதியிடம் பாராட்டுக்களைத் தெரிவித்துள்ளார்.

தெற்காசிய நாடுகளில் சிறுவர்கள் தொடர்பில் முன்னெடுக்கப்பட்டு வரும் வேலைத்திட்டங்கள் மற்றும் சுகாதார முன்னெடுப்புக்களை ஆராயும் வகையில் கெரின் ஹல்சொப்பின் இலங்கைக்கான விஜயம் அமையப்பெற்றுள்ளது.

ஜனாதிபதியுடனான இந்த சந்திப்பில் யுனிசெப்பின் இலங்கைக்கான பிரதிநிதி ரெஸ் ஹொஸ்ஸய்னி, ஜனாதிபதியின் செயலாளர் லலித் வீரதுங்க உட்பட பலர் கலந்துகொண்டமை குறிப்பிடத்தக்கது. இதே வேளை நாட்டில் சிறுவர் நலன் பேணும் செயற்பாடுகளை அரசாங்கம் முன்னெடுத்து வருகின்றமை குறிப்பிடத்தக்கது.

இன்றைய இராசி பலன் (15.10.2012)

நந்தன வருடம் புரட்டாதித் திங்கள் 29ஆம் நாள் திங்கட்கிழமை

நட்சத்திரம் : அத்தம் முற்பகல் 10.18 வரை அதன் பின் சித்திரை திதி : அமாவாசை மாலை 6.30 வரை. அதன் பின் பிரதமை சுபநேரம் : 12.02 - 1.32 இராகுகாலம் : 7.32 - 9.02

(இந்த நேரங்கள் இரவுக்கும் பகலுக்கும் பொருந்தும்)

மேடம் : கொடுக்கல் வாங்கல் பிரச்சினை, மன உளைச்சல், சத்துரு தொல்லை

இடபம் : பொருள் வரவு, அரசு உதவி, புத்திர நன்மை
மிதுனம் : வாகன மாற்றம், இல்ல சுகம், தாய்வழி ஆதரவு
கடகம் : காரிய தாமதம், கடும் முயற்சி, சகோதர சஞ்சலம்
சிங்கம் : பணப்புழக்கம், வழக்கு வெற்றி, வாக்கு சாதாரியம்
கன்னி : அலைச்சல், அதிக யோசனை, ஆரோக்கியக் குறைவு
துலாம் : ஏமாற்றம், வீண் விரயம், பிரயாணக் கஷ்டம்
விருச்சிகம் : மன உற்சாகம், அதிக இலாபம், பெரியோர் உதவி
தனுசு : காரிய தாமதம், தொழில் முன்னேற்றம், நம்பிக்கை இழப்பு
மகரம் : தெய்வ அனுசூலம், தந்தை வழி நன்மை, புத்திரரால் சுகம்
கும்பம் : வீண் சச்சரவு, அதிக கோபம், கடன் பிரச்சினை
மீனம் : புதியவை சேருதல், நண்பர்கள் உதவி, இனசன கொண்டாட்டம்

- ஜோதிடர் பாலஇரத்தினசேகர்

உள்ளத்தில் உறுதியும் உயர்ந்த சிந்தனையும் வேண்டும்

- வாழ்வகத் தலைவரின் வெள்ளைப் பிரம்பு தினச் செய்தி

சுன்னாகம் சபாபதிப்பிள்ளை வீதியில் விழிப்புல வலுவிறந்த தோர்க்கான இல்லமொன்று உள்ளது. "வாழ்வகம்" என்று அழைக்கப்படும் இந்த இல்லத்தில் சுமார் நாற்பது விழிப்புல வலுவிறந்த பிள்ளைகள் வைத்துப் பராமரிக்கப்படுகின்றனர்.

இங்குள்ள பிள்ளைகளில் நான்கு பெண்பிள்ளைகள் யாழ்பல்கலைக்கழகத்தில் கல்வி பயில்கின்றனர். விழிப்புல வலுவிறந்தவர்களுக்கான வெள்ளைப் பிரம்பு தினம் இன்று உலகெங்கும் அனுஷ்டிக்கப்படுகிறது. இதனையொட்டி வாழ்வகத்தின் தலைவர் ஆ. ரவீந்திரன் விடுத்த துள்ள செய்தி வருமாறு:-

உலகெங்கிலும் பரந்து வாழும் விழிப்புல வலுவிறந்த, குறைந்த உடன்பிறப்புக்களே,

உங்கள் உள்ளங்களில் மண்டிக்கிடக்கும் அறியாமை இருளையும் அவநம்பிக்கையையும் அடி

யோடு விரட்டிவிட்டு வாழ்வின் அடுத்த அடியை எடுத்துவைக்க ஆயத்தமாகுங்கள். கண்களில் ஒளியற்ற நிலையிலும் நீங்கள் இந்த காசினியைத் தரிசிப்பதற்கு, களிப்புடன் வாழ்வதற்கு, கல்வியொன்றே சிறந்த வழி என்பதை உங்கள் அகங்களில் ஆழப்பதித்துக்கொள்ளுங்கள். புதிது புதிதாய்க் கற்றுக்கொண்டிருங்கள், உங்கள் அறிவை இற்றைப் படுத்திக்கொண்டிருங்கள்.

புதிய புதிய துறைகளில் பிரவேசியுங்கள், அங்கெல்லாம் திறமையை நிலைநாட்டுங்கள். இதனால் உங்கள் வாழ்வு மட்டுமன்றி, உங்களுக்குப் பின் வருகின்ற உங்களுக்கொத்த உடன்பிறப்புக்களின் வாழ்வும் வளம்பெறும் என்பதை மறந்துவிடாதீர்கள்.

கணினித்துறை என்ற கடலில் குறைந்தபட்சம் உங்கள் கால் களையேனும் நனைத்துக்கொள்

ளுங்கள். கணினி அறிவு மேம்பட மேம்பட உங்களைப் பீடித்திருக்கும் கட்டுக்கள் ஒவ்வொன்றாய்த் தளர ஆரம்பிக்கும் என்பதை எப்போதும் மனதிலிருத்திக் கொள்ளுங்கள். உங்கள் அக விழிகள் ஒளிபெற்று அகல விரிந்து கொள்ளுகின்றபோது புற விழிகளில் மண்டிக் கிடக்கும் இருள் அர்த்தமற்றதாகிவிடும்.

உள்ளத்தில், உறுதியும் உயர்ந்த சிந்தனைகளும் வெள்ளத்தையை அறிவு வீச்சும் கொண்டவர்கள் வாழ்வில் ஒருபோதும் தோற்றுப் போவதில்லை. அவர்கள் பாதையை மறைத்து நிற்கும் பாராங்கல் கூடப் படிக்கல்லாகிவிடும்.

நாடும் ஏன் இந்த நித்திலத்தின் நித்திலங்களாகக் கூடாது? நம்பிக்கையோடு பாடுபடுவோம். நாணயப் பொழுது நிச்சயமாய் நமக்காய் விடியும்.

இவ்வாறு அச்செய்தியில் குறிப்பிடப்பட்டுள்ளது.

பாடசாலை தோறும் சீவதொண்டர் அணி

அகில இலங்கை இந்து மாமன்றம் வேண்டுகோள்

எமது இளைய சமுதாயத்தை ஆன்மீகத்துடன் கூடிய பண்புள்ள ஆளுமைமிக்க ஒன்றாக உருவாக்குதல் காலத்தின் கட்டாயமாகும். அந்த வகையில் பாடசாலைகள் தோறும் சீவதொண்டர் அணியினை உருவாக்கி, அவர்களுக்கு விஷேட பயிற்சி வழங்கி ஆல்ய, சமூக, நிறுவன விழாக்கள் போன்றவற்றில் தொண்டுப் பணிகளில் ஈடுபடுத்துவதற்கு மாமன்றம் ஏற்பாடு செய்து வருகின்றது. இந்த அணியில் இணைபவர்களுக்கான பண்பாட்டு உடை மற்றும் சீவதொண்டர் அமைப்பின் செயற்பாடுகளுக்கான ஊக்கு விப்பு உதவி என்பவற்றை மாமன்றம் வழங்கும்.

பாடசாலைகளில் உருவாகும் சீவதொண்டர் அணியில் இரண்டுக்குக் குறையாத பொறுப்பாசிரியர்கள் அதிபரால் நியமிக்கப்பட வேண்டும். இதில் 14 வயது முதல் மாணவர்கள் இருபாலாரும் இவ்வமைப்பில் இணைந்து கொள்ளலாம்.

தலைவர், செயலாளர், பொருளாளர் உட்பட 11 பேர் அடங்கிய குழுவை அதிபரே தெரிவு செய்து, ஏனைய மாணவர்களை அங்கத்தவர்களாக இணைத்துக்

கொள்ளலாம். ஒரு மாதத்தில் இரு கூட்டங்களாவது நடத்தப்பட வேண்டும்.

கருத்தரங்குகள், பயிற்சியெடுக்க மாணவர்களைத் தவறாது பங்குபற்றுவதற்கு ஆசிரியர்கள் ஊக்குவிப்பது இவ்வணி சிறக்க உதவியாகவிருக்கும்.

2012 நவராத்திரி விஜயதசமி நாளில் சகல பாடசாலைகளிலும் சீவதொண்டர் அணியை அங்கு ரார்ப்பணம் செய்து அதன் விபரத்தை மாமன்றத்துக்கு அனுப்பி வைக்குமாறு வேண்டுகின்றோம். சீவதொண்டர் அமைப்பை ஏற்படுத்திய பாடசாலைகளுக்கு அகில இலங்கை இந்து மாமன்றம் வெளியீடுகள் இலவசமாக வழங்கப்படும்.

மேலும் விவரங்களுக்கு அகில இலங்கை இந்து மாமன்ற யாழ்ப்பணியில் அமைந்துள்ள இந்து ஆராய்ச்சி நிலையத்தின் நிலைய இயக்குநர் ஆறுதிரு முருகனை அல்லது மாமன்ற தலைமையகத்தைத் தொடர்பு கொள்ளலாம்.

தலைமைக் காரியாலய தொலை பேசி எண்: 2434990, யாழ்ப்பணியில் அமைந்துள்ள தொலைபேசி இலக்கம் 0212221075.

பிள்ளைகளின் எதிர்காலத்துக்காக இன்றே சேமிக்கத் தொடங்கவும்

(வல்வெட்டித்துறை)

"எமது பிரதேசம் நீண்ட கால நெருக்கடிகளில் இருந்து விடுபட்டு அபிவிருத்தியை நோக்கிய பயணத்தில் உள்ளதால், சேமிப்பு என்பது முக்கியமானதாக இருக்க வேண்டும்" என்று வல்வெட்டித்துறை மக்கள் வங்கி முகாமை யாளர் சதானந்தன் சர்வானந்தன் தெரிவித்தார்.

வல்வெட்டித்துறை ஆதிசக்தி பாலர் பாடசாலை விளையாட்டு விழா ஆர்.மதியழகன் தலைமையில் அண்மையில் நடைபெற்றது. இந்நிகழ்வில் பிரதம விருந்தினராக கல்வந்து கொண்டு உரையாற்றும்போதே சர்வானந்தன் மேற்கண்டவாறு தெரிவித்தார்.

அவர் மேலும் உரையாற்றுகையில்: எமது பிரதேசத்தில் இடம்பெற்ற யுத்தம் காரணமாகச் சேதங்கள் ஏற்பட்டுப் பின்னர் அதிலிருந்து விடுபட்டு மீண்டெழுந்து வரும் நிலையில் அதிலும் முக்கியமாக அபிவிருத்தியை நோக்கிப் பயணிக்கும் நிலையில் பல்வேறு பிரச்சினைகளுக்கு முகம் கொடுக்க வேண்டிய சூழல் காணப்படுகின்ற

றது.

இவ்வாறான சூழலில் பெற்றோர்கள் தான் தமது பிள்ளைகளின் நடத்தை மாற்றங்களை அவதானித்துக் கொள்ள வேண்டும். மிக விழிப்புடன் இருந்து எமது பிள்ளைகளை நல்வழிப்படுத்த வேண்டிய தார்மீகக் கடமை பெற்றோர்களுக்கு உண்டு.

பிள்ளைகள் தொடர்பாகப் பெற்றோருக்கு உள்ள இன்னொரு பொறுப்பினையும் வங்கியாளன் என்ற ரீதியில் சுட்டிக்காட்ட விரும்புகின்றேன்.

எமது பிரதேச பொருளாதாரம் சேமிப்புச் சார்ந்ததாக கடந்த காலத்தில் காணப்பட்டது. ஆயினும் தற்காலத்தில் இதில் சற்றுச் சரிவு காணப்படுகின்றமையை நோக்க முடியும். எனவே பெற்றோராகிய நீங்கள் உங்கள் பிள்ளைகளின் எதிர்காலத்துக்காகச் சேமிப்பினை ஊக்கப்படுத்த வேண்டும் இவ்வாறு சேமிக்கப்படும் தொகையானது உங்கள் பிள்ளைகளின் எதிர்கால கல்வித் தேவைக்கு அல்லது அவர்களது தொழில் முயற்சிக்கு பயனுள்ள

தாக அமையும்.

விளையாட்டு என்பது பொழுது போக்குவதற்கு மட்டுமானதன்று. அதனுடாக எமது பிள்ளைகள் ஆரோக்கியம், உளவளம், நற்பண்புகள் என்பவற்றினை வளர்த்துக் கொள்ள முடியும். இங்கு குழுமியிருக்கின்ற பிள்ளைகளைப் பார்க்கின்ற போது மிகவும் மகிழ்ச்சியாக இருக்கின்றது. இவர்களிடமிருந்து சிறப்பான விளையாட்டு வீரர்கள் எமது பிரதேசத்துக்கு கிடைப்பார்கள் என நம்புகின்றேன். மேலும் இப்பிள்ளைகள் விளையாட்டுடன் மட்டுமல்லாது கல்வியிலும் சிறந்து விளங்க வேண்டும் என்றும் கூறினார்.

இவ்விழாவுக்கு முன்னாள் இலங்கை வங்கி முகாமையாளர் என்.சீவரத்தினம், சிதம்பராக் கல்வாரி அதிபர் எஸ்.ராஜதுரை, சிவகுரு வித்தியாலய அதிபர் ஏ.சிவநாதன், நகரசபைத் தலைவர் ந.அனந்தராஜ் மற்றும் நகரசபை எதிர்கட்சித் தலைவர் பொன். தெய்வேந்திரம் ஆகியோரும் கலந்து கொண்டனர்.

ஓய்வூதியர் சங்கம்

உறுப்பினர்களை சேர்க்கிறது

(உடுவில்)

வலிகாமம் தெற்கு பிதேச செயலர் பிரிவு அரச சேவை ஓய்வூதியர் மற்றும் நம்பிக்கை நிதியச் சங்கத்துக்கு உறுப்பினர்களைச் சேர்க்கும் நடவடிக்கைகளை எடுக்கப்பட்டு வருகின்றன.

இப் பிரதேச செயலர் பிரிவில் ஓய்வூதியம் பெறுவோரை உறுப்பினர்களாக இணைக்கும் நடவடிக்கையில் நிர்வாக சபையில் 14

பட்டு வருகின்றார்கள். இதற்காகவும் சலுகைகளைப் பெற்றுக் கொடுப்பதற்காகவும் ஒவ்வொரு வாரமும் வியாழக்கிழமை காலை 9.30 மணி முதல் மதியம் 12.00 மணி வரையும் உடுவில் பிரதேச செயலக சமுர்த்திப் பிரிவுக் கட்டடத்தில் இச் சங்க நிர்வாக சபை உறுப்பினர்கள் ஒன்று கூடி இருப்பார்கள் என்று அறிவிக்கப்பட்டுள்ளது.

டெங்கு நோய் தடுப்பு:

முன்பள்ளிக்கு விடுமுறை

(சண்டிலிப்பாய்)

அதிகரித்துவரும் டெங்கு நோயினை தடுக்கும் முகமாகவும் மாணவர்களின் பாதுகாப்பினை கருத்திற் கொண்டும் கொக்குவில் மத்திய சனசமூக நிலையத்தினால் நடாத்தப்பட்டுவரும் கொக்குவில் இந்து முன்பள்ளி, இரண்டு தினங்கள் விடுமுறை தினமாக அறிவித்துள்ளது.

கடந்த 12ஆம் திகதி வெள்ளிக்கிழமை, இன்று திங்கட்கிழமை ஆகிய இரண்டு நாட்களும் இச் சிறுவர் முன்பள்ளிக்கு விடுமுறை திங்களாக அறிவிக்கப்பட்டுள்ளது.

க.பொ.த.(சா.த) மாணவர்களுக்கு பரீட்சையும் கருத்தரங்கும்

(மருதனார்மடம்)

எதிர்வரும் டிசம்பர் மாதம் க.பொ.த. பரீட்சைக்குத் தோற்றவிருக்கும் மாணவர்களுக்கு தமிழ், கணிதம், விஞ்ஞானம், ஆங்கிலம், வரலாறு ஆகிய பாடங்களில் பயிற்சிப் பரீட்சையும் வழிகாட்டல் கருத்தரங்கும் நடாத்தப்படவுள்ளது.

அதற்கமைய சிறிய பாடசாலைகளை ஒன்றுசேர்த்து பெரிய பாடசாலைகளில் இக்கருத்தரங்கு நடாத்தப்படவிருக்கின்றது. இம் மாதம் 16ஆம் திகதி ஆரம்பமாகி

27ஆம் திகதி வரை இக்கருத்தரங்குகளை நடாத்துவதற்கு வலிகாமம் கல்வி வலயம் ஒழுங்குகளை மேற்கொண்டுள்ளது.

வினாத்தாள்களை குறித்த காலத்தில் பெற்று பரீட்சைகளை நடாத்துமாறு அதிபர்கள் கேட்டுக் கொள்ளப்பட்டுள்ளனர். இவற்றை மேற்பார்வை செய்வதற்காக வலய உதவிக் கல்விப் பணிப்பாளர் சேவைக்கால ஆசிரியர் ஆலோசகர்கள் நியமிக்கப்பட்டுள்ளனர் என்பதும் குறிப்பிடத்தக்கது.

மனவள கலைக் கருத்தரங்கு

(மருதனார்மடம்)

மாணவர்களின் மனவளத்தை செம்மைப்படுத்தும் நோக்கில் மனவளக்கலை கருத்தரங்குகளையும் செயற்பாட்டையும் மனவளக்கலை நிபுணர்கள் நிகழ்த்தவுள்ளனர்.

இதன் பிரகாரம் இன்று 15ஆம் திகதி பண்டத்தரிப்பு மகளிர் கல்லூரிக்கும் 16ஆம் திகதி மாத கல் நுணசை மகாவித்தியாலயத்

திலும், 17ஆம் திகதி சுழிபுரம் விக்டோரியாக் கல்லூரியிலும், 18ஆம் திகதி பண்ணாகம் மெய்கண்டான் மகாவித்தியாலயத்திலும், 19ஆம் திகதி வட்டு இந்துக் கல்லூரியிலும் நடைபெறவிருக்கின்றது. கடந்த வாரம் உளநல வாரம் கொண்டாடி மாணவர்கள், ஆசிரியர்கள் மனவளம் மேருகூட்டப்பட்டமையும் குறிப்பிடத்தக்கதாகும்.

ஆசிரிய ஆலோசகர்களுக்கு மடிக்கணினிகள்

(மருதனார்மடம்)

வடமாகாணத்தின் கீழ் உள்ள 12 வலயங்களிலும் சேவையாற்றும் தகவல் தொழில் நுட்ப சேவைக்கால ஆசிரிய ஆலோசகர்களுக்கு தொண்ணூறாயிரம் ரூபா பெறுமதியான மடிக்கணினிகள் வழங்கப்பட்டுள்ளன. வடமாகாண கல்வித் திணைக்

களம் கடந்த வாரம் இவற்றை வழங்கியுள்ளது.

இதன் மூலம் நடமாடும் அலுவலகம்போல பல தகவல்களை ஒன்று சேர்க்கவும் அவ்வப்போது தகவல்களைப் பெறவும், வழங்கவும் பயனுடையதாக இருக்கும் என்று மேலதிகாரி ஒருவர் தெரிவிக்கின்றார்.

பல்கலை விரிவுரையாளர்கள் விவகாரம்:

அமைச்சரவை ஏற்றுக்கொண்ட விடயங்கள் தொடர்பில் கூட்டறிக்கை

சர்வதேச நியமனங்களுக்கு அமைய அரசாங்கம் கல்வி மீதான செலவை அதிகரிக்க வேண்டுமென்ற பல்கலைக்கழக ஆசிரியர் சங்கங்களின் சம்மேளனத்தின் முன்மொழிவு தொடர்பில் அரசாங்கத்தின் அக்கறையை வெளிப்படுத்தும் அமைச்சரவைக் குறிப்பை கொண்டுள்ள கூட்டறிக்கையை அரசாங்கமும் மேற்படி சம்மேளனமும் விடுத்ததுள்ளன.

மேலும் இந்த கூட்டறிக்கையில் பல்கலைக்கழக கல்விசார் ஊழியர்களை ஒரு வண்ணமைக் குழுவாக வகைப்படுத்துவது தொடர்பில் கவனம் செலுத்தப்படும் எனவும் இதற்கென ஒரு விசேட குழு அமைக்கப்படுமெனவும்,

உயர் கல்வித்துறை மற்றும் பல்கலைக் கழகத்தின் சுயாதீனம் என்பவை தொடர்பான சீர்திருத்த

தங்களை சிபாரிசு செய்ய ஒரு விசேட ஜனாதிபதி ஆணைக் குழுவை நியமிப்பதிலும் அக்கறை காட்டப்படுமெனவும் கூறப்பட்டுள்ளது.

உயர்க்கல்வி தொடர்பான சீர்திருத்தங்களின் போது பல்கலைக்கழக சமுதாயத்துடன் பலன் மிக்க கருத்தாலில் ஈடுபடுவதன் அவசியத்தை அரசாங்கம் ஏற்றுக் கொள்கிறது எனவும் பல்கலைக்கழக கல்வி சமுதாயத்தின் சீரிய செயற்பாடுகளை தடை செய்வதாக சங்கங்கள் கருதும் சுற்றறிக்கைகள் மீளப்பெறப்படுமெனவும் கூட்டறிக்கையில் கூறப்பட்டுள்ளது.

பல்கலைக்கழகங்களுக்கு புதிதாக அனுமதிக்கப்படும் மாணவர்களுக்கான தலைமைத்துவ பயிற்சிகள் எவ்வாறு அமையும்

என்பது பற்றி பீடங்களின் சபைகளுடனும் செனட்டுடனும் ஆலோசிக்கப்படும் என இந்த அறிக்கை கூறியுள்ளது.

பீடங்களின் சபைகள், செனட்டுகள் ஆகியவற்றின் அங்கீகாரத்துடனேயே பல்கலைக்கழக வளங்களை தனியார் நிறுவனங்கள் பயன்படுத்த அனுமதிக்க முடியும் என இரு தரப்பினரம் ஒப்புக் கொள்வதாக அறிக்கையில் கூறப்பட்டுள்ளது.

வேலைநிறுத்தம் கைவிடப்பட்டவுடன் ஒவ்வொரு பல்கலைக்கழகத்தினதும் சகல கல்விசார் ஊழியர்கள் மற்றும் உபவேந்தருடன் சந்தித்து பேச வேண்டுமெனவும் இவ்வாறான சந்திப்புகள் ஆண்டுக்கு இருமுறை நடத்த வேண்டுமெனவும் ஒப்புதல் கொடுக்கப்பட்டுள்ளது.

இந்திய வம்சாவளியினருக்கு

மீஹின் எயர் மூலம் அதிக நன்மை

மீஹின் எயர் விமான சேவை நிறைந்தளவிலான கட்டணத்தை அறிவிடுகின்றமையினால் இலங்கையில் வாழும் இந்திய வம்சாவளியினர் தென்னிந்தியாவிலுள்ள உறவினர்களை பார்வையிட செல்வதற்கு இலகுவாக உள்ளது என ஐக்கிய தேசிய கட்சியை சேர்ந்த நாடாளுமன்ற உறுப்பினர் ஆர்.யோகராஜன் கடந்த வியாழக்கிழமை நாடாளுமன்றத்தில் தெரிவித்தார்.

தமிழ் நாட்டிலுள்ள உறவினர்களை பார்வையிடுவதற்காக செல்லும் இந்திய வம்சாவளியினரிடம் சுமார் 13,000 ரூபா கட்டணத்தையே மீஹின் எயர் விமான சேவை அறிவிடுகின்றது என விமான சேவைகள் சட்டத்

தில் புதிய வரையறைகளை சேர்த்தல் தொடர்பிலான விவாதம் நேற்று வியாழக்கிழமை நாடாளுமன்றத்தில் இடம்பெற்றபோது உரையாற்றுகையிலேயே யோகராஜன் மேற்கண்டவாறு குறிப்பிட்டார்.

எனினும் பலாலி விமான நிலையத்தை அபிவிருத்தி செய்ய முன்வந்த இந்திய அரசாங்கத்தின் முன்மொழிவை இலங்கை அரசாங்கம் நிராகரித்தமையை நாடாளுமன்ற உறுப்பினர் யோகராஜன் இதன்போது விமர்சித்தார். பலாலி விமான நிலைய அபிவிருத்தியின் மூலம் குறைந்த கட்டணத்தில் தென்னிந்தியா செல்வதற்கான வாய்ப்பை தமிழ் மக்கள் பெற்றிருப்பர் என அவர் தெரிவித்தார். கடந்த பல தசாப்தங்களுக்கு

முன்னர் 150 ரூபா கட்டணத்தில் கொழும்பிலிருந்து தென்னிந்தியா விற்கு சென்ற போது 50 ரூபா கட்டணத்தில் பலாலி விமான நிலையத்திலிருந்து தென்னிந்தியாவிற்குச் சென்றதை நாடாளுமன்ற உறுப்பினர் யோகராஜன் நினைவுபடுத்தினார்.

இதன் மூலம் இந்திய அரசின் உதவியை இலங்கை அரசாங்கம் நிராகரித்தமை துரதிஷ்டம் என அவர் தெரிவித்தார்.

கண்டி மற்றும் நுவரெலியா ஆகிய பிரதேசங்களில் அரசாங்கம் நிர்மாணிப்பதற்கு தீர்மானித்துள்ள விமான நிலையங்களின் மூலம் மலைய மக்களுக்கு எந்த நன்மையும் இல்லை எனவும் அவர் சுட்டிக்காட்டினார்.

14 வருடத்துக்கு முன் மாயமான லயன் எயர் விமான பாகங்கள் மீட்பு

14 வருடங்களுக்கு முன் விடுதலைப் புலிகள் இயக்கத்தினரால் சுட்டு வீழ்த்தப்பட்டதாக நம்பப்படும் "லயன் எயர்" உள்நாட்டு பயணிகள் விமானத்தின் நொருங்கிய பகுதிகள் உள்ள இடத்தை இலங்கை கடற்படை கண்டு பிடித்துள்ளது.

பயங்கரவாத புலனாய்வுப் பிரிவினரின் வேண்டுகோளைத் தொடர்ந்து, கடற்படையினரால் வடபகுதி கடற்பரப்பின் இரணைத்

தீவுக்கு அண்மையில் கடலடியில் தேடுதல் நடத்தியபோது இந்த விமானத்தின் சில பகுதிகள் கண்டுபிடிக்கப்பட்டுள்ளன என கடற்படையின் பேச்சாளர் கொமாண்டர் கோசல வர்ணகுலகுரிய தெரிவித்தார்.

பலாலி விமானநிலையத்திலிருந்து கடந்த 1998ஆம் ஆண்டு செப்டெம்பர் 29ஆம் திகதி 48 பயணிகள், 6 விமானப் பணியா-

ளர்கள் மற்றும் இரு உக்ரேனிய விமானிகளுடன் இரத்தமலாணைக்கு போகப்பெற்றப்பட்ட இந்த விமானம், புறப்பட்டு 10 நிமிடங்களின் பின் ராடார் திரையிலிருந்து மறைந்துபோனது.

இதன் மர்மம் இன்னும் புரணமாகத் துலங்காத நிலையில் மேற்படி விமானத்தின் பாகங்களை கடற்படையினர் கண்டு பிடித்துள்ளமை குறிப்பிடத்தக்கது.

வடமாகாண ஆளுநரின் அதிகாரம் தொடர்பான மனு தீர்மானத்தில் உயர்நீதிமன்றில்

பல்கலைக்கழகத்திற்கும் நிலையில் உள்ள மாகாணசபையின் ஆளுநரால் வெளியிடப்படும் கருத்துகள் மாகாணசபையினால் வெளியிடப்படும் உண்மையான கருத்துகள் என்பதில் உள்ளடங்குமா என்பது பற்றிய அரசியலமைப்பு ரீதியான சட்ட வியாக்கியானம் கோரப்பட்ட மேன்முறையீட்டு நீதிமன்ற மனு இன்று தீர்க்கக்கிழமை உயர்நீதிமன்றில் பரிசீலனைக்கு எடுக்கப்படும்.

பிரதம நீதியரசர் ஷிராணி பண்

டாரநாயக்க மற்றும் நீதியரசர்களான கே.ஹீரவான், சந்திரா ஏக்கநாயக்க ஆகியோரை உள்ளடக்கிய உயர்நீதிமன்ற குழாம் முன்னிலையில் இதுபற்றி ஆராயப்படும்.

"திவி நெகும்" சட்டமூலத்திற்கு எதிராக யாழ்ப்பாண மாவட்ட நாடாளுமன்ற உறுப்பினர் மாவை சேனாதிராஜாவினால் மேன்முறையீட்டு நீதிமன்றில் தாக்கல் செய்யப்பட்ட ஆணைகோர் (ரிட்) மனுவையடுத்து எழுந்த அரசிய

லமைப்பு ரீதியான சட்டவியாக்கியான கேள்வியை அடுத்தே மேன்முறையீட்டு நீதியரசர் எஸ். ஸ்ரீஸ்கந்தராஜா உயர்நீதிமன்ற வியாக்கியானத்தைக் கோரியுள்ளார்.

இதேவேளை மாகாண ஆளுநர் மாகாண சபைக்குப் பதிலாக தனது அபிப்பிராயத்தை வெளியிட முடியுமா என்பது சந்தேகத்துக்குரிய விடயம் என பாராளுமன்ற உறுப்பினர் மாவை சேனாதிராசா தெரிவித்தமை குறிப்பிடத்தக்கது.

மலையிலிருந்து வீழ்ந்து ஒருவர் உயிரிழப்பு

நுவரெலியா பொகவந்தலாவையில் சவப் பெட்டி ஒன்றை வாங்குவதற்காகச் சென்ற நபர் ஒருவர் உயிரிழந்துள்ள சம்பவம் தொடர்பில் பொலிஸார் விசாரணைகளை ஆரம்பித்துள்ளனர்.

பொகவந்தலாவை, கர்கஸ் டோல் தோட்டத்தைச் சேர்ந்த 55 வயதான நபர் ஒருவரே இதன் போது உயிரிழந்துள்ளதாக பொலிஸார் தெரிவித்தனர்.

மலை மேட்டுப் பிரதேசம் ஒன்றிலிருந்து விழுந்து உயிரிழந்த இவரது சடலம் நேற்று முன்தினம் இரவு 7.30 மணியளவில் பொலிஸாரால் மீட்கப்பட்டுள்ளது.

இவர் சவப் பெட்டி ஒன்றை கொள்வனவு செய்வதற்காகச் சென்ற வேளையில் உயிரிழந்துள்ளதாக பொலிஸார் தெரிவித்தனர்.

நிறுத்தி வைக்கப்பட்டிருந்த பஸ் தீயில் எரிந்து நாசம்

தொம்பே, பரகடுமுள்ள பௌத்த விகாரைக்கு அருகில் நிறுத்தி வைக்கப்பட்டிருந்த பஸ் வண்டி ஒன்று தீப்பிடித்து முற்றாக எரிந்துள்ளது.

ஆடைத் தொழிற்சாலையில் பணிபுரியும் தொழிலாளர்களின் போக்குவரத்திற்காக பயன்படுத்தப்படும் பஸ் வண்டி ஒன்றே இவ்வாறு தீக்கிரையாகியுள்ளது.

தொழிலாளர்களை வீட்டில் இறக்கி விட்டதன் பின் குறித்த

விகாரைக்கு அருகில் நிறுத்தி வைக்கப்பட்டிருந்த வேளை நேற்று இரவு பத்து மணியளவில் தீப் பிடித்து எரிந்துள்ளது.

பஸ் தீப்பிடித்து எரிந்தமைக்கான காரணம் இதுவரையில் கண்டறியப்படவில்லை.

இவ் பஸ்ஸின் சாரதி குறித்த பஸ் நிறுத்தி வைக்கப்பட்டிருந்த இடத்திற்கு அண்மையில் வசிப்பவர் எனப் பொலிஸார் தெரிவித்தனர்.

மகனின் தாக்குதலில் தந்தையார் உயிரிழப்பு

மகன் ஒருவர் தனது தந்தையைக் கொலை செய்த சம்பவம் ஒன்று தெஹியத்த கண்டி பிரதேசத்தில் நிகழ்ந்துள்ளது என பொலிஸார் தெரிவித்தனர்.

தாய் மற்றும் தந்தைக்கு இடையில் ஏற்பட்ட சண்டை அதிகரித்துச் சென்ற போது மகன் தனது தந்தையை தாக்கியுள்ளார்.

இதன்போது (வயது-67) வயதான தந்தை இறந்ததாக பொலிஸார் தெரிவித்தனர்.

இவர்களது குடும்பத்தின் மூத்த மகனே தந்தையை தாக்கியுள்ளார். சம்பவம் தொடர்பிலான மேலதிக விசாரணைகளை தெஹி அத்தகண்டிய பொலிஸார் மேற்கொண்டுள்ளனர்.

செக்குடியரசினால் இலங்கைக்கு விலங்குகள் அன்பளிப்பு

செக்குடியரசினால் இலங்கைக்கு அன்பளிப்பு செய்யப்பட்ட மூன்று வகை மிருகங்கள் விமானப் படைக்குச் சொந்தமான விசேட விமானம் மூலம் கடந்த வியாழக்கிழமை கட்டுநாயக்கா சர்வதேச விமான நிலையத்துக்கு கொண்டு வரப்பட்டன.

இரு நாடுகளுக்கும் இடையிலான நட்புணர்வை மேம்படுத்திக் கொள்ளும் நோக்கத்துடன், செக்குடியரசின் பராகுவே மிருகக்காட்சிசாலைக்கு இலங்கையிலிருந்து பெண் யானைக் குட்டிகள் இர

ண்டு அன்பளிப்புச் செய்யப்பட்டுள்ளன.

இதற்குப் பதிலாக அந்நாட்டிலிருந்து இதேவேளை, மேற்படியானைக்குட்டிகளுக்கு பதிலாக செக்குடியரசிலிருந்து இரு கொமோ டிராகன்கள், பிரஸ் வால்ஸ்கி குதிரைகள் மற்றும் இரு நீர்யானைகள் இலங்கைக்கு அன்பளிப்புச் செய்யப்பட்டன.

இவை தெஹிவளையிலுள்ள மிருகக்காட்சிசாலைக்கு கொண்டு செல்லப்படுவதாக விமான நிலைய அதிகாரிகள் தெரிவித்தனர்.

சீமெந்து, கோழி இறைச்சியின் விலைகள் அதிகரிக்கப்பட்டன

சீமெந்து மற்றும் கோழி இறைச்சியின் விலைகள் அதிகரிக்கப்பட்டுள்ளதாக கூட்டுறவு மற்றும் உள்நாட்டு வர்த்தக அமைச்சு அறிவித்துள்ளது.

இதனடிப்படையில், 50 கிலோ கிராம் நிறையுடைய சீமெந்து

பைக்கற்றுகளின் விலை 68 முதல் 85 ரூபாய் வரை அதிகரிக்கப்பட்டுள்ளது.

இதேவேளை, ஒரு கிலோ கிராம் நிறையுடைய கோழி இறைச்சி 30 ரூபாவினால் அதிகரிக்கப்பட்டுள்ளது.

நுகேகொடையில் விபச்சார நிலையம் முற்றுகை

அழகு நிலையம் என்ற போர்வையில் விபச்சார விடுதியொன்றை நுகேகொட பிரதேசத்தில் முற்றுகையிட்டுள்ள பொலிஸார், எட்டு பேரைக் கைது செய்துள்ளனர். பெண்கள் மற்றும் திருநங்கைகளை விபச்சாரத்தில் ஈடுபடுத்தும் நோக்கில் இந்த அழகு நிலையம் நடத்தப்பட்டு வந்துள்ளதாக தெரிவிக்கப்படுகிறது. மிரி ஹாணை பொலிஸ் பிரிவைச் சேர்ந்த விசேட குழுவொன்று இந்த முற்றுகை நடவடிக்கையில் ஈடுபட்டுள்ளது.



தமிழ்நாடம்

Thamil Naatham

ஒக்டோபர் மாதம் 15ஆம் திகதி திங்கட்கிழமை

இன்று வெள்ளைப் பிரம்பு தினம்

இன்று சர்வதேச வெள்ளைப் பிரம்பு தினம். கண்பார்வை முற்று முழுதாக இல்லாதவர்களும், கண்பார்வைக் குறைபாடு உடையவர்களும் வீதியில் நடந்து செல்வதற்காக வெள்ளைப் பிரம்பைப் பயன்படுத்துவார்கள். நடமாடுவதற்கான ஒரு உபகரணமாகவே வெள்ளைப் பிரம்பு பயன்படுத்தப்படுகிறது. சர்வதேச ரீதியாகப் பார்த்தால், இரண்டு உலக மகா யுத்தங்களிலும் இலட்சக் கணக்கான படைவீரர்கள் பார்வையை இழந்தார்கள். இதைப்போன்று இலங்கையின் வரலாற்றிலும் ஜே.வி.பி. நடத்திய இரண்டு கிளர்ச்சிக் காலங்களிலும் கணிசமான மக்கள் கண்பார்வையைப் பறிகொடுத்திருக்கிறார்கள். இலங்கையின் வடக்குக் கிழக்கில் இடம்பெற்ற மூன்று தசாப்த கால யுத்தத்திலும் பல்லாயிரக் கணக்கானோர் பார்வையைப் பறிகொடுத்திருக்கிறார்கள். இதற்கும் அப்பால், இயற்கையிலேயே கண்பார்வையை இழந்தவர்கள், இடையிலே கண்பார்வையைப் பறிகொடுத்தவர்கள் என்று இலங்கையில் இலட்சக் கணக்கான மக்கள் உள்ளனர்.

இதேபோன்று உலகிலுள்ள பல நாடுகளில் இடம்பெற்றுவரும் சிவில் யுத்தங்கள் காரணமாக கண்பார்வையைப் பறிகொடுத்த இலட்சக் கணக்கான மக்கள் உள்ளனர். 1930ஆம் ஆண்டு அமெரிக்காவில் லயன்ஸ் கிளப் உறுப்பினர் ஜோஸ் ஏ பொன்கா என்பவர் கண்பார்வை அற்ற ஒரு மனிதன் கறுத்தத் தடியொன்றுடன் வீதியைக் கடக்க முனைந்தபோது சந்தித்த கஷ்டங்களை கண்கூடாகவே கண்டார். இவர் அந்தக் கைத்தடி ஏனையவர்களுக்கு நன்கு தெரிய வேண்டும் என்பதற்காக அதில் வெள்ளைத் தீந்தையைப் பூசினார். இதற்கு முன்னதாகவே 1921ஆம் ஆண்டு பிரிட்டனில் பிரிஸ்டல் என்ற இடத்தில் விபத்தொன்றில் கண்பார்வையை இழந்த ஜேம்ஸ் பிக்ஸ் என்பவர் தனது கைத்தடியில் வெள்ளை நிறத் தீந்தையைப் பூசி நடமாடத் தொடங்கினார்.

1931ஆம் ஆண்டு ஸ்தாபனமயப்படுத்தப்பட்ட ரீதியில் வெள்ளைப் பிரம்பு பாவனைக்கு கொண்டுவரப்பட்டது. அதே வருடம் பெப்ரவரி மாதம் 7ஆம் திகதி பிரான்ஸ் ஹில்லி டிகேமன்ட் என்ற ஓர் அமைப்பு ஓர் அறிஞரியாக இருவருக்கு வெண் பிரம்புகளை வழங்கி இந்த இயக்கத்தை ஆரம்பித்து வைத்தது. இதன் பின்னர் முதலாம் உலக யுத்த காலத்தில் கண்பார்வையைப் பறிகொடுத்த சுமார் 5ஆயிரம் பிரஞ்சு போர் வீரர்களுக்கு மேற்படி அமைப்பு வெண் பிரம்புகளை வழங்கியது. 1964ஆம் ஆண்டு ஒக்டோபர் மாதம் 15ஆம் திகதியை வெள்ளைப் பிரம்பு தினமாக அப்போதைய அமெரிக்க ஜனாதிபதி லிண்டன் பி ஜோன்ஸன் பிரகடனம் செய்தார்.

இலங்கையிலும் கூட வெள்ளைப் பிரம்பு தினம் இந்தக் காலகட்டத்திலிருந்தே அனுஷ்டிக்கப்பட்டு வருகிறது. வெள்ளைப் பிரம்பு கண்பார்வையற்றவர்களுக்கான ஒரு குறியீட்டு பொருளாக பொதுவாகவே ஏற்றுக்கொள்ளப்பட்டுள்ளது. ஆனால் கண்பார்வையற்றவர்களுக்கான சட்ட திட்டங்கள் பல்வேறு நாடுகளில் பல்வேறு விதமாக உள்ளன.

வடக்கிலும் கிழக்கிலும் யுத்தச் சூழ்நிலையால் கண்பார்வை இழந்தவர்களும் இருக்கிறார்கள், இயற்கையாகவே இழந்தவர்கள், நோய்க்கு ஆளாகி கண்பார்வையை இழந்தவர்கள், முற்றுமுழுதாகவே கண்பார்வையை இழந்தவர்கள், பார்வைக் குறைபாடு உடையவர்கள் எனப் பல ரகத்தினர் இருக்கின்றனர். முற்று முழுதாகவே கண்பார்வையை இழந்தவர்கள் அல்லது பார்வைக் குறைபாட்டினால் நடமாட முடியாதவர்களே வெள்ளைப் பிரம்பைப் பயன்படுத்துகின்றனர். உரிய நேரத்தில், உரிய சிகிச்சை பெறாதவர்கள், பெற முடியாதவர்கள் கண்பார்வை முற்று முழுதாக இழக்க வேண்டிய நிலைக்குத் தள்ளப்படுகிறார்கள். அரசாங்க ஆஸ்பத்திரிகளில் இலவசமாகவே சிகிச்சை அளிக்கிறார்கள். என்ற போதிலும் அந்த வாய்ப்பு எல்லாருக்கும் கிடைப்பதில்லை. தனியார் ஆஸ்பத்திரிகளில் பெரும்பாலும் கொள்ளை இலாபம் அடிப்படையே நோக்காகக் கொண்டு கண்நோய் சிகிச்சை அளிக்கிறார்கள். உண்மையிலேயே கண்பார்வையை இழந்தவர்கள் வாழ்வில் ஒளி இழந்தவர்கள்தான்.

ஒரு காலத்தில் கைத்தடி நபீல்ட் பாடசாலை கண்பார்வை அற்றவர்களுக்கு ஓரளவு கைகொடுத்தது, யுத்த காலத்தில் அதுவும் சிதைந்துபோனது. இன்று சுன்னாகம் சபாபதிப்பிள்ளை வீதியில் இயங்கிவரும் 'வாழ்வகம்' கண்பார்வை வலுவழிமுந்தவர்களுக்கு கைகொடுத்துவருகிறது. இந்த வாழ்வகத்தில் 16 ஆண் பிள்ளைகளும் 20 பெண் பிள்ளைகளும் இருக்கிறார்கள். இவர்களுக்கான உணவு, உடை, இருப்பிடம், மருத்துவம் அனைத்தையும் அந்த நிறுவனமே வழங்கிவருகிறது. அந்த நிறுவனத்தின் தலைவரான விரிவுரையாளர் ஆர்வீந்திரன் அற்புதமான சமூக சேவகர். விழிப்புலன்ற நிலையிலும் முதமாணிப் பட்டம் மட்டுமல்ல வேறு பல பட்டங்களையும் ஈட்டிக்கொண்டவர். அவரது சேவை பாராட்டுக்குரியது. இந்த வாழ்வகத்தில் வாழும் பிள்ளைகள் நால்வர் யாழ் பல்கலைக்கழகத்தில் கல்வி பயில்கிறார்கள் என்பது சாதனைக்குரியது.

"சட்டம், சர்வதேச அங்கீகாரம் என்பவற்றுக்கும் அப்பால் உள்ளங்களில் ஊற்றெடுக்கும் மனிதாபிமானச் சிந்தனையின் அடிப்படையில் வெள்ளைப் பிரம்பைத் தாங்கிச் செல்வோருக்கு உதவ முன்வாருங்கள். அவர்களையும் உங்கள் நண்பர்களாய், சகோதரர்களாய், எல்லாவற்றுக்கும் மேலாக சக மனிதர்களாய் ஏற்று உதவ முன் வாருங்கள்" இப்படியொரு அறைகூவலை சுன்னாகம் லயன்ஸ் கழகம் விடுத்திருக்கிறது. கண்பார்வையும் மனிதாபிமானமும் உள்ள சகல மனிதர்களுக்கும் இந்த அறைகூவல் மிகப் பொருத்தமானது.

இல. 267, நாவலர் வீதி, யாழ்ப்பாணம்
ஆசிரியர் பீட தொலைபேசி- 021-2219567 / பக்ஸ் 021-2219505,
விளம்பரம்/விநியோகம் : 021-2219506
e-mail: tnaatham@yahoo.com

சர்வதேச வெள்ளைப் பிரம்பு தினம்

இன்று....



மனிதர்கள் அனைவரிடமும் ஏதோவொரு விதத்தில் ஆற்றல்கள் மறைந்திருக்கும். அவன் உடல் ரீதியாக நிரந்தர பாதிப்புக்கு உட்பட்டவனாக இருக்கலாம். எனினும் வீடும், சமூகமும் அக்கறை கொள்ளும்போது எந்தக் குறைபாட்டையும் முறியடித்துக்கொண்டு அந்த மனிதனின் உள்ளார்த்த ஆற்றலை வெளிக்கொண்டு வர முடியும்.

இந்த அடிப்படையில் விழிப்புலனில் ஏற்படக்கூடிய குறைபாடு காரணமாக பார்வையை இழந்துள்ளோரை கௌரவிக்கவும், அவர்கள் பற்றிய உணர்வுகளை ஏற்படுத்தவும் அத்தகைய யோருக்கு உதவிகளை வழங்குவதற்கும் ஒக்டோபர் மாதம் 15ஆம் திகதி சர்வதேச விழிப்புலன்றோர் தினம் அல்லது வெள்ளைப் பிரம்பு தினமாக அனுஷ்டிக்கப்படுகின்றது.

கண்பார்வையை இழப்பதற்கு பல்வேறு காரணங்கள் உண்டு. அதில் யுத்தம் பிரதான காரணங்களில் ஒன்றாக இருப்பதையும் மறுக்கமுடியாது. முதலாம் உலகப்போர் காலத்தில் 1931ஆம் ஆண்டு பெப்ரவரி 7ஆம் திகதி பிரான்சில் வெள்ளைப் பிரம்பு இயக்கம் ஆரம்பிக்கப்பட்டது. 1944 இரண்டாம் உலகப் போரின்போது ஜப்பான் அணுகுண்டு வீச்சினால் பெருந்தொகையானோர் கண்பார்வையை இழந்தனர். போரில் கண்பார்வை இழந்தவர்களும் ஏனைய நிரந்தர பார்வையற்றவர்களும் மரத்தாலான வெள்ளைப் பிரம்பைப் பயன்படுத்தினர்.

இந்த அடிப்படையில் விழிப்புலனில் ஏற்படக்கூடிய குறைபாடு காரணமாக பார்வையை இழந்துள்ளோரை கௌரவிக்கவும், அவர்கள் பற்றிய உணர்வுகளை ஏற்படுத்தவும் அத்தகைய யோருக்கு உதவிகளை வழங்குவதற்கும் ஒக்டோபர் மாதம் 15ம் தேதி சர்வதேச விழிப்புலன்றோர் தினம் அல்லது வெள்ளைப் பிரம்பு தினமாக கடைபிடிக்கப்படுகிறது. ஐக்கிய நாடுகள் சபையின் ஒக்டோபர் 15 வெள்ளைப் பிரம்பு தின பிரகடனத்தில் 1969ஆம் ஆண்டு இலங்கையும் கைச்சாத்திட்டுள்ளது.

வெள்ளைப் பிரம்பைப் பயன்படுத்துவோர் விழிப்புலன்றோர் ஆவர். இவ்விழிப்புலன்றோர், ஒரு இடத்திலிருந்து இன்னோர் இடத்திற்கு நகரும்போது அல்லது நடமாடும்போது அவர்களுக்கு பக்கத்துணையாக தாம் நகரும் இலக்கை நோக்கிய பயணத்திற்கும் வெள்ளைப் பிரம்பைப் பயன்படுத்துகின்றனர். விழிப்புலன்றவர்களின்

வாழ்வில் வழிகாட்டும் ஒளிவிளக்காக வெள்ளைப் பிரம்பு கருதப்படுகிறது. அவர்களின் வழிநடைக்கான ஊன்றுகோலாகவும், உதவு சாதனமாகவும், அடையாளச் சின்னமாகவும் வெள்ளைப் பிரம்பு விளங்குகின்றது. நமது கண் ஒரு நிழற்படக்கருவி போன்று இயங்குகிறது. ஒளியின் உதவியுடன் ஒரு பொருட்களைப் படம் பிடிப்பதைப் போல, நமது கண்ணும் ஒளியின் உதவியுடன் பொருட்களின் உருவத்தை கண்பொழுத்தில் படம்பிடித்து, மனதில் பதிவு செய்து, பின்பு அதை மூளையில் விருத்தி செய்கிறது. கண்ணின் அனைத்து பாகங்களும் ஒருங்கிணைந்து, ஒரு குழுவைப் போன்று இயங்கி நமக்குப் பார்வை அளிக்கிறது. இதில் விழிப்புலனம் என்ற பாகம் முக்கிய பங்கு வகிக்கிறது.

முக்கியமாக வரக்கூடிய கண் சம்பந்தமான நோய்கள் கிட்டப் பார்வை, தூரப் பார்வை, பார்வை மந்தம், கண்ணில் சதை வளர்தல், கண்ணில் பூவிழுதல், கண்களில் உள்ள மெல்லிய நரம்புகளில் இரத்தம் உறைதல் காரணமாகப் பார்க்கின்ற பொருட்கள் கலங்கலாகத் தெரிதல், கண்ணில் நீர்வடிதல், மாலைக்கண், வெளிச்சத்தைப் பார்க்க முடியாமல், கண் கோளாறு தொடர்ந்து இருப்பதால், அதன் மூலமாக வரும் தலைவலி, தொற்று நோய்க் கிருமிகள் மூலம் வரும் கண் நோய், மஞ்சள் காமாலை மூலமாக வரும் நோய், கண் கோளாறு மூலமாக தண்க்கமின்மை, வெள்ளெழுத்து என்னும் கண்பார்வைக் குறைவு இப்படி அடுக்கிக் கொண்டே போகலாம்.

இரண்டு கண்களுக்குள்ளும் பார்வையில் உள்ள வேற்றுமை சில சமயங்களில், ஒரு கண் கிட்டப்பார்வை, தூரப்பார்வை அல்லது காட்டராக்ட் போன்றவற்றால் பாதிக்கப்பட்டிருந்தால் ஆம்பலையோபியா எனும் நோய் உருவாகலாம். சோர்வான அல்லது வலிமை குறைந்த கண்ணிலிருந்து, மூளைக்குப் போதுமான அளவு தூண்டுதல் இல்லாத நிலையில், வலிமையான மற்றொரு கண் ஆதிக்கம் செலுத்துகிறது. இதனால் சோர்வான அல்லது ஆம்பலையோபியா-வினால் பாதிக்கப்பட்ட கண் மேலும் ஒடுக்கப்பட்டு, இறுதியில் பார்வை இழக்க நேரிடலாம். சூரியனிலிருந்து வெளிப்படும் ருஷி- கதிர்வீச்சு கண்ணின் வெளிப்பாகங்களைத் தாக்கு கிறது இதனால் கண்களில் எரிச்சல், வறட்சி, வீக்கம் அல்லது புண், வயதுக்கு மீறிய தோற்றம்

ஆகியவை ஏற்படலாம். "மயோபியா" என்பது ஒருவரது தூரப்பார்வையை பாதிக்கும் நிலையாகும். தூரத்தில் உள்ள பொருட்கள் மங்கலாக காணப்படுவது இரு கண்களும் வெவ்வேறு திசைகளை பார்ப்பது போன்ற தோற்றம் இதன் அறிகுறியாகும். கண்களில் உள்ள குறைகளை சரிப்படுத்தக்கூடிய வில்லை கண்ணாடி அல்லது பார்வை வில்லை மயோபியா-வை சரிப்படுத்த உதவுகின்றன.

"பிரெஸ்பயோபியா" என்பது ஒருவரது கிட்டப் பார்வையை பாதிக்கும் நிலை. இதனால், ஒரு கலைந்த உருவம் பதிக்கப் பட்டு, அது பின்னர் மூளைக்கு அனுப்பப்படுகிறது. அருகில் உள்ள பொருட்கள் மங்கலாக காணப்படுவது இரு கண்களும் வெவ்வேறு திசைகளை பார்ப்பது போன்ற தோற்றம் இந்நோயின் அறிகுறிகளாகும்.

விட்டமின் ஏ கண்பார்வையும் கண்ணுடன் தொடர்புடைய நோய்களுக்கு சிறந்தது. முருங்கைக்கீரை, முளைக்கீரை, பானாங்கண்ணிக்கீரை, அவரைக்கீரை போன்ற பச்சைக் காய்கறிகள், எளிதாகக் கிடைக்கக் கூடிய பப்பாளிப் பழம் போன்றவற்றில் விட்டமின் "ஏ" போதிய அளவு உள்ளது. மேலும் மாம்பழம் கரட், பால், வெண்ணெய், முட்டை, மீன், மீன் எண்ணெய் ஆகியவற்றிலும் இச்சத்து உள்ளது.

எமது கண்களைப் பாதுகாத்துக் கொள்ள இரவில் படுக்கைக்குப் போவதற்கு முன்பு கண்களையும், முகத்தையும் சுத்தமான தண்ணீர் கொண்டு கழுவு வேண்டும். இன்னொருவரால் பயன்படுத்தப்படும் முகம் துடைக்கும் துணிகளை நீங்களும் பயன்படுத்தக்கூடாது. கண்நோய் அல்லது கண் வலி, தூசு, பிசிறு போன்றவை இருந்தால் கண்ட கண்ட மருந்துகளை கண்ணில் போடாமலும் காலதாமதமாகாமலும் கண் மருத்துவரிடம் செல்ல வேண்டும்.

கண் வெண்பகுதியை மூடும் இமை உள்பகுதி சிவத்தலும், வீக்கமும் ஏற்படலாம். இது தானே மறைந்தாலும் மருத்துவரின் சிகிச்சையும் சில சமயங்களில் தேவைப்படும். சிலருக்கு அடிக்கடி கண்கள் வீங்கின மாதிரி மாறும். இது உடல் நலத்தில் ஏதோ கோளாறு என்பதற்கான அறிகுறி காலையில் தென்படு கிற வீக்கம். குளிர்ந்த மற்றும் சூடான தண்ணீரால் மாறி, மாறிக் கழுவுவதால் சரியாகும். இரவு படுப்பதற்கு முன் கண்களில் போட்ட மேக்கப் முற்றிலும் அகற்றப்பட வேண்டும்.

இந்திய பொருளாதாரத்தை சீர்குலைக்கும் சதி: கள்ள நோட்டுப் புரோக்கர் கைது

மேற்கு வங்க எல்லையில் கள்ள நோட்டு விநியோகிக்கும் கும்பலை சேர்ந்த ஒருவரை சிறப்புப் படை பொலிஸார் கைது செய்தனர்.

இந்தியப் பொருளாதாரத்தை சீர்குலைக்கும் வகையில் நாட்டில் கள்ளநோட்டு புழக்கம் அதிகரித்து வருகிறது.

கள்ள நோட்டுகளை இந்திய மாநிலங்களில் புழக்கத்தில் விடுவதில் பாகிஸ்தான் ஐ.எஸ்.ஐ மற்றும் அந்நாட்டின் சில தீவிரவாத அமைப்புகள் மற்றும் வங்கதேச



புரோக்கர்கள் பின்னணியில் இருப்பதாகக் கூறப்படுகிறது. இந்நிலையில் மேற்கு வங்க எல்லையில் கள்ள நோட்டு

விநியோகிக்கும் கும்பலை சேர்ந்த ஒருவரை சிறப்புப் படை பொலிஸார் கைது செய்தனர்.

இந்தோ- வங்கதேச எல்லையில் பதுங்கியிருந்த பாதல்சிங் என்ற இவர், ஹிஸ்புல் முஜாகிதீன் என்ற பயங்கரவாத அமைப்புடன் தொடர்பு இருக்கலாம் என சந்தேகிக்கப்படுகிறது.

சமீபத்தில் இந்திய மாநிலங்களான தமிழகம் கேரளா மற்றும் வடமாநிலங்களில் கள்ள நோட்டு கும்பல் பிடிபடுவது அதிகரித்துள்ளமை குறிப்பிடத்தக்கது.

வாகனம் மோதியதில் காயமின்றி உயிர் தப்பினார் அப்துல் கலாம்

முன்னாள் ஜனாதிபதி அப்துல் கலாம் வந்த கார் மீது பாதுகாப்புக்கு வந்த பொலிஸ் வாகனம் மோதியதில் கலாம் காயமின்றி உயிர் தப்பினார்.

கேரள மாநிலத்தில் நடைபெற்று வரும் பல்வேறு நிகழ்ச்சிகளில் பங்கேற்கும் பொருட்டு முன்னாள் ஜனாதிபதி அப்துல் கலாம் சுற்றுப்பயணம் செய்து

வருகிறார். அவர் நேற்று முன்தினம் கோழிக்கோட்டிலிருந்து காரில் கண்ணூர் மாவட்டம் தலசேரிக்கு சென்றார். அவரது காருக்குப் பின்னால், பொலிஸார் பாதுகாப்பு வாகனங்களில் வந்தனர்.

கலாமின் கார் கோயிலாண்டி பகுதியில் சென்ற போது வாலிபர் ஒருவர், திடீரென மோட்டார் சைக்கிளில் குறுக்கே வந்தார்.

அவர் மீது மோதாமல் இருப்பதற்காக கலாமின் பாதுகாப்புக்கு வந்த பொலிஸாரின் வாகனம் சற்று வேகமாகச் சென்றது. இதனால் கலாம் சென்ற காரின் பின்பகுதியில் பொலிஸார் வாகனம் மோதியது. இந்த விபத்தில் கலாம் உட்பட யாரும் காயமின்றி உயிர் தப்பினார். கலாம் தொடர்ந்து, தலசேரி நோக்கிப் பயணித்தார்.

தாட்டின் முக்கியத்தலைவர் பற்றிய ஊழலை வெளியிடப்போகும் அஞ்சலி

பாஜக தலைவர் நிதின்கட்காரி செய்த ஊழலை வரும் 16ஆம் திகதி வெளியிடப்போவதாக தகவல் அறியும் ஆர்வலர் அஞ்சலி கூறியுள்ளார்.

அரவிந்த் கெஜ்ரிவாலின் நண்பரும் பிரபல தகவல் அறியும் உரிமைச் சட்ட ஆர்வலருமான அஞ்சலி தமையா கட்காரி குறித்த திடுக்கிடும் தகவல்களை வைத்துள்ளதாக கூறப்படுகிறது.

கடந்த மாதம் மகாராட்டிராவில் அணைகள் மற்றும் கால்வாய்கள் அமைக்கப்பட்டதில் ரூ.70 ஆயி கோடி அளவிற்கு ஊழல்



நடந்திருப்பதை வெளியுலகிற்கு தெரியப்படுத்தி அதிர்ச்சியளித்தவர் அஞ்சலி தமையா.

தற்போது இவ்விவகாரத்தில் அவரை அணுகிய கட்காரி தரப்பு, மகாராட்டிர அரசில் அங்கம்

வகிக்கும் தேசியவாத காங்கிரஸ் கட்சியின் தலைவர் சரத்பவாருடன் கட்காரிக்கு வர்த்தக தொடர்புகள் இருப்பதால் இதுகுறித்த ஆவணங்களை வெளியிட வேண்டாம் என கேட்டுக்கொண்டதாக அஞ்சலி கூறியுள்ளார்.

இதற்காக அஞ்சலி மீது கட்காரி அவமதிப்பு வழக்கு தொடர்ந்துள்ளார் என்பது குறிப்பிடத்தக்கது. இந்நிலையில், கட்காரி பற்றி அஞ்சலி எந்தவித குற்றச்சாட்டுகளை முன்வைக்கப்போகிறார் என்பதை அறிய நாடு ஆவலுடன் தயாராகி வருகிறது.

தன் தாயிடம் தொடர்பு வைத்திருந்தார் சுரேந்திரபாபு கன்னட நடிகை பேசிய குறுந்தகடு சிக்கியது

கன்னட நடிகை ஹேமாஸ்ரீ மரணமடைவதற்கு முன்பு பேசிய குறுந்தகடு ஒன்று பொலிஸாரிடத்தில் சிக்கியுள்ளது.

கன்னட நடிகை ஹேமாஸ்ரீயின் மரணத்தில் தினசரி புதுப்பது தகவல்கள் வெளிவந்து கொண்டேயிருக்கின்றன.

கடந்த செவ்வாய் கிழமையன்று ஹேமாஸ்ரீ மர்மான முறையில் இறந்தார். இவ்வழக்கை விசாரித்து வரும் பொலிஸாரிடம் ஹேமாஸ்ரீயின் நண்பரான மஞ்சநாத் குறுந்தகடு ஒன்றை கொடுத்தார்.

இந்த குறுந்தகடை சில மாதங்களுக்கு முன்பு ஹேமாஸ்ரீயின் கன்னிடம் கொடுத்தார் என்று மஞ்சநாத் தெரிவித்திருக்கிறார்.

இதில் நடிகை ஹேமாஸ்ரீ பேசியிருப்பதாவது: என் கணவர் சுரேந்திரபாபுவுக்கு நான் மனைவி, ஒன்பது குழந்தைகள் உள்ளனர். முதல் மனைவி அவர் கிராமத்தில் நான்கு பிள்ளைகளுடன் வசித்து வருகிறார்.

அடுத்ததாக இருவரை திருமணம் செய்து கொண்டு அவர்களை விரட்டி விட்டார். நான் காவதாக கோளேனுகுண்டே கிரா

ஸில் வசித்து வந்த பெண்ணை திருமணம் செய்து அவரையும் விரட்டியுள்ளார். பின்னர் என்னை கட்டாயப்படுத்தி பாபுவுக்கு திருமணம் செய்து கொடுத்தனர். நான் தோறும் உடல் ரீதியாகவும், மனரீதியாகவும் கொடுமைப்படுத்தினார். என் தாயாருக்கு வீடு கட்ட, ரூ 1.5 கோடி பணம் கொடுத்தள்ளார்.

என் தாயாரும், கணவரும் அடிக்கடி கள்ளத் தொடர்பு வைத்திருந்ததை நேரில் பார்த்துள்ளேன். என் தாயார், என் வாழ்க்கையை பாழ்படுத்தி விட்டார். என்னை கண்காணிக்க, மூன்று ரவுடிகளை சுரேந்திர பாபு வைத்திருந்தார்.

ஐதராபாத்தில், என் பெரியம்மா வீட்டில் தங்கி, சினிமா படப் பிடிப்பிற்கு சென்று வருகிறேன்.

தனியாக வாழ முடிவு செய்து விட்டேன். தற்கொலை எண்ணம் மேலோங்கும் போதெல்லாம், என்னை நானே சமாதானம் செய்து கொண்டு படப்பிடிப்பிற்கு சென்று வருகிறேன் என்று அவர் குறுந்தகடில் பேசியுள்ளார். இத்தகவலை நேற்று பொலி

ஸார் வெளியிட்டனர். கடந்த திங்களன்று, ஹேமாஸ்ரீ ஐதராபாத் சென்ற போது அவரது கணவரும் உடன் சென்றுள்ளார்.

ஆந்திரா மாநிலம் அனந்தபுரி லுள்ள, தன் நண்பரின் பண்ணை வீட்டுக்கு அழைத்துச் சென்றுள்ளார். அன்று இரவில், ஹேமாஸ்ரீயுடன் உல்லாசமாக இருக்க சுரேந்திர பாபு முயற்சி செய்தார்.

அதற்கு அவர் மறுத்ததால் குளோரபார்ம் மயக்க மருந்தை கொடுத்துள்ளார். ஆனால், குளோரபார்ம் அதிக அளவு கொடுக்கப்பட்டதால் ஹேமாஸ்ரீ வாந்தி எடுத்தா. மயங்கி விழுந்தார்.

பயந்து போன சுரேந்திரபாபு, ஹேமாஸ்ரீயை காரில் ஏற்றி திரும்பவும் பெங்களூரு கொண்டு வந்துள்ளார். ஓட்டுநர் சதஷ் ஓடி விட்டதால் சுரேந்திரபாபுவே காரை ஓட்டி வந்துள்ளார்.

பிரேத பரிசோதனையில் ஹேமாஸ்ரீயின் வயிற்றில் குளோரபார்ம் இருந்ததை டொக்டர்கள் உறுதி செய்துள்ளனர். கைது செய்யப்பட்ட சுரேந்திரபாபு, பொலிஸ் விசாரணையில் எதுவும் கூறாமல் அழுதபடியே உள்ளார்.



பாம்புகள் மற்றும் நாய்களுக்கு மத்தியில் குழந்தைகளைப் பராமரித்த ஆசிரமம் மீது பொலிஸார் நடவடிக்கை

கேரள மாநிலம் திருச்சூரில் ஸ்ரீராம் சர்மா என்பவர் நடத்தி வந்த சிவாஸ்ரமத்தில் ஏழைக் குழந்தைகள் பராமரிக்கப்பட்டு வந்தனர்.

இந்த ஆசிரமம் குறித்து மாநில குழந்தைகள் நலக்குழுவுக்கு பல்வேறு புகார்கள் சென்றதையடுத்து, நேற்று முன்தினம் ஆசிரமத்தில் பொலிஸாரும் குழந்தைகள் நலக் குழுவின் சேர்தனை நடத்தினர்.

அப்போது ஆசிரமத்தில், ஐந்து நாகப் பாம்புகள், ஒரு மலைப் பாம்பு மற்றும் 30 நாய்கள் வளர்க்கப்பட்டு வந்ததும் அவற்றுக்கிடையே எவ்வித அடிப்படை வசதியும் பாதுகாப்புமின்றி குழந்தைகள் பராமரிக்கப்பட்டு வந்ததும் தெரியவந்தது.

கொடிய விஷமுள்ள பாம்புகள் வளர்க்கப்படும் பகுதியிலேயே 9 குழந்தைகள் தங்க வைக்கப்பட்டிருந்ததை பார்த்து அதிகாரிகள் அதிர்ச்சியடைந்தனர்.


இதயடுத்து, அங்கிருந்த 9 குழந்தைகள் மீட்கப்பட்டு, திருச்சூர் குழந்தைகள் நலக் காப்பகத்தில் ஒப்படைக்கப்பட்டனர்.

ஆசிரமத்தில் வளர்க்கப்படும் நாய்கள், பாம்புகள் விற்பனைக்காக வளர்க்கப்பட்டவை என்பதும் அவ்வப்போது தலா ரூ. 15 ஆயிரத்திற்கு வெளிநாடுகளுக்கு விற்கப்பட்டு வந்ததும் தெரிய வந்தது.

மேலும் அங்குள்ள பாம்புகள் மற்றும் நாய்களுக்கு உணவளிப்பது மற்றும் பராமரிப்பது போன்றவற்றை, குழந்தைகளே செய்து வந்ததும் விசாரணையில் தெரியவந்ததையடுத்து ஆசிரமத்தை நடத்தி வந்த ஸ்ரீராம் சர்மா மீது வழக்கு பதிவு செய்து பொலிஸார் அவரை கைது செய்தனர். ஆசிரமத்திற்கும் சீல் வைத்தனர்.

இந்தச் சம்பவம் பற்றி குழந்தைகள் நலக் குழுவின் தலைவர் ஐயர்ஜ் கூறுகையில், சிவாஸ்ரமத்தில் இருந்து மீட்கப்பட்ட குழந்தைகள் அவர்களின் பெற்றோரிடம் ஒப்படைக்கப்படுவர்.

அவர்களால் குழந்தைகளை பராமரிக்க முடியாது எனத் தெரிவிக்கும் பட்சத்தில், குழந்தைகள் நலக்காப்பகத்தில் தங்க வைக்கப்படுவர் என்றார்.



உ.பி., மாநிலம் லக்னோவில் நடந்த ஐக்ரான் கருத்தரங்கில் கலந்து கொண்ட மத்திய ஊரக வளர்ச்சித் துறை அமைச்சர் ஜெய்ராம் ரமேஷ் மற்றும் ராஜ்யசபா எதிர்கட்சி தலைவர் அருண் ஜேட்லி.

திருமணமாக உள்ள நிலையில் பாலிவுட் நடிகர் சயிப் அலிகான் மீது குற்றப் பத்திரிக்கை தாக்கல்

வெளிநாடு வாழ் இந்தியர் ஒருவரை தாக்கிய வழக்கில் பாலிவுட் நடிகர் சயிப் அலிகான் மீது குற்றப்பத்திரிக்கை தாக்கல் செய்யப்பட்டுள்ளது.

கடந்த பெப்ரவரி மாதம் 22ம் திகதி இரவு நடிகர் சயிப் அலிகான், அவருடைய காதலி நடிகை கர்னா கபூர் மற்றும் சில நண்பர்கள் மும்பை தாஜ் ஹோட்டலில் உள்ள வசாபி ரெஸ்டாரண்டில் சாப்பிட்டனர்.

அவர்களுக்கு பக்கத்து டேபிளில் வெளிநாடு வாழ் இந்தியரான இக்பால் சர்மா தனது குடும்பத்துடன் சாப்பிட்டுக் கொண்டிருந்தார்.

அப்போது, சயிப் அலிகானும் அவரது நண்பர்களும் சத்தம் போட்டு பேசியது இக்பால் சர்மாவுக்கு இடையூறாக இருந்ததையடுத்து அவர்களை மெதுவாக

பேசும்படி கேட்டுக் கொண்டார். இது சயிப் அலிகானுக்கு கோபத்தை ஏற்படுத்தியதையடுத்து இக்பால் சர்மாவுடன் வாக்குவாதம் செய்த அவர், திடீரென அவரை தாக்கினார்.

இது பற்றி கொலாபா பொலிஸில் இக்பால் புகார் செய்ததன் அடிப்படையில் அன்றிரவே சயிப் அலிகானை பொலிஸார் கைது செய்தனர். மறுநாள் காலை அவர் பிணையில் விடுதலை செய்யப்பட்டார். இச்சம்பவம் நடந்து 7 மாதங்கள் ஆகிவிட்ட நிலையில், சயிப் அலிகானுக்கு எதிராக நீதிமன்றத்தில் நேற்று பொலிஸார் குற்றப்பத்திரிக்கை தாக்கல் செய்தனர். வாக்குமூலம் பெறாமதமானதால் குற்றப்பத்திரிக்கை தாக்கல் செய்வதில் தாமதம் ஏற்பட்டதாக பொலிஸார் தெரிவித்தனர்.



your friend
யாழில் உலக பெண்



உலகம் முழுவதும் வாழுகின்ற பெண் பிள்ளைகளுக்கான ஒரு தினமாக ஒக்டோபர் பதினேராந்திகதி (11) அனுடிக்கப்படுகின்றது. கடந்த வருடம் அமெரிக்காவின் நியூயோர்க் நகரில் நடைபெற்ற பெண்களின் நிலை தொடர்பான ஐக்கிய நாடுகள் சபையின் 55வது அமர்வின்போது இத்தொனிப்பொருள் தொடர்பாக வருடந்தோறும் ஒக்டோபர் 11ஆந்திகதியை அனுடிக்கப்படும் என்றும் அறிவித்திருந்தது. அதன் அடிப்படையில் உலகம் முழுவதும் பெண் பிள்ளை தொடர்பாக சமூகங்கள் எடுக்கப்பட வேண்டிய விடயங்களில் அதிகரித்த கவனத்தைச் செலுத்த வேண்டும் என்பதற்காகவும், இது தொடர்பானவை சர்வதேச தரத்தில் வலியுறுத்தப்பட வேண்டும் என்பதற்காகவும் இத்தினம் உருவாக்கப்பட்டது. இதுதொடர்பாக ஐக்கிய நாடுகள் சபையின் அங்கத்துவத்திலுள்ள நாடுகளினது ஒன்றிணைந்த ஒத்துழைப்புடன் ஒரு உடன்பாடு ஏற்படுத்தப்பட்டதன் விளைவாக இத்தினம் பிரகடனப்பட்டு அதன் முதலாவது சர்வதேச தினத்தை 2012 ஒக்டோபர் 11ஆந்திகதி "நீங்கள் எமது மகளாகும்" என்கிற தொனிப்பொருளில் கொண்டாடுகின்றது. இது தொடர்பாக ஐக்கிய நாடுகளின் சபையினால் விடுக்கப்பட்டுள்ள அறிக்கையில் உலக பெண் பிள்ளைகளது நிலவரத்தை எடுத்தியம்புகின்றது.

இதன் இன்னுமொரு அங்கமாக யாழ்ப்பாணம் வீரசிங்கம் மண்டபத்தில் நேற்று வெகு விமர்சையாக உலக பெண் பிள்ளைகள் தினம் கொண்டாடப்பட்டது. இலங்கையின் சிறுவர் அபிவிருத்தி மற்றும் மகளிர் விவகார அமைச்சர் திஸ்ஸ கரலியத்த, வட மாகாண தலைமை செயலாளர் ஆர். வியலட்சுமி, இலங்கைக்கான இந்திய உயர்ஸ்தானிகர் வி. மகாலிங்கம், ur friend foundation நிறுவன தலைவர் கே.செவ்வேல், வலிகாமம் தென் மேற்கு தலைவர். ஏ.ஜெய நேசன், யாழ்குடா நாடு வாழ் மகளிர்கள், உட்பட அனைவரும் ஒன்று திரண்டு மிகவும் கோலாகலமாக உலக பெண் பிள்ளைகள் தினத்தை மெருகூட்டி இருந்தனர். இதன் பொது உரையாற்றிய அமைச்சர் கடந்த 30 வருட கால சண்டைக்கு பின்பு நாடு பல்வேறு வகையில் அபிவிருத்தி கண்டு வருகிறது. ஆனால் எமது நாட்டில் பெண்பிள்ளைகளின் உரிமைகள் பாதுகாக்கப்படவில்லை என்றால் எம்மால் நாட்டின் அபிவிருத்தியின் பலனை அனுபவிக்க முடியாது போய் விடும். நாட்டின் எந்த மூலையிலும் பெண்கள் சிறுவர்களுக்கு எதிரான துஸ்பிரயோகம் நடைபெற்றாலும் அதற்கு உரிய தண்டனை கொடுத்து அதனை தட்டி கேட்க நானோ ஜனாதிபதியோ பின்னிற்க மாட்டோம்.

இளம் பருவத்தில் கல்வி கற்க வேண்டிய வயதில் கற்பம் அடையும் சிறார்களை பாதுகாக்கவே ஐ.நா சபை உலக பெண் பிள்ளைகள் தினத்தை அறிவித்து உள்ளது என்றார். உலகத்தில் பல்வேறு வகையில் பாதிக்கப்படும் வகையினரில் சிறுவர்களும் ஒரு பிரிவினராவர். எனவே அவர்களை பாதுகாத்து நல்வழிபடுத்த வேண்டிய கடமை பெரியவர்களாகிய எம்மிடம் உண்டு.

இவற்றை செய்வதற்கு எமது பிள்ளைகளுக்கான இருக்க வேண்டும் என்று என்ன கூடாது. பொது நோக்கோடு சிந்தித்தால் எல்லா சிறுவர்களும் எம் பிள்ளைகளே. ஒவ்வொரு பிள்ளைகளும் பாதுகாக்கப்பட்டால் எமது தேசத்தில் சிறு வயது கற்பம், சிறுவர் துஸ்பிரயோகம் போன்றவற்றை தடுக்கலாம் என ur friend foundation தலைவர் க. செவ்வேல் தெரிவித்தார்.


சர்வதேச பெண் பிள்ளையின் தினத்தில் உலகம் முழுவதும் இவர்களது எண்ணிக்கை தொடர்பாகவும் அறிய வேண்டியுள்ளது. குறிப்பாக இன்று பாடசாலை செல்லும் பெண் பிள்ளைகளது உரிமைகள் மறுக்கப்பட்டு அவர்கள் மீதான துஸ்பிரயோகங்கள் கட்டவிழ்த்தப்படுவதும் சாதாரண விடயமாக பரவிக் கிடக்கும் இன்றைய உலகில் இப்படியான ஒரு சர்வதேச தினம் பற்றிய நிகழ்வான ஒரு பாரிய மாற்றத்தை ஏற்படுத்தலாம் எனவும் கூறப்படுகின்றது. அந்தவகையில் உலக சனத் தொகையில் சுமார் 130மில்லியனைக் கொண்ட பாடசாலை செல்லும் இளைஞர் பருவத்தையுடையவர்களில் சுமார் 70வீதமானோர் இந்தப் பெண்கள் பிள்ளைகள் காணப்படுகின்றனர் என கூறப்படுகின்றது. இன்று கல்வியில் திறமை காட்டும் பெண்கள் ஆண்களுக்குச் சமமாக எந்த தொழிலையும் மேற்கொண்டு சமநிலைப்படுத்தப்பட்டுள்ள நிலையில் இப்பிரச்சினைகளிலிருந்து விடுபட வேண்டிய அவசியமும் அங்கே காணப்படுகின்றமை முக்கியத்துவமான விடயமாகக் கொள்ளலாம்.

உலக நாடுகள் பெறும்பாலானவற்றில் வாழும் பெண்கள் எதிர்நோக்கும் தீவிரமான பிரச்சினைகளுக்கு அடிப்படைக்காரணியாக கல்வி, சுகாதாரம், போசாக்கு, வறுமை, மொழி, சமயம், தேசியம், வகுப்புவாதம், இனவாதம், குடும்ப அமைப்புக்கள், பெற்றோரின் அன்பு, சமூக பாதுகாப்பு, பால்நிலை, தாய்மை, விளையாட்டு, நவீன தொழில் நுட்பம் போன்ற பல்துறை சார்புகளிலும் பெண் பிள்ளைகள் நோக்கி வருகின்ற நிலைமைகள் தொடர்பாகவும் அதிகுடுதல் கவனமெடுத்து இத்தினத்தில் சமூகத்தின் மத்தியில் வலியுறுத்தப்பட வேண்டும் எனவும் தெரிவிக்கப்படுகின்றது.

இதன் நிமித்தம் இலங்கையில் முதன் முதலாக நினைவுகூறப்படும் இந்நாளில் நாடு முழுவதும் பரந்து வாழும் பெண் பிள்ளைகளது பாதுகாப்பு, அன்பு போன்றவைகள் வழங்கப்பட்டு அவர்களது இளம்பராய வாழ்வு பயனுள்ளதாக அமைவதற்கு சமூகம் பார்த்துக் கொள்ள வேண்டிய கடப்பாடுகள் அவசியமாகவே உள்ளது. இலங்கை மகளிர் பணியகம் போன்ற பெண்களுக்கான மையங்கள் இவ்விடயத்தில் கூடுதல் கவனம் செலுத்தப்பட்டாலும் சில விடயங்கள் கட்டுக்கடங்காமலும் போகின்றமை கவலைக்குரித்தான விடயமாகும். பரிட்சையில் தோல்வி, தோல்வியை ஏற்றுக் கொள்ளாத மனப்பக்குவம், தான்தோன்றித்தனமான போக்கு போன்ற உதவாதவைகள் தவிர்க்கப்பட்டு நமது நாட்டின் பெறுமதி மிக்க சொத்தா இந்த பெண் பிள்ளைகளை நாம் ஒவ்வொருவரும் கருதவேண்டும்.

எமது பெண் பிள்ளைகளை பாதுகாக்கவும், வறுமை, மொழி, சமயம், தேசியம், குடும்பங்கள், பெற்றோரின் அன்பு, தாய்மை, விளையாட்டு, நவீன தொழில்களில் இன்றைய காலகட்டத்தில் இன்னல்களும், துன்பங்களும் தெளிவற்ற செலுத்துவதுடன், பாடசாலைகளில் வரையிலான கற்றலில் ஈடுபடுகிற இடைநடுவில் பாடசாலைக் கல்வியை யுவதிகளையும் கவனத்திற் கொண்டு விருச்சத்திற்கான அத்திவாரமாக சென்று "நீங்கள் எமது மகளாகும்" நாதத்தை உரத்து ஒலிக்கச் செய்ப் பற்றாளர்களாகி தாய், பிள்ளை, சர்கோதர பாசமிக்கவர்களாக மாற்ற இத்தினத்தை நினைவுகூர முடியும்.


Day
of the
Gi



foundation நிறுவனத்தின் ஏற்பாட்டில் பிள்ளைகள் தினக் கொண்டாட்டம்



துகாத்து, கல்வி, சுகாதாரம், மருத்துவம், வகுப்புவாதம், இனவாதம், சமூகப் பாதுகாப்பு, பால்நிலை, தாழ்வு நுட்பம் போன்ற பல்வேறு துறைகளில் இவர்கள் எதிர்நோக்குகின்ற சமூக நவனத்தை உயர்த்தும் வகையில் உயர்தரம் மற்றும் மேல்நிலைப்பள்ளிகளையும், தொழில்நுட்ப விட்டுவிலகுகின்ற கல்வி அமைப்புகளையும் ஏற்படுத்தி அவர்களை எதிர்காலத்தில் முன்னெடுத்துச் செல்லும் எனும் தொணிப்பொருளின் அடிப்படையில் உடனடி சமுதாயத்தின் சுகாதாரம், உறவினன் என்கிற நோக்கத்தை செய்வதன் மூலம்



பட்ஜெட்டின் மூலம் மக்களுக்கு சலுகை வழங்குவது பாரிய சவால்

இம்முறை வரவு - செலவுத் திட்டத்தினூடாக பொதுமக்களுக்கு வழங்குவதாக உறுதி செய்யப்பட்ட சலுகைகளை வழங்குவதென்பது சவாலாகும் என திறைசேரி செயலாளர் பேராசிரியர் பி.பி.ஜயசுந்தர தெரிவித்துள்ளார். உலக பொருளாதார நெருக்கடி மற்றும் மின் உற்பத்தி ஆகியவற்றுக்கு அதிகளவான நிதியினை முதலீடு செய்யவேண்டிய தேவை ஏற்பட்டுள்ளதாலேயே மேற்கண்டவாறானதொரு சவாலுக்கு முகங்கொடுக்க வேண்டிய தேவை ஏற்பட்டுள்ளது என அவர் குறிப்பிட்டார்.

- திறைசேரிச் செயலாளர்

இலங்கையின் மின் உற்பத்திற்கு நீர்மின் திட்டம் மாத்திரம் போதுமானதாக இல்லை என்பதை கடந்த சில காலங்களாக நிலவிய கடுமையான வறட்சியின் போது தெளிவாகியது. இதன் போது ஏற்பட்ட மின் உற்பத்தி பிரச்சினைகளுக்கு அனல் மின் நிலைய உற்பத்தியின் மூலம் மாத்திரமே தீர்வு காணப்பட்டது. ஆசிய வலயத்தின் பொருளாதார முன்னேற்றவாதிகளாகக் காணப்படும் இந்தியா மற்றும் சீனா

போன்ற நாடுகளுக்கும் மின் உற்பத்திக்காக பாரியளவு நிதியினை முதலீடு செய்யவேண்டிய தேவை ஏற்பட்டுள்ளதால் அந்நாடுகளும் தற்போது பொருளாதார ரீதியில் பின்னடைவுகளைச் சந்தித்து வருகின்றன.

இதனால் மின் உற்பத்திக்கான மாற்று வழிகள் தொடர்பில் கவனம் செலுத்தவேண்டிய தேவை ஏற்பட்டுள்ளது என பேராசிரியர் ஜயசுந்தர மேலும் தெரிவித்துள்ளார்.

நீர்கொழும்பில் ஆற்றில் மூழ்கி இரு சிறுவர்கள் பலி

நீர்கொழும்பு, பலகுத்துறை ஆற்று முகத்தில் குளித்துக்கொண்டிருந்த இரு சிறுவர்கள் நீரில் மூழ்கி உயிரிழந்த சம்பவமொன்று நேற்று முற்பகல் 11 மணியளவில் இடம்பெற்றுள்ளது.

சம்பவத்தில் நீர்கொழும்பைச் சேர்ந்த நஸ்ரத் (வயது 6) மற்றும் பேருவளையைச் சேர்ந்த ரஹுமதுல்லா (வயது 9) ஆகிய இரு சிறுவர்களை உயிரிழந்தவர்களா வர்.

நீர்கொழும்பில் இடம்பெற்ற திருமண வைபவமொன்றில் கலந்துகொள்வதற்காக பேருவளையி

லிருந்து சென்ற குடும்பமொன்று நேற்று முற்பகல், நீர்கொழும்பிலுள்ள தங்களது உறவினர்கள் சிலருடன் மேற்படி ஆற்றுமுகத்தில் குளிக்கச் சென்றுள்ளனர்.

இதன்போது மேற்படி இரு சிறுவர்களும் நீரில் மூழ்கி காணாமல் போயுள்ளனர். சுமார் ஒரு மணித்தியாலயத்தின் பின்னர் அச்சிறுவர்களின் உடல்கள் கரையொதுங்கியுள்ளன.

சிறுவர்களின் உடல்கள் தற்போது நீர்கொழும்பு வைத்தியசாலையில் வைக்கப்பட்டுள்ளன.

நாட்டில் அதிகார துஷ்பிரயோகம்

இடம்பெறுகிறது என்கிறார் சந்திரிகா

நாட்டில் அதிகார துஷ்பிரயோகம் மேற்கொள்ளப்பட்டு வருவதாக முன்னாள் ஜனாதிபதி சந்திரிக்கா பண்டாரநாயக்க குமாரதுங்க தெரிவித்தார்.

மனித உரிமை மீறல்கள் இடம்பெறுவதாகவும், சட்டம் ஒழுங்கு நிலைநாட்டப் படுவதில்லை எனவும் அவர் குற்றம் சுமத்தியுள்ளார்.

கொழும்பு புனித தோமஸ் கல்லூரியில் நடைபெற்ற ஐக்கிய நாடுகள் தின நிகழ்வுகளில் கலந்து கொண்ட போது அவர் இதனைக் குறிப்பிட்டுள்ளார்.

சுதந்திரம் மற்றும் ஜனநாயகம் போன்ற ஏதுக்கள் மிகவும் அவசியமானவை என அவர் சுட்டிக்காட்டினார்.

சில தரப்பினர் தங்களது உரிமைகள் பற்றி குரல் கொடுக்கும் அதேவேளை, ஏனையோரின் உரிமைகளுக்கு மதிப்பளிக்கத் தவறியுள்ளதாகக் குற்றம் சுமத்தியுள்ளார்.

அனைத்துத் தரப்பினரதும் உரிமைகள் உறுதி செய்யப்பட்டால் அதனை ஜனநாயகமாக கருதப்பட முடியும் எனவும் சந்திரிக்கா பண்டாரநாயக்க குமாரதுங்க தெரிவித்தார்.

12 புதிய... (தொடர்)

பிரகடனத்தை வெளியிட்டுள்ளார் என்று தெரிவிக்கப்படுகிறது. "அரசாங்கம் நாடெங்கும் மும்மொழித் திட்டத்தை அமுல் படுத்துவதற்கு முடிவு செய்துள்ளது. அதற்கு இந்த நடவடிக்கை முன்னோடியாக அமையும்" என்று அரசு கருமொழிகள் ஆணையாளர் ஜெ.பி.சீ. ஜெயசிங்க தெரிவித்தார்.

சிறுவர்களை பாதுகாப்பதற்கு ஐந்து புதிய திட்டங்களை அறிமுகப்படுத்த தீர்மானம்

நாட்டிலுள்ள சிறார்களுக்காக ஐந்து வகையான சிறுவர் பாதுகாப்பு திட்டங்களை அறிமுகப்படுத்துவதற்கு தேசிய சிறுவர் பாதுகாப்பு அதிகாரசபை தீர்மானித்துள்ளது. நாளாந்தம் அதிகரிக்கும் சிறுவர் தரப்பிரயோகங்களை கட்டுப்படுத்தும் நோக்கில் அன்பு மற்றும் அஹிம்சை

வழிகளில் சிறார் பாதுகாப்பு திட்டங்களை நடைமுறைப்படுத்துவதற்கு நடவடிக்கை எடுக்கப்பட்டுள்ளது.

இதன்பொருட்டு தாம் நீண்டகால நோக்கில் திட்டங்களை வகுத்து வருவதாக சிறுவர் அபிவிருத்தி அதிகாரசபையின் தலைவர் அனோமா திசாயநாயக்க தெரிவித்தார்.

செங்கல்பட்டு... (தொடர்)

அவர்கள் பெயர்கள் வருமாறு. ஜெயதாசன், அலெக்ஸ், நாகராசா, நர்மதன், சதாசிவன் ஆகியவர்கள் தற்போது விடுதலை செய்யப்பட்டுள்ளனர்.

ஏற்கனவே நடந்த உண்ணாவிரதப் போராட்டத்தின் போது காவல்துறை கண்காணிப்பாளர் சம்பத் குமார் படிப்படியாக முகாம் தமிழர்கள் விடுதலை செய்வோம் என உறுதியளித்தார்.

சென்ற மாதம் ஏழு பேர்களும், இம்மாதம் ஐந்து பேர்களும் விடுதலை செய்யப்பட்டனர். கடந்த 45 நாட்களில் இதுவரை 16 தமிழர்கள் விடுதலை செய்யப்பட்டனர்.

நல்லூர் பிரதேச.. (தொடர்)

வைத்தியசாலையில் அனுமதிக்கப்பட்டுள்ளார். யாழ். கொக்குவில், அம்படடைப்பாலம் பகுதியினூடாக தனது கெப் ரக வாகனத்தில் பயணித்துக்கொண்டிருந்த தவிசாளரைப் பின்தொடர்ந்து மோட்டார்

செக்கிளில் வந்த ஆயுததாரிகள் இருவர், அவரை இடைமறித்து தாக்குதல் நடத்தியுள்ளனர்.

சம்பவத்தில் தவிசாளரின் வாய் மற்றும் கைகள், காயங்களுக்கு உள்ளாகியுள்ளன. இதனையடு

த்து, தவிசாளரிடமிருந்த பொதுமக்களின் காணிகள் தொடர்பான ஆவணங்களை ஆயுததாரிகள் பறித்துச் சென்றுள்ளனர் என்று கோப்பாய் பொலிஸில் முறைப்பாடு செய்யப்பட்டுள்ளது.

ஐக்கியப்பட்ட இலங்கைக்குள்... (தொடர்)

பாராளுமன்ற தெரிவிக்கப்பட்ட சம்பந்தமான தீர்மானத்தைப் பாராளுமன்றம் நிறைவேற்றிய பின்னர் அரசாங்கத்திற்கும் தமிழ் கூட்டழைப்புக்குமிடையில் ஏழு சுற்றுப் பேச்சுவார்த்தைகள் இடம்பெற்றிருக்கின்றன" என்றும் சம்பந்தம் சொன்னார்.

"அரசாங்கத்துடனான இந்தப் பேச்சுவார்த்தைகளில் சுதந்திரக் கட்சித் தலைவர்கள் மட்டுமே பங்கு பெற்றனர். 1995 - 1997 ஆம் ஆண்டுக் காலப்பகுதியிலும், இரண்டாயிரமாம் ஆண்டு அப்போதைய ஜனாதிபதி சந்திரிக்கா குமாரதுங்கவின் காலத்திலும் முன்வைக்கப்பட்ட யோசனைகள் குறித்து இதன் போது அர்த்தமுள்ள கலந்துரையாடல்கள் நடத்தப்பட்டன. 2006 ஆம் ஆண்டு ஜனாதிபதி மஹிந்த ராஜபக்ஷ சர்வகட்சி பிரதிநிதிகள் மாநாட்டில் அங்குராபணக் கூட்டத்தில் தெரிவித்த யோசனைகள் தொடர்பாகவும், சர்வ கட்சிப் பிரதிநிதிகளின் நிபுணர்கள் கமிட்டி முன்வைத்த சிபாரிசுகள் தொடர்பாகவும் அரசாங்கத்துடன் நடத்திய பேச்சு வார்த்தைகளின்போது கலந்துரையாடப்பட்டது" என்றும் சம்பந்தம் சொன்னார்.

இந்தப் பேச்சு வார்த்தைகளின் பின்னர் அரசாங்கப் பிரதிநிதிகளும், கூட்டமைப்பினரும் இணங்கிக் கொண்ட ஒரு தொகுதி யோசனைகளைத் தமிழ்த் தேசி

யக் கூட்டமைப்பு முன் வைத்தது. இணங்கிக் கொள்ளப்பட்ட இந்தத் தீர்மானங்களை அமுல்படுத்த வேண்டுமென்று கூட்டமைப்பு எதிர்பார்த்தது. ஆனால் ஐந்து மாதங்களாக அரசாங்கத் தரப்பில் இருந்து எவ்வித பதிலும் கிடைக்கவில்லை. ஜனாதிபதியின் அழைப்பின் பேரில் கடந்த வருடம் செப்ரம்பர் மாதம் இரண்டாம் திகதி நான் ஜனாதிபதியை சந்தித்துப் பேசினேன். அரசுக்கு தமிழ்க் கூட்டமைப்புக் குமிடையில் இடம்பெற்ற பேச்சுவார்த்தைகளின்போது ஏற்றுக்கொள்ளப்பட்ட விடயங்களை பாராளுமன்றத் தெரிவுக்கமிட்டியில் முன்வைப்பதாகவும், தெரிவுக்கமிட்டியில் பங்கு பெற்றுமாறும் கூட்டமைப்பை ஜனாதிபதி வேண்டிக் கொண்டார். பின்னர் ஜனாதிபதியுடன் நடந்த சந்திப்பின்போது தெரிவுக்கமிட்டி தன் பணிகளை ஆரம்பிப்பதற்கு வசதியாக தமிழ் கூட்டமைப்புப் பிரதிநிதிகளை கமிட்டிக்கு பிரேரிக்க வேண்டுமென்று ஜனாதிபதி கேட்டுக்கொண்டார். ஆனால் தமிழ் தேசியக் கூட்டமைப்பின் தலைவரான நான் அதற்கு மறுப்புத் தெரிவித்தேன்" என்றும் சம்பந்தம் கூறினார்.

மறுப்புத் தெரிவித்ததற்கான காரணத்தையும் சம்பந்தம் விளக்கினார். "பாராளுமன்றத் தெரிவுக்கமிட்டிக்கு எமது கட்சி சார்பில்

நாம் பிரதிநிதிகளைச் சிபார்சு செய்தால் பாராளுமன்றத் தெரிவுக் கமிட்டியின் கூட்டத்தை ஜனாதிபதி கூட்டுவார். எமக்கும் அரசாங்கத் திறகுமிடையில் ஏற்றுக்கொள்ளப்பட்ட சிபார்சுகளை தெரிவிக்கமிட்டியில் முன் வைக்காவிட்டால் நாம் அதனைப் பகிஷ்கரிப்போம். அதன் பின்னர் தமிழ் தேசியக் கூட்டமைப்பு ஒத்துழைக்கவில்லை என்று உலகத்துக்கு எடுத்துக்காட்ட அரசாங்கம் முயற்சி செய்யும். ஆதலால் தான் எமது பிரதிநிதிகளை நாம் சிபார்சு செய்யவில்லை" என்றும் சம்பந்தம் சொன்னார்.

பாராளுமன்றத் தெரிவுக் கமிட்டியில் 31 உறுப்பினர்கள் இருப்பார்கள். அதில் 19 பேர் அரசாங்க தரப்பை சேர்ந்தவர்களாக இருப்பார்கள். தமிழ்த் தேசியக் கூட்டமைப்பைச் சேர்ந்த நால்வர் உட்பட பன்னிரண்டு பேர் எதிர்கட்சிகளில் அங்கம் வகிப்பார்கள். இந்த நிலையில் தெரிவுக் கமிட்டிக்கு எதிர்கட்சி முன்வைக்கும் சிபார்சுகளை அரசாங்கத் தரப்பினால் முறியடிக்க முடியும். எனவேதான் நாம் பாராளுமன்றத் தெரிவுக் கமிட்டியில் அங்கம் வகுப்பதற்கு முன்னர் அரசியல் தீர்வு குறித்து ஜனாதிபதியிடமிருந்து உறுதிமொழி யொன்றினைப் பெற்றுக்கொள்ள முனைந்தோம்" என்றும் சம்பந்தம் சொன்னார்.

நீதிச்சேவை ... (தொடர்)

மஞ்சள் திலகர்டன் மீதான தாக்குதல் சம்பவத்தை வன்மையாகக் கண்டிப்பதாக அவர்கள் குறிப்பிட்டுள்ளனர்.

தாக்குதல் நடத்தியவர்களை கைது செய்து சட்ட நடவடிக்கை எடுக்குமாறு ஜனாதிபதி, காவல்துறை மா அதிபர், சட்ட மா அதிபர் ஆகியோரிடம் சட்டத்தர

ணிகள் சங்கம் எழுத்து மூலம் கோரியுள்ளது. தாக்குதல் சம்பவம் குறித்து கண்டன அறிக்கைகளையும், எதிர்ப்பையும் வெளியிடுவதனை விடவும், பக்கச்சார்பற்ற நீதியான விசாரணைகளை நடத்தப்பட வேண்டுமென சட்டத்தரணிகள் சங்கம் வலியுறுத்தியுள்ளது.

அரசுக்கு பல்முனை... (தொடர்)

தமிழர் அரசுத்தின் தலைவர் வண பிதா எஸ்.ஜே.இம்மானுவேலும் ஏனைய எமது முக்கிய பிரமுகர்களும் ஜெனீவாவில் பிரசன்னமாக இருப்பர் என்றும் பொன்சுரேந்திரன் கூறினார்.

தமிழ் சமூகத்தின் சட்டபூர்வக்

கோரிக்கைகளை வென்றெடுக்கும் நோக்கத்தில் தமிழ் தேசியக் கூட்டமைப்புக்கும் இந்தியாவுக்குமிடையில் நடைபெறும் பேச்சுவார்த்தையும் இதன் ஓர் அங்கமே என்றும் சுரேன் சுரேந்திரன் தெரிவித்தார்.

ஐந்து தீவுகளுக்கு... (தொடர்)

இது தொடர்பான ஆரம்பக் கட்டப் பணிகள் முன்னெடுக்கப்பட்டு வருகின்றன. தெரிவிக்கப்பட்டுள்ளது. இந்தத் திட்டம் அமுல்படுத்தப்படும் போது தீவுகளைச் சேர்ந்த 3 ஆயிரத்து 500 குடும்பத்தவர்கள் பயனடைவர் என்று மின்சக்தி அமைச்சர் பாட்டளி சம்பிக்க ரணவக்க குறிப்பிட்டுள்ளார்.

தற்போது இந்த தீவுப் பிரதேச மக்கள் அனல் மின்நிலையத்தின் ஊடான மின்சாரத்தினையே பெறுவதாக அவர், பூகோள ரீதியாக இந்த பிரதேசத்திற்கு சூரிய மற்றும் காற்று மூலமான மின்விநியோகம் சிறப்பாக இருக்கும் எனவும் அமைச்சர் தெரிவித்துள்ளார்.

தன்னார்வத் ... (தொடர்)

தகவல்களை வழங்கியதாக 'போரூட்' நிறுவனத்தின் இலங்கைக்கான முன்னாள் பணிப்பாளர் ராள்விக் டிவிடன்ஸ் தெரிவித்துள்ளார். எந்தவிதமான காரணமும் இன்றித் தாம் நாடு கடத்தப்பட்டதாகவும் அவர் குறிப்பிட்டுள்ளார்.

நோர்வேக்கான அமெரிக்கத் தூதுவர் களைன்ட் வில்லியம் ஸ்டூடன் நடைபெற்ற சந்திப்பின் போது அவர் இதனைத் தெரிவி

த்துள்ளார். 'போரூட்' நிறுவனம் யுத்த களத்தில் அவதூறுற்ற மக்களுக்கு நிவாரணங்களை வழங்கி வந்தமை குறிப்பிடத்தக்கது.

கெயர், ஒக்ஸ்பாம், போர்ட், டெனிஸ் புகலிடப் பேரவை, வேர்ட் யுனிவர்சிட்டி கனடா, ஸாவோ புகலிடப் பேரவை, சேவ் தி சில்டன் போன்ற சர்வதேச தன்னார்வ தொண்டு நிறுவனங்கள் போன்ற நிறுவனங்கள் தகவல்களை வழங்கியதாக விக் லீக்ஸ் தகவல் வெளியிட்டுள்ளது.

விண்டோஸ் 8 இயங்குதளம்

விண்டோஸ் 8 இயங்குதளம், பிரபல ஸ்மார்ட்ஃபோன்களில் கையாளப்படும் தொகுதிரை அம்சத்தை மையப் படுத்தி உருவாக்கப்பட்டது. கணினியைத் தொடங்குவதில் ஆரம்பித்து, தங்களுக்குப் பிடித்த அல்லது தாங்கள் அதிகம் பயன்படுத்தும் பயன்பாடுகளிடையே பணியாற்றுவது வரை, பயனர்கள் மேற்கொள்ளும் அனைத்து செயல்களிலும் முற்றிலும் புதுமையான, சிறந்த அனுபவத்தை வழங்குமாறு விண்டோஸ் 8 இயங்குதளம் மிகுந்த கவனத்தோடு கட்டமைக்கப்பட்டுள்ளது.

ஸ்டார்ட் பொத்தானில் அல்லது விண்டோஸ் விசையைப் பயன்படுத்தி தொடக்க மெனு செயல்பாடுகள் இயக்கப்பட்டு வந்த பயன்முறை இந்தப் புதிய விண்டோஸ் இயங்குதளத்தில் முற்றிலும் மேம்படுத்தப்பட்டு, விரும்பினால் டெஸ்க்டாப் சார்ந்த பயன்பாட்டு முறைக்கும் மாறிக்கொள்ளும் அம்சமும் பயனர்களுக்கு வழங்கப்பட்டுள்ளது.

வழக்கமான ஏ.எம்.டி. மற்றும் இன்டெல் மைக்ரோ பிராசஸர்களுக்கு மட்டும் ஆதரவு வழங்குவதோடு நிறுத்தாமல் ஏ.ஆர்.எம். வகை மைக்ரோ

பிராசஸர்களையும் ஆதரிக்கும் வகையில் விண்டோஸ் 8 இயங்குதளம் கட்டமைக்கப்பட்டுள்ளது. அட்வான்ஸ் ரிஸ்க் மெஷின் (Advanced RISC

- எக்ஸ்புளோரர் அம்சத்தில் ரிப்பன் பயனர் இடைமுகம்
- கோப்புகளை நகலெடுக்க அல்லது நகர்த்துவதற்கு புதிய பயனர் இடைமுகம் விண்டோஸ் இயங்குதளமும்

Windows 8

Machine) என்றழைக்கப்படும் இந்த ஏ.ஆர்.எம். வகை மைக்ரோபிராசஸர்கள் செல்பேசிகள், டிஜிட்டல் மீடியா மற்றும் மியூசிக் பிளேயர்கள், பி.டி.ஏ. சாதனங்கள் போன்றவற்றில் பயன்படுத்தப்பட்டு வருகிறது.

விண்டோஸ் ஃபோன் 7 போன்ற ஸ்மார்ட்ஃபோன்களில் உள்ள தொடக்கத் திரையைப் போன்றே, விண்டோஸ் 8 இயங்குதளத்தின் முகப்பு இயங்குதளம் இயங்கும். இதன்மூலம், பல புதிய கணினி வடிவமைப்புகளை உருவாக்கலாம்.

விண்டோஸ் 8 இயங்குதளத்தின் கவனிக்கத்தக்க சிறப்பம்சங்கள்:

- தொகுதிரை டெஸ்க்டாப்புகளுக்கு புதிய தொடக்கப் பக்கம்

அதன் வரலாறும் - ஒரு பார்வை


1985 ஆம் ஆண்டு விண்டோஸ் 1.0 எனும் தனது முதல் இயங்குதளத்தை அறிமுகப்படுத்திய மைக்ரோசாஃப்ட், பல மைல்கல்களை தாண்டி, விண்டோஸ் 8 இயங்குதளம் வரை வந்துள்ளது. விண்டோஸ் இயங்குதளத்தின் வரலாறு:

விண்டோஸ் 1.0 - 1985
விண்டோஸ் 2.0 - 1987
விண்டோஸ் 3.0 - 1990
விண்டோஸ் 3.1 - 1992
விண்டோஸ் 3.11 - 1993
விண்டோஸ் 95 - 1995
விண்டோஸ் 98 - 1998
விண்டோஸ் 2000 - 2000
விண்டோஸ் எக்ஸ்பி. - 2001
விண்டோஸ் விஸ்டா - 2006
விண்டோஸ் 7 - 2009

அடுத்த 10

ஆண்டுகளில் கணினிகள் ?

1. அதிக இடத்தை எடுத்துக் கொண்டு மெதுவாகவும், குடாகவும் இயங்கும் சிலிகான் நீக்கப்படும். கணினியின் புதிய கட்டமைப்பில் குறைவான அளவில் எலக்ட்ரான்களும் அதிக அளவில் ஒப்டிகல் இழைகளும் பயன்படும். ஒப்டிகல் கணினிகள் வரும் நாள் வெகு தொலைவில் இல்லை.
2. கணினிகள் திருட்டு போகாது. பயோமெட்ரிக் பயன்பாடு பரவலாகி, கைரேகைகளுக்கு மட்டுமே கணினியின் கதவு திறக்கும்.
3. கீ போர்டுகள் ஓரம் கட்டப்படும். டீஸ்கிரீன் இப்போதே வந்துவிட்டது. இனி சைகை மூலம் நாம் கணினியையும், மென்பொருள் அப்ளிகேஷனையும் இயக்கலாம். அடுத்ததாக நம் குரல் மூலமே அனைத்தையும் இயக்கும் வழிகள் கண்டறியப்படும்.
4. கணினிகள் கையடக்க சாதனமாக மாறும். அலுவலகத்தில் டெஸ்க்குகளில் உள்ள இணைப்புகளில் இணைத்த பின்னர், டாப்பில் உள்ள பெரிய திரைகளில் கணினிகள் இயங்குவதைப்



பார்க்கலாம். எனவே டெஸ்க்டாப் கணினி இனி டெஸ்க்கில் உள்ள டாப் கணினியாக இயங்கும்.

5. வீடுகளில் உள்ள கணினிகள் நமக்காக, நம் தனிப்பட்ட தேவைகளுக்காக இயங்கும். நாம் அலுவலகத்திலிருந்து வந்தவுடன் நம்மை ஓய்வெடுக்கச் சொல்லி, நமக்காக சாதனங்களை இயக்கும். சமையல்,

துணி துவைக்க, டிவி, ஏர்கண்டிஷனர் இயக்கம் ஆகியவற்றைக் கணினியே பார்த்துக் கொள்ளும்.

6. டிவிட்க்கள் பல டெராபைட்டுகள் கொள்ளளவினைக் கொண்டிருக்கும். பிளாஸ்டிக் பிளாட்டர் படு வேகத்தில் சுழலும்.

ஹோலோ கிராபிக் தொழில் நுட்பத்தில் எழுதுவதற்கு ஒரு பக்கத்தில் ஒரு லேசரும், இன்னொரு பக்கத்தில் இன்னொன்றுமாக இயங்கும்.

7. இப்போதிருக்கும் சிபியு அப்படியே இருக்கும். ஆனால் எலக்ட்ரானிக் மைக்ரோ ப்ராசஸர்களுக்குப் புதிலாக ஒப்டோ எலக்ட்ரானிக் இன்டக்ரேய்டட் சர்க்யூட் அமைக்கப்படும். இதனை ஸ்விட்ச் ஆன் செய்திட சிலிகான் இருக்கும்.

ஆனால் மற்ற இயக்க வேலைகளை ஆப்டிகல் பார்த்துக் கொள்ளும். தற்போது கிடைக்கும் இயக்க வேகத்தினைக் காட்டிலும் 100 மடங்கு அதிக வேகத்தில் சிபியு இயங்கும்.

8. இனி ரொம் மெமரி ஹோலோகிராபிக் ஆக இருக்கும். இது முப்பரிமாணம் உடையதால், எத்தனை அடுக்குகளையும் இது கொள்ளும். எனவே கொள்ளளவு கற்பனையில் எண்ண முடியாத அளவில் அமையும்.

9. இன்டெல் நிறுவனத்தின் புதிய ப்ராசஸர்கள் எண்ணிப் பார்க்க இயலாத வேகத்தில் செயல்படும்.

10. இன்டர்நெட் டிவி பயன்பாடு, கணினியுடன் இணைக்கப்படும் டிவி, ஸ்மார்ட் போன், பல மொனிட்டர்களுடன் இயங்கும் கணினி, புளூ ரே டிவிடி, விண்டோஸ் புதிய சிஸ்டம் தரும் முழு பயன்பாடு, நம் வேலைகளுக்கேற்ப இயக்க வேகத்தை மாற்றிக் கொள்ளும் சிப், என வரும் ஆண்டுகளில் முற்றிலும் புதிய தொழில்நுட்பங்கள் வர இருக்கின்றன.

NHM Tamil Writer



NHM Writer என்ற தமிழ் மென்பொருளை இணையத்தளத்தில் இருந்து டவுன்லோட் செய்யவும். உங்கள் கணினியில் டவுன்லோட் செய்த கோப்பை இன்ஸ்டால் செய்ய இரண்டு முறை கிளிக் செய்து ரன் செய்யவும். படி --(1) Next --(2) ஐ accept the agreement (Select) --, Next -->(3) Next -->(4) (இதில் தமிழ் மொழியை தேர்வு செய்து பின்னர்) Next --> (5) Next --> (6) Next என்ற பட்டனை கிளிக் செய்யவும்.

பின்னர் மென்பொருள் கணினியில் இன்ஸ்டால் செய்யப்படும்.

NHM Writer யை எவ்வாறு பயன்படுத்துவது? NHM Writer பயன்படுத்த கணினியின் கீழ் பகுதியில் உள்ள Toolbar இல் வலது முலையில் மணி போன்றிருக்கும்.

தமிழ் தட்டச்சு பலகையை எவ்வாறு தேர்வு செய்வது?

முன்பே கூறியது போல் நீங்கள் விரும்பும் தமிழ் தட்டச்சு பலகையை தேர்வு செய்ய மேற் சொன்ன மணி போன்ற ஓர் குறியீட்டில் (Icon) உங்கள் மவுசை வைத்து இடது (Left) பட்டனை கிளிக் செய்தால், திரை விளக்கப்படத்தில் உள்ள மெனு தெரியும். அதில் நீங்கள் விரும்பிய தமிழ் தட்டச்சு பலகையை தேர்வு செய்யவும். தேர்வு செய்த பின்னர் நீங்கள் தமிழில் தட்டச்சு செய்யமுடியும்.

மேலும் எளிதாக தமிழில் தட்டச்சு தேர்வு, செய்ய Alt Key மற்றும் 4 என்ற எண்ணை சேர்த்து அழுத்தினால் போதும். தமிழ் தட்டச்சுவிருந்து ஆங்கில மொழி தட்டச்சு பலகைக்கு மாற்ற, Alt Key மற்றும் 0 என்ற எண்ணை சேர்த்து அழுத்தினால் போதும். செட்டிங்கை எவ்வாறு மாற்றுவது?

NHM Writer செட்டிங்கை மாற்ற மேற் சொன்ன மணி போன்ற ஓர் குறியீட்டில் (Icon) உங்கள் மவுசை வைத்து வலது (Right) பட்டனை கிளிக் செய்தால் திரைவிளக்கப் படத்தில் உள்ள மெனு தெரியும்.

அதில் செட்டிங் என்ற மெனுவை கிளிக் செய்யவும். பின்னர் கீழ் உள்ள திரைவிளக்கப் படம் தெரியும்.

அதில் நீங்கள் உங்கள் தட்டச்சு பலகைக்கு மாற்ற உதவும் Alt Key மற்றும் எண்ணை மாற்ற விரும்பினால் மாற்றிக்கொள்ளலாம்.

தமிழ் தட்டச்சு பலகையை எவ்வாறு அறிந்து கொள்வது?

முதன் முதலில் தமிழில் தட்டச்சு செய்ய எந்தெந்த தமிழ் எழுத்து, தட்டச்சு பலகையில் எந்தெந்த பொத்தானில் உள்ளது? என்பதை அறிவது அவசியம்.

ஆகவே தான் உங்களுக்கு உதவியாக நீங்கள் தட்டச்சு செய்யும் போது உங்கள் கண் முன் அந்த தட்டச்சு பலகையின் விளக்கப்படம் கொண்டுரை NHM Writer உதவி புரிகின்றது.

அதற்கு நீங்கள், மேற்சொன்ன மணி போன்ற குறியீட்டை (Icon) உங்கள் மவுசை வைத்து வலது (Right) பட்டனை கிளிக் செய்தால் போதும். திரைவிளக்கப் படத்தில் உள்ள மெனு தெரியும்.

பென் டிரைவில் Write Protected பிழையை நீக்க....

சில நேரம் பென் டிரைவில் எதாவது கோப்புகளை ஏற்றும் போது "Cannot copy files and folders> drive is Write protected . Remove write protection or use another disk " என்று பிழைச்செய்தியைக்காட்டும்.

நாம் என்ன தான் போராடினாலும் காப்பி செய்ய இயலாது. இது போல Format செய்யும் போதும் கோப்புகளை நீக்கும் போதும் இதே தொல்லைகளை கொடுக்கும். இது போல மெமரி கார்ட்களிலும் இந்த பிழைச்செய்தி வரும். இதற்கு காரணம் வைரஸ்கள் Registry இல் மாற்றம் செய்து விடுவது தான். இதை எப்படி நீக்குவது என்று பார்ப்போம்.

எளிமையான வழி:

Start - Run செல்லவும். பின் கீழே உள்ள வரியை கொப்பி செய்து Ok கொடுக்கவும்.reg add "HKLMSystemCurrentControlSetControlStorageDevicePolicies"/t Reg_dword /v WriteProtect /f /d 0. பின்னர் பென் டிரைவை எடுத்து விட்டு மறுபடியும் நுழைக்கவும். இப்பொழுது நீங்கள் விரும்பியபடி வேலை செய்யலாம். உங்களுடைய பென் டிரைவை Write Protected செய்ய விரும்பினால் கீழே உள்ள வரி பயன்படும்.reg add "HKLMSystemCurrentControlSetControlStorageDevicePolicies" /t Reg_dword /v WriteProtect /f /d 1 சில நேரங்களில் இதை அடித்தும் உடனே மாறாவிட்டால் கணினியை ரீ ஸ்டார்ட் செய்து விட்டு பென் டிரைவை செருகவும்.

இப்பொழுது இருக்கிற நிலையிலும் கூட, ஜோன்ஸ் காலத்தை விடச் சிறந்த, உயர்ந்த நிலையில் மிருகங்கள் இருக்கின்றன என்பதை அது அறிந்திருந்தது. மற்றது எப்படியானாலும், மனிதர்கள் திரும்பி வருவது என்கிற காரியம் நக்காமல் பார்த்துக் கொள்ள வேண்டியது அவசியம் என்றும் அது அறிந்திருந்தது. எது எப்படி நடந்தாலும், அது பயபக்தியுடன் இருக்கும், சிரத்தையாகவே தன் வேலைகளைக் கவனிக்கும், தனக்கிடப்பட்ட உத்தரவுகளை அப்படியே நிறைவேற்றி வைக்கும், நெப்போலியனின் தலைமையை எவ்வித நிபந்தனையும் இன்றி ஏற்றுக் கொள்ளும்.

ஆனாலும் தானும் மற்ற மிருகங்களும் எதிர்பார்த்தது இதுவல்ல, உழைத்ததும் இதற்காக கவல்ல என்று அதனால் எண்ணாதிருக்க முடியவில்லை. இதற்காகவா அவ்வளவு சிரமப்பட்டு அவை காற்றாடி யந்திரத்தை நிர்மாணிக்க முயன்றன?

இதற்காகவா அவை ஜோன்ஸின் துப்பாக்கிக்கும் அஞ்சாமல்

பதில் ஒரு யுக்தியைக் கையாண்டது அது. "இங்கிலாந்தின் விலங்குகள்..."

உருக்கமாக அதைப் பாடியது கிடையாது. மூன்றாவது தடவை அவை அந்தப் பாட்டைப் பாடி முடிப்பதற்கும் ஸ்க்விர் இரண்டு வேட்டை நாய்கள் பின்தொடர அங்கு வந்து சேருவதற்கும் சரியாக இருந்தது.

அதுவரும்போதே ஏதோ முக்கியமான செய்தி சொல்லவருகிறது என்பது தெரிந்தது. தோழர் நெப்போலியனின் தனி அறிக்கையின் படி, இனி மிருகங்கள் "இங்கிலாந்தின் விலங்குகள்" என்கிற பாட்டைப் பாடக்கூடாது என்றது. இனிமேல் அதைப் பாடுவது சட்டவிரோதமாகும் என்றது. மிருகங்களுக்குத் தூக்கிவாரிப் போட்டது. "ஏன்?" என்று கேட்டது முரியல். "அந்தப் பாட்டுக்கு இனி அவசியமேயில்லை தோழரே!" என்று பதில் அளித்தது ஸ்க்விர் விரைப்பாக. "இங்கிலாந்தின் விலங்குகள்" என்ற பாட்டு புரட்சியின் கீதமாக இருந்தது.

(நாளை)



போராடின? இப்படி ஓடின க்ளோவரின் சிந்தனைகள். இதையெல்லாம் வெளிப்படச் சொல்ல அதற்கு வார்த்தைகள் தான் அகப்படவில்லை. கடைசியில் கிடைக்காத வார்த்தைகளுக்குப்

அவை அந்தப் பாட்டைப் பாடி முடித்தன. மெதுவாக, முழுமனதுடன், துயரம் ஆறுகிற வரையில் பாடின. அதற்கு முன் இவ்வளவு துயர மனோபாவத்துடன் இவ்வளவு

மலாலா நலம் பெற நாமும் பிரார்த்திப்போம்



மலாலா யார்? பாகிஸ்தானின் தலிபான் தீவிரவாதிகள் ஸ்வாத் பள்ளத்தாக்கை தங்கள் கட்டுப்பாட்டுக்குள் கொண்டு வந்தனர். அப்போது, சிறுமி மலாலாவுக்கு வயது 11. பெண்கள் கல்வி கற்பதை எதிர்க்கும் இந்த அடிப்படைவாதக் குழு ஸ்வாத் பகுதியில் பள்ளிகளை மூட உத்தரவிட்டது. தனது பள்ளி மூடப்படுவதால் வேதனையடைந்த மலாலா செய்த வேலை மகத்தானது. அந்தச் சின்னஞ்சிறு சிறுமி இதை எதிர்க்கத் துணிந்தாள். தான் எழுதிய டயரிக் குறிப்புகளை புனை பெயர் ஒன்றில்


பிபிசி உருது மொழிப் பிரிவுக்கு அனுப்பினாள். அதில், தீவிரவாதிகளால் ஏற்பட்ட பல பாதிப்புகள் பலவற்றை எழுதியிருந்தாள். பெண்கள் கல்வி கற்க முடியாத நிலைக்குத் தள்ளப்பட்டதையும் எழுதியிருந்தாள். ஸ்வாத் பகுதியின் உண்மை நிலை உலகுக்குத் தெரிந்தது. அப்பகுதியிலிருந்து தீவிரவாதிகள் விரட்டப்பட்டனர். இவையெல்லாம் நடந்த பின்பு தான் தெரியும் அந்த டயரிக் குறிப்புகளை அனுப்பி வந்தது சிறுமி மலாலா என்பது. அவரது புகழ் உலகம் முழுவதும் பரவியது. மலாலாவுக்கு தீர்ச் செய்

லுக் கான தேசிய விருதம் கிடைத்தது. மலாலாவின் பெயர், சிறார்கள்க்கான சர்வதேச அமைதி விருது ஒன்றுக்கும் பரிந்துரைக்கப்பட்டு உள்ளது. "பெரியவள் ஆகும்போது சட்டம் படித்து அரசியலுக்கு வர வேண்டும். கல்விக்கு முன்னு ரிமை அளிக்கும் நாடாக பாகிஸ்தான் விளங்க வேண்டும்." - இதுவே நம் மலாலாவின் கனவு. இப்போது மலாலாவுக்கு 14 வயது. இந்தச் சூழலில்தான் மலாலாவைப் பழிவாங்கி இருக்கிறார்கள் பயங்கரவாதிகள்.

சிறுமியைக் கொல்வதற்குத் திட்டமிட்டனர். அதன்படி, பாடசாலை பஸ்ஸில் சென்று கொண்டிருந்தவரை, மோட்டார் சைக்கிளில் பின்தொடர்ந்த இருவர் துப்பாக்கியால் சுட்டனர். அதில் மலாலா படுகாயம் அடைந்தார். வைத்தியசாலையில் சிகிச்சை

பெற்றுவரும் மலாலா யூஸ்பஸ் மீண்டெழுந்து வருவதற்கு பாகிஸ்தான் நாடு மட்டுமின்றி, உலகம் முழுவதும் உள்ள சமூக ஆர்வலர்களும், சிறார்கள் நாம் பிரார்த்தனை செய்து வருகிறார்கள். மலாலா நலம் பெற நாமும் பிரார்த்திப்போம்!

சிறுவர் சிமூத்ம்



தகவல்கள்

01.கடலின் ஆழம் எவ்வாறு கணக்கிடப்படுகிறது? கடலின் அடிப்பகுதியில் ஒருவெடிகுண்டு வெடிக்கச் செய்வர். அந்த வெடியின் ஒலிகரையை வந்தடையும் நேரத்தை ஹைடிரோ போன்கள் என்ற இயந்திரத்தில் பதிவு செய்து கணக்கிட்டு கடலின் ஆழத்தைக் கணக்கிடுகின்றனர்.

02.ரயில் எஞ்சினின் முன் உள்ள விளக்குகளின் ஒளி அதிக தூரம் வரை தெரிகிறது. சாதாரண மின் விளக்குகள் அவ்வளவு தொலைவு தெரிவதில்லையே ஏன்?

ரயில் எஞ்சின் முன் விளக்குகளில் குழி ஆடி பயன்படுத்தப்படுகிறது. இவ்வகை ஆடிகள் தம் மீது விழும் ஒளியைப் பிரதிபலித்து வெகு தூரம் வரை பாப்ச்கம் தன்மை உடையது.

03.சிறிய இரும்புக்குண்டு தண்ணீரில் மூழ்கி விடுகிறது. ஆனால் மிகப் பெரிய கப்பல் நீரில் மிதக்கிறது. அது எப்படி?

சிறிய இரும்புக்குண்டு தண்ணீரில் மூழ்கும்போது அது வெளியேற்றும் தண்ணீரின் அடர்த்தி எண்ணைவிட இரும்பு குண்டு அதிக அடர்த்தி உடையது. எனவே இரும்பு குண்டு நீரில் மூழ்கிறது. பெரிய கப்பல் நீரில் மிதக்கும். போது அதனால் வெளியேற்றப்படும் தண்ணீரின் அடர்த்தி கப்பலின் எடையைவிட அதிகம். எனவே கப்பல் மிதக்கிறது.

சுடோக்கு எண் 72 விடை

1	2	5	7	9	4	6	8	3
4	9	6	1	3	8	2	7	5
7	8	3	2	6	5	9	4	1
9	6	4	5	8	1	7	3	2
8	3	2	4	7	9	1	5	6
5	1	7	6	2	3	4	9	8
6	5	9	3	4	2	8	1	7
2	4	1	8	5	7	3	6	9
3	7	8	9	1	6	5	2	4

சுடோக்கு எண் 73

3	9		6
		3	5
9		5	1
8	6	7	3
	3	4	8
	9		2
	6	9	3
1		8	
7		3	2

இன்று சர்வதேச வெள்ளைப் பிரம்பு தினம்

வடக்கில் விழிப்புலனற்றவர்களுக்கு

வழிகாட்டும் ஒளிவிளக்குகள்



இலங்கையில் பார்வையற்றவர்களுக்கான கல்வி வசதிகளின் அறிமுகம், தொடர்ந்து யாழ்.குடாநாட்டில் பார்வையற்றவர்களுக்கு கட்டைத் துண்டு கல்வி மற்றும் வாழ்வியல் வசதிகள் தொடர்பான விடயங்கள் பற்றியும் இன்றைய சர்வதேச வெள்ளைப் பிரம்பு தினத்தில் இங்கு நோக்குவது பொருத்தமாக இருக்கும். ஆங்கிலேயரின் ஆட்சிக் காலத்தின்போது இங்கிலாந்து திருச்சபையின் சென மிஷனரி சங்கம் இலங்கையின் பல பகுதிகளிலும் கல்வி நிறுவனங்களை அமைத்து, மக்களின் அறிவு வளர்ச்சிக்கு அளப்பரிய தொண்டாற்றி வந்திருக்கிறது. இந்தச் சங்கத்தைச் சேர்ந்த செல்வி மேரி எவ்.சாப்மன் என்பவர் 1910 ஆம் ஆண்டில் இலங்கைக்கு வந்தபோது புலனிழந்த சிறுவர்கள் கல்வியைப் பெறாமல் ஒதுக்கப்பட்ட நிலையில் வாழ்வதை அவதானித்தார். தெஹிலையில் ஒரு வடகை வீட்டைப் பெற்று 1912 ஆம் ஆண்டில் விழிப்புலன், செவிப்புலன் இழந்த பிள்ளைகளுக்காகப் பாடசாலையொன்றை ஆரம்பித்து இவரே ஆசிரியராகவிருந்து பணியாற்றத் தொடங்கினார். பின்னர் 1914 ஆம் ஆண்டில் இரத்தமலானையில் காணி பெறப்பட்டு நிரந்தரமான கட்டடங்கள் அமைக்கப்பட்டு விசேட கல்விப் போதனை தொடர்ந்தது. அந்நாளில் ஆங்கில மொழி மூலமாகவே இலவசமாக கல்விப் போதனை இடம்பெற்று வந்தது. 1936 ஆம் ஆண்டில் இங்கிலாந்து நாட்டைச் சேர்ந்த பெரும் செல்வந்தரான நவீலப் பிரபு என்பவர் இலங்கைக்கு வந்தபோது இரத்தமலானையிலுள்ள இந்தப் பாடசாலையைப் பார்வையிட்டு அதன் பணிகளை அவதானித்தார். பாடசாலை வளர்ச்சிக்காக பெருந்தொகையான பணத்தையும் நன்கொடையாக வழங்கியிருந்தார். 1943 ஆம் ஆண்டிற்குப் பின்னர் தமிழ் இப்பாடசாலையில் சிங்களம் என்பன இரண்டாவது மொழியாகக் கற்பிக்கப்பட்டன. அந்நாளில் யாழ்ப்பாணத்தைச் சேர்ந்த விழிப்புலன், செவிப்புலன் இழந்தவர்கள் இரத்தமலானைக்குச் சென்று

கல்வியைக் கற்று வந்தனர். வசதி குறைந்த பெற்றோர்கள், இரத்தமலானை சென்று தங்கள் பிள்ளைகளுக்கான கல்வியைப் பெற்றுக் கொடுப்பதற்கு இயலாத நிலையில் காணப்பட்டனர். அப்போது இரத்தமலானை பாடசாலையில் அதிபராகக் கடமையாற்றிய செல்வி எம்.ஓ.எம்.கார்டன் என்பவர் புலனிழந்த வடபகுதி தமிழ் பிள்ளைகளுக்காக யாழ்ப்பாணத்தில் ஒரு விசேட பாடசாலை ஆரம்பிக்க வேண்டும் என்பதில் கவனம் செலுத்தி அதற்கான முயற்சிகளில் ஈடுபட்டார். இதன் பயனாக கைதடி கிராமத்தில் அப்போது யாழ்.மாவட்ட அரசாங்க அதிபராகவிருந்த எம்.ஹீகாந்தாவினால் வழங்கப்பட்ட காணியில் நவீலப் பிரபு வழங்கிய பணத்திலிருந்து பாடசாலை கட்டப்பட்டு 1956 பெப்ரவரி மாதத்திலிருந்து நவீலப் பாடசாலை என்ற பெயரில் இயங்கத் தொடங்கியது. இலங்கையில் தமிழ் மொழி மூலமான கல்விப் போதனைக்காக ஆரம்பிக்கப்பட்ட முதலாவது பாடசாலை இதுவேயாகும். இங்கு பார்வை குறைபாடுடைய மாணவர்களுக்கு பிறையிலே எழுத்து மூலக் கல்விப் பயிற்சியுடன், வாசிப்பு, கணிதம், உடற்கல்வி, இசைக் கல்வி போன்ற பாடபோதனைகளும் வழங்கப்பட்டு வந்தன. இடைநிலை வகுப்பு மாணவர்கள் கைதடியிலுள்ள சீ.எம்.எஸ் பாடசாலைக்குச் சென்று அங்கு சாதாரண மாணவர்களுடன் ஒன்றிணைந்து கல்வியைத் தொடரவும் வசதிகள் ஏற்படுத்திக் கொடுக்கப்பட்டன. இவர்கள் ஏனைய மாணவர்களுடன் பேச்சு, இசைப்போட்டிகளில் பங்குகொண்டு முதலிடப் பரிசில்களை பெற்றமையையும் சிறப்பாகக் குறிப்பிடலாம். இந்த நிலையிலேயே விழிப்புலனற்றவர்களுக்கு வழிகாட்டும் மற்றுமொரு இல்லமாக 1988 ஆம் ஆண்டில் 'வாழ்வகம்' ஆரம்பமானது. செல்வி அன்னலட்சுமி சின்னத்தம்பி என்ற ஆசிரியை தெல்லிப்பழை கிராமத்தில் வாடகை வீடொன்றில் இந்த இல்லத்தின் செயற்பாட்டை தொடங்கி வைத்தார். அப்போது

நிலவிய போர்க்காலச் சூழ்நிலையினால் இடம்பெயர்வுக்குள்ளாகி வெவ்வேறு இடங்களில் இயங்கி வந்த 'வாழ்வகம்' இல்லத்திற்கான நிரந்தரக் கட்டடம் ஒன்று சன்னாகம் சபாதிப்பிள்ளை விதியில் அமைக்கப்பட்டு 2002 ஆம் ஆண்டு மார்ச் மாதத்திலிருந்து இயங்கி வருகிறது. 'கல்வியே ஒளி, கல்வியே வழி' என்ற மகுடவாசகத்துடன் செயற்பட்டு வரும் வாழ்வகம் இல்லத்தின் தலைவராக ஆரவீர்திரன் பணிபுரிகிறார். யாழ்.பல்கலைக்கழகப் பட்டதாரியான இவர், 2001 ஆம் ஆண்டில் கல்வி முதமாணிப் பட்டத்தையும் பெற்றுக் கொண்டவர். இப்போது யாழ்.தேசிய கல்வியியற் கல்லூரியில் விரிவுரையாளராகக் கடமையாற்றி வருகிறார். இப்போது வாழ்வகம் இல்லத்தில் 16 ஆண்களும், 20 பெண்களும் 36 பிள்ளைகள் தங்கியிருக்கிறார்கள். இவர்கள் 5 முதல் 25 வயதிற்குட்பட்டவர்களாவர். இவர்களுள் பெண் பிள்ளைகள் சுன்னாகம் இராமநாதன் கல்லூரியிலும், ஆண் பிள்ளைகள் தெல்லிப்பழை யூனியன் கல்லூரியிலும் கல்வி கற்று வருகிறார்கள். வாழ்வகம் இல்லப் பிள்ளைகள் நால்வர் பல்கலைக்கழக மாணவர்களாவர். இவர்களுள் ஒருவரான ரேகா கிருபானந்த தேவன் கடந்த ஆண்டுடன் படிப்பை நிறைவுசெய்து கொண்டார். யோகலிங்கம் சுதாகரன் கடைசி வருட மாணவனாகவும், டில்சியா ஞானசீலன், ராஜலட்சுமி மார்க்கண்டு ஆகியோர் மூன்றாவது வருட மாணவிகளாகவும் கல்வி பயின்று வருகிறார்கள். இங்கு ஆண், பெண் பிள்ளைகளுக்காக தனித்தனியான விடுதிகள் அமைக்கப்பட்டிருக்கின்றன. உணவு, உடை, கல்வி மற்றும் மருத்துவ வசதிகள் உட்பட அனைத்துமே இலவசமாகவே வழங்கப்பட்டு வருகின்றன. இத்தகைய வசதிகளுடன் இயங்கும் வாழ்வகம் இல்லம் விழிப்புலனற்றவர்களுக்கு கிடைத்துள்ள வரப்பிரசாம் என்று சொல்லலாம்.

-அ.கனகசூரியர்.

சட்டம், சர்வதேச அங்கீகாரத்துக்கு அப்பால் விழிப்புலனற்றவர்களை மனிதாயிமானத்துடன் பாருங்கள்

-சன்னாகம் லயன்ஸ் கழகம் கோரிக்கை

சட்டம், சர்வதேச அங்கீகாரம் என்பவற்றுக்கெல்லாம் அப்பால் உங்கள் உள்ளங்களிலே ஊற்றெடுக்கும் மனிதாயிமாக சிந்தனையின் அடிப்படையில் வெள்ளைப் பிரம்பைத் தாங்கிச் செல்வோருக்கு உதவ முன்வருங்கள். அவர்களையும் உங்கள் நண்பர்களாய், சகோதரர்களாய் எல்லோருக்கும் மேலாக சக மனிதர்களாய் ஏற்று உதவ முன்வருங்கள். இவ்வாறு சர்வதேச வெள்ளைப் பிரம்பு தினத்தை முன்னிட்டு சன்னாகம் லயன்ஸ் கழகத்தினரும் விழிப்புலனற்றவர்களை வாழ்வகத்தினரும் இணைந்து விடுத்துள்ள செய்தியில் குறிப்பிட்டுள்ளனர். இன்று சன்னாகம் லயன்ஸ் கழகத்தினரும் சபாதிப்பிள்ளை விதி, சன்னாகத்தில் அமைந்துள்ள விழிப்புலனற்றவர்களை வாழ்வகம் சமூகத்தினரும் இணைந்து சர்வதேச வெள்ளைப் பிரம்பு தினத்தினை வெகு சிறப்பாகக் கொண்டாடுகின்றனர். கண் பார்வையற்றவர்கள் விதியிலே நடமாடும்போது ஒரு வெள்ளை நிறப் பிரம்பு கையிலிருப்பதை நீங்கள் கண்டிருக்கக்கூடும். இதுவே வெள்ளைப்பிரம்பாகும். கண்பார்வையற்றவர்கள் விதியிலே சுயமாக நடமாடுவதற்கு இவ்வெள்ளைப்பிரம்பு உதவுகின்றது. இது சர்வதேச ரீதியாகவும், சட்ட ரீதியாகவும் பார்வையற்றவர்களின் அடையாளச் சின்னமாக அங்கீகரிக்கப்

பட்டுள்ளது. வெள்ளைப்பிரம்போடு ஒருவரைக் கண்டால் அவர் ஒரு பார்வையற்றவர், அல்லது குறைந்த பார்வையுடையவர் என்பதை உணர்ந்து கொள்ளுங்கள். வெள்ளைப் பிரம்போடு செல்வருக்கு உங்களால் முடிந்தவரை உதவுங்கள் அல்லது அவர் தடையின்றிச் செல்வதற்கு வழி விட்டுக்கொடுங்கள். உங்கள் வாகனங்களை அவர்களுக்கு இடையூறின்றி நிதானமாகச் செலுத்துங்கள். வெள்ளைப் பிரம்பை நான்காக மடித்து ஒருவர் விதியின் குறுக்கே காட்டினால் அவர் ஏதாவதொரு வாகனத்தை மறிக்க முயல்கிறார் என உணர்ந்து கொள்ளுங்கள், இரண்டாக மடித்து விதியின் குறுக்கே காட்டினால் விதியைக் கடக்க முயல்கிறார் என உணர்ந்து கொள்ளுங்கள். வெள்ளைப் பிரம்பைத் தாங்கிச் செல்பவர்களுக்கு முதலில் நடந்து செல்லும் உரிமையுண்டு. விதியை முதலில் கடக்கும் உரிமை உண்டு. எந்த ஒரு பொதுப் போக்குவரத்து வாகனத்தையும் எவ்விடத்திலேனும் மறிக்கவோ சாத்தியமாகும்பட்சத்தில் அதில் ஏறிக் கொள்ளவோ உரிமையுண்டு. வெள்ளைப் பிரம்புடன் செல்வோருக்கு யாதேனும் விபத்தோ, இடையூறுகளோ ஏற்படுத்தப்பட்டால் அதை ஏற்படுத்தியவருக்கு அதிகபட்ச தண்டனை வழங்குவதற்குச் சட்டத்தில் இடமுண்டு. இவ்வாறு அந்தச் செய்தியில் குறிப்பிடப்பட்டுள்ளது.

சாவகச்சேரியில் இன்று உலக உளநல நாள் நிகழ்வுகள்

சாவகச்சேரி தென்மராட்சி கல்வி வலயம் நடாத்தும் உலக உளநல நாள் நிகழ்வுகள் இன்று 15ஆம் திகதி திங்கட்கிழமை பி.ப. ஒரு மணிக்கு நடைபெறவுள்ளது. இவ் விழா தென்மராட்சி வலயக் கல்விப் பணிப்பாளர் திரு.கு.பிரேமகாந்தன் தலைமையில் சாவகச்சேரி மகளிர் கல்லூரியில் நடைபெறும். பிரதம அதிதிகளாக இசையாசிரியர் திரு. பொன். ஸ்ரீ வாம தேவன் அவர்களும் சுய தொழில் முயற்சியாளர் செ. தம்பிராசா அவர்களும் கலந்து கொள்வார்கள். மாணவர்களின் கலை ஆக்

கக் கூடத்தினை பிரதிக் கல்விப் பணிப்பாளர் திரு. சு. முத்துலிங்கம் அவர்கள் திறந்து வைக்கவுள்ளார். சாவகச்சேரி டிறிபேர்க் கல்லூரி ஆசிரியர் எஸ். மார்க்கண்டு அவர்கள் "விரும்பத்தக்க மனிதராய் நம்மை நாமே செதுக்குவோம்" என்ற தலைப்பில் கருத்துரை வழங்குவார். "இன்றைய இளம் பிள்ளைகளிடையே விழுமியப் பண்புகள் வீழ்ச்சியடைந்து செல்கின்றனவா?" என்ற தலைப்பில் கருத்தாடற்களம் இடம்பெறும் க.பொ.த. உயர்தர மாணவர்களும், பெற்றோர்களும் களமாடுவார்கள்.

வாகன விபத்தில் இளைஞர் பலி

சண்டுக்குழி மகளிர் கல்லூரிக்கு அண்மையில் நேற்றுக் காலை பத்துமணியளவில் இடம்பெற்ற வாகன விபத்தொன்றில் இளைஞரொருவர் மரணமானார். கொழும்புத் துறையிலிருந்து யாழ்ப்பாணம் நோக்கிச் சென்று கொண்டிருந்த தனியார் பயணிகள் பஸ்ஸும், யாழ்ப்பாணத்திலிருந்து கொய்யாத்தோட்டம்

நோக்கிச் சென்றுகொண்டிருந்த சைக்கிளும் மோதியதால் இம் மரணம் சம்பவித்தது. சைக்கிளில் பயணித்த இளைஞன் தலை நகங்கி ஸ்தலத்திலேயே மரணமானான். சுமார் 28 வயது மதிக்கத்தக்க இந்த இளைஞன் கொய்யாத்தோட்டத்தைச் சேர்ந்த ரவி என்று இனங்காணப்பட்டுள்ளார்.

சிரியாவில் மக்களின் நிலைமை படுமோசம் படுகாயமடைந்தவர்களுக்கு தரையில் சிகிச்சை

சிரிய போரில் படுகாயமடைந்த பொதுமக்களுக்கு வெறும் தரையில் -படுக்கவைத்து அறுவை சிகிச்சைகள் மேற்கொள்ளப்படும் அளவுக்கு அங்கு நிலைமை மிகவும் மோசமடைந்துள்ளது.

சிரியாவில் நடைபெற்று வரும் உள்நாட்டுப் போரில் பொதுமக்கள்தான் அதிகளவில் பாதிக்கப்படுகின்றனர்.

இராணுவ தாக்குதலில் காயமடைந்தவர்கள் அம்புலன்ஸ் வசதி இல்லாமல் டிரக் வண்டிகளில் மருத்துவமனைக்குக் கொண்டு

செல்லப்படுகின்றனர்.

அவர்களுக்கு மருத்துவமனைகளில் போதிய சிகிச்சை அளிக்க இடவசதி இல்லாத நிலையால் காயமடைந்தவரின் அவசர தேவைகருதி வெறும் தரையில் அவர்களுக்கு சிகிச்சை மேற்கொள்ளப்படுகிறது. இதில் பெரியவர்களுக்கு மத்தியில் பள்ளிக்கூடம் படிக்கும் சிறுவர்களும் தங்களது கால்களை இழந்து மருத்துவம் பெறும் அவலம் பார்ப்பவர்கள் நெஞ்சை உருக்குலைய வைக்கிறது.



உலக பார்வை

சிரியா நாட்டின் வான்வெளியில் துருக்கி விமானங்கள் பறக்க தடை

சிரியாவின் பயணிகள் விமானத்தில் இராணுவத் தளவாடங்கள் இருப்பதாக சந்தேகித்த துருக்கி, வலுக்கட்டாயமாக தரையிறக்கியது.

இந்நிலையில் சிரியா வான்வெளியில் துருக்கி நாட்டு விமானங்கள் பறக்க தடை விதிக்க அரசு முடிவு செய்துள்ளதாக அந்நாட்டின் செய்தி நிறுவனமான சனா வெளியிட்டுள்ளது.

சிரியாவில் நடக்கும் உள்நாட்டு போருக்கும் துருக்கிக்கும் இடையில் எவ்வித தொடர்பும் இல்லை யென்ற போதிலும் கடந்த சில மாதங்களாக இருநாட்டின் எல்லைப்பகுதிகளில் பதற்றம் நிலவி வருகிறது.

சிரியாவின் இராணுவத்திற்கு ஆயுதங்களை கொண்டு வந்ததாக கூறப்படும் ரஷ்ய நாட்டு விமானமொன்றை துருக்கி தடுத்து விட்டது.

சிரியா இக்குற்றச்சாட்டை வன்மையாக மறுத்துள்ளது. துருக்கியின் குற்றச்சாட்டில் உண்மை இருந்தால் அந்த விமானத்தில் இருந்து கைப்பற்றிய ஆயுதங்களை காட்டும்படி சிரியா துருக்கிக்கு சவால் விட்டது.

சிரியாவின் வெளிவிவகாரத் துறை அமைச்சகம் துருக்கி விமானங்கள் அதன் தலைநகரான அங்காராவில் இருந்து ஆயுதங்களை ஏற்றி வருவதாக குற்றம்சாட்டி வருகின்றது.

எனவே இனி இவ்விமானங்கள் தங்களது வான் எல்லைக்குள் பறக்க அனுமதி இல்லை என அவ்வமைச்சகம் அறிவித்துவிட்டது.

தொடர்ந்து இருநாடுகளுக்கும் இடையே எல்லைப்பகுதிகளில் குண்டுவெடிப்பும் துப்பாக்கிச்சூடும் நடந்து வருகின்றமை குறிப்பிடத்தக்கது.

கடந்த வாரம் சிரியாவில் நடந்த குண்டு வெடிப்பில் 5 அப்பாவி துருக்கியர்கள் படுகொலை செய்யப்பட்டனர் என்பது குறிப்பிடத்தக்கது.

இதற்கிடையே துருக்கி பிரதமர் ரெசெப் தயீப் இஸ்தான்புல் நகரில் நடைபெற்ற கூட்டத்தில், ஐ.நா. சிரியா மீது கடும் நடவடிக்கை எதுவும் எடுக்காதது தன அசாத் தின் அட்டோயத்திற்கு பச்சைக்கொடி காட்டியது போல் ஆகி விட்டது என குற்றம்சாட்டினார்.

எகிப்தில் கற்கள், பெட்ரோல் குண்டுகளை வீசித் தாக்குதல்: 110 பேர் படுகாயம்

எகிப்தில் ஜனாதிபதியின் ஆதரவாளர்களுக்கும், எதிர்ப்பாளர்களுக்கும் இடையே நடந்த மோதலில் 110 பேர் காயமடைந்தனர்.

எகிப்தில் சகோதரத்துவ கட்சியை சேர்ந்த முகமது முர்சி ஜனாதிபதியாக பதவி வகித்து வருகிறார்.

இந்நிலையில் திடீரென இவரது ஆதரவாளர்களுக்கும், எதிர்ப்பாளர்களுக்கும் இடையே தலை



நகர் கெய்ரோவில் பயங்கர மோதல் ஏற்பட்டது.

கற்கள், பாட்டில்கள் மற்றும் பெட்ரோல் குண்டுகளை ஒருவர்

மீது ஒருவர் வீசி தாக்குதல் நடத்தினார். மேலும் சாலையில் நிறுத்தியிருந்த வாகனங்களை அடித்து நொறுக்கியதோடு, 2 பேருந்துகளுக்கு தீ வைத்தனர்.

இத்தாக்குதில் 110 பேர் படுகாயமடைந்துள்ளனர். இத்தகவலை சுகாதாரத் துறை அமைச்சகம் உறுதி செய்துள்ளது. முகமது முர்சி பதவியேற்ற பிறகு, நடந்த முதல் தாக்குதல் இதுவாகும்.

காசா பகுதியில் இஸ்ரேல் இராணுவம் ராக்கெட் தாக்குதல்

பாலஸ்தீனத்தின் காசா பகுதியில் இஸ்ரேல் இராணுவம் திடீரென ராக்கெட் தாக்குதல் நடத்தியது.

இஸ்ரேல் பகுதிக்குள் காசா தீவிரவாதிகள் தாக்குதல் நடத்தி வருவதும், அதற்குப் பதிலடி

தாக்குதல் நடத்துவதும் வழக்கமான ஒன்றாகி விட்டது.

இஸ்ரேலின் வடக்கு பகுதியில் உள்ள நெடிவோர் நகர் மீது தீவிரவாதிகள் நடத்திய இராணுவத் தாக்குதலுக்கு பதிலடியாகவே இத்தாக்குதல் நடத்தப்

பட்டதாக தெரிவிக்கப்படுகிறது. இத்தக்குதலில் ஒருவர் காயமடைந்தார். கடந்த 10ஆம் திகதி இஸ்ரேல் பகுதிக்குள் அத்துமீறி நுழைந்த ஹமாஸ் இயக்கத்தை சேர்ந்த போர் விமானம் சுட்டு வீழ்த்தப்பட்டது குறிப்பிடத்தக்கது.

2வயது குழந்தையை சீத்திரவதை செய்த தாய்க்கு 99 வருடச் சிறைத் தண்டனை

அமெரிக்காவில் தனது இரண்டு வயது குழந்தையை மிக கொடுமையாக தாக்கிய தாய்க்கு 99 ஆண்டுகள் சிறைத் தண்டனை விதிக்கப்பட்டுள்ளது.

அமெரிக்காவின் டெக்ஸாஸ் பகுதியை சேர்ந்தவர் எலிசபெத் எஸ்கலோனா. இவரது இரண்டு வயது குழந்தை அதிகளவு சேட்டை செய்ததால், கையில் பசையை தேய்த்து சுவற்றில் ஒட்ட வைத்து விட்டார்.

அத்துடன் கையில் கிடைத்த பொருட்களை கொண்டும், வயிற்றில் எட்டி உதைத்தும் மிக கடுமையான முறையில் குழந்தையை தாக்கி உள்ளார்.



இதனால் குழந்தை கோமா நிலைக்கு சென்று விட்டது. நினைவு திரும்பிய பின் தன்னை தாக்கிய விதத்தை குழந்தை உறவினர்களிடம் தெரிவித்தது.

இந்தச் சம்பவம், தொடர்பாக எலிசபெத்தை பொலிசார் கைது

செய்தனர். கடந்த 5 நாட்களாக நீதிமன்றத்தில் தொடர் விசாரணை நடைபெற்றது.

முடிவில் 99 ஆண்டு சிறைத் தண்டனை விதித்து நீதிபதி தீர்ப்பளித்தார். நீதிபதி கூறுகையில், பாதிக்கப்பட்ட குழந்தையின் வாழ்நாள் வரையிலும் எலிசபெத் விடுதலையாகி வெளியே வரக்கூடாது என்பதற்காகவே 99 வருட சிறைத் தண்டனை வழங்குவதாக குறிப்பிட்டார். மேலும், இன்னும் 45 வருடங்கள் வரை அவர் மேல் முறையீடு செய்ய முடியாது என்றும், 30 வருடங்களுக்கு பரோலில் அனுப்பக் கூடாது என்றும் தெரிவித்துள்ளார்.

வடமேற்கு பாகிஸ்தானில் சக்தி வாய்ந்த குண்டு வெடித்தது: 15 பேர் பலி

வடமேற்கு பாகிஸ்தானில் கடைத் தெரு ஒன்றில் இன்று காறில் வைத்த சக்தி வாய்ந்த குண்டு வெடித்ததில் குறைந்தது 15 பொதுமக்கள் கொல்லப்பட்டுள்ளனர், 30 பேர் வரையில் காயமடைந்துள்ளனர்.

கைபர் பழங்குடிப் பிரதேசத்துக்கு அருகில் தாரா ஆதம் கெல் என்ற நகரில் தற்கொலைப் படையைச் சேர்ந்த ஒருவர் இந்

தத் தாக்குதலை நடத்தியுள்ளதாக உள்ளூர் தகவல்கள் தெரிவிக்கின்றன. தாலிபன்களுக்கு எதிராக போராடுவதற்காக உருவாக்கப்பட்டிருந்த இராணுவத் துணைப்படையை இலக்குவைத்தே இந்தத் தாக்குதல் நடத்தப்பட்டுள்ளதாக அந்நாட்டின் பாதுகாப்பு அதிகாரிகள் கூறுகின்றனர்.

குண்டு வெடிப்பில் படுகாயமடைந்தவர்கள் நகர்ப்புற மருத்துவ

மனைகளுக்கு கொண்டுசெல்லப்பட்டுள்ளனர்.

இந்தத் தாக்குதலுக்கு எந்தத் தரப்படும் பொறுப்பிற்காதபோதிலும், இந்தப் பகுதியில் முன்னர் நடந்துள்ள தாக்குதல்களை தாலிபன்களே நடத்தியுள்ளதாக அதிகாரிகள் கூறுகின்றனர்.

இந்தத் குண்டுத் தாக்குதலில் 70க்கும் அதிகமானவர்கள் கொல்லப்பட்டமை குறிப்பிடத்தக்கது.



அமெரிக்க ஜனாதிபதி ஓபாமாவுடன் உணவு அருந்துவதற்கான போட்டி வொஷிங்டனில் நடத்தப்பட்டது. இப்போட்டியில் தேர்வு செய்யப்பட்டவர்களுடன், தேர்தல் பிரசாரப் பரபரப்பையும் மறந்து உரையாடினார் ஓபாமா.

காதல் குறுஞ்செய்திகளை மாணவனுக்கு அனுப்பிய ஆசிரியை

இங்கிலாந்தில் பரபரப்பு

பள்ளி மாணவனுக்கு காதல் குறுஞ்செய்திகளை அனுப்பி வந்த ஆசிரியை பாடம் நடத்த 2 ஆண்டுகள் தடை விதிக்கப்பட்டுள்ளது.

இங்கிலாந்தின் லண்டன் நகரில் உள்ள சிறப்பு பள்ளியில் பணியாற்றியவர் தெரசா மெக்கன்சி (வயது 39). இந்த பள்ளியில் படிக்கும் 16 வயது மாணவன் ஒருவருடன் தெரசா நெருங்கி பழகினார்.

இந்நிலையில் என் அழகிய கொள்ளைக்காரா, உன் கட்டி அணைத்து முத்தம் கொடுக்க வேண்டும் போல் உள்ளது என்பது போன்று 644 குறுஞ்செய்திகளை மாணவனுக்கு அனுப்பி உள்ளார்.

அத்துடன் 4 மின்னஞ்சல்களையும், 2 கடிதங்களையும் அனுப்பி உள்ளார். இந்த விடயம் வெளியே தெரியவரவே, கல்வித் துறை விசாரணை குழு தீவிர



விசாரணை நடத்தியது. இதில் குறுஞ்செய்தி அனுப்பியது, மாணவனின் மனநிலையை பாதிக்க காரணமாக இருந்தது போன்ற குற்றச்சாட்டுகள் நிரூபிக்கப்பட்டுள்ளது.

இதனையடுத்து தெரசா பாடம் நடத்த 2 ஆண்டுகள் தடை விதிக்கப்பட்டுள்ளது. இவருக்கு ஏற்கனவே திருமணமாகி 2 குழந்தைகள் உள்ளனர் என்பது குறிப்பிடத்தக்கது.

இந்திய பொருளாதாரத்தை சீர்குலைக்கும் சதி: கள்ள நோட்டுப் புரோக்கர் கைது

மேற்கு வங்க எல்லையில் கள்ள நோட்டு விநியோகிக்கும் கும்பலை சேர்ந்த ஒருவரை சிறப்புப் படை பொலிஸார் கைது செய்தனர்.

இந்தியப் பொருளாதாரத்தை சீர்குலைக்கும் வகையில் நாட்டில் கள்ளநோட்டு புழக்கம் அதிகரித்து வருகிறது.

கள்ள நோட்டுகளை இந்திய மாநிலங்களில் புழக்கத்தில் விடுவதில் பாகிஸ்தான் ஐ.எஸ்.ஐ மற்றும் அந்நாட்டின் சில தீவிரவாத அமைப்புகள் மற்றும் வங்கதேச



புரோக்கர்கள் பின்னணியில் இருப்பதாகக் கூறப்படுகிறது. இந்நிலையில் மேற்கு வங்க எல்லையில் கள்ள நோட்டு

விநியோகிக்கும் கும்பலை சேர்ந்த ஒருவரை சிறப்புப் படை பொலிஸார் கைது செய்தனர்.

இந்தோ- வங்கதேச எல்லையில் பதங்கியிருந்த பாதல்சிங் என்ற இவர், ஹிஸ்புல் முஜாகிதீன் என்ற பயங்கரவாத அமைப்புடன் தொடர்பு இருக்கலாம் என சந்தேகிக்கப்படுகிறது.

சமீபத்தில் இந்திய மாநிலங்களான தமிழகம் கேரளா மற்றும் வடமாநிலங்களில் கள்ள நோட்டு கும்பல் பிடிபடுவது அதிகரித்துள்ளமை குறிப்பிடத்தக்கது.

வாகனம் மோதியதில் காயமின்றி உயிர் தப்பினார் அப்துல் கலாம்

முன்னாள் ஜனாதிபதி அப்துல் கலாம் வந்த கார் மீது பாதுகாப்புக்கு வந்த பொலிஸ் வாகனம் மோதியதில் கலாம் காயமின்றி உயிர் தப்பினார்.

கேரள மாநிலத்தில் நடைபெற்று வரும் பல்வேறு நிகழ்ச்சிகளில் பங்கேற்கும் பொருட்டு முன்னாள் ஜனாதிபதி அப்துல் கலாம் சுற்றுப்பயணம் செய்து

வருகிறார். அவர் நேற்று முன்தினம் கோழிக்கோட்டிலிருந்து காரில் கண்ணூர் மாவட்டம் தலசேரிக்கு சென்றார். அவரது காருக்குப் பின்னால், பொலிஸார் பாதுகாப்பு வாகனங்களில் வந்தனர்.

கலாமின் கார் கொயிலாண்டி பகுதியில் சென்ற போது வாலிபர் ஒருவர், திடீரென மோட்டார் சைக்கிளில் குறுக்கே வந்தார்.

அவர் மீது மோதாமல் இருப்பதற்காக கலாமின் பாதுகாப்புக்கு வந்த பொலிஸாரின் வாகனம் சற்று வேகமாகச் சென்றது. இதனால் கலாம் சென்ற காரின் பின்பகுதியில் பொலிஸார் வாகனம் மோதியது. இந்த விபத்தில் கலாம் உட்பட யாரும் காயமின்றி உயிர் தப்பினார். கலாம் தொடர்ந்து, தலசேரி நோக்கிப் பயணித்தார்.

நாட்டின் முக்கியத்தலைவர் பற்றிய ஊழலை வெளியிடப்போகும் அஞ்சல்

பாஜக தலைவர் நிதின்கட்காரி செய்த ஊழலை வரும் 16ஆம் திகதி வெளியிடப்போவதாக தகவல் அறியும் ஆர்வலர் அஞ்சலி கூறியுள்ளார்.

அரவிந்த் கெஜ்ரிவாலின் நண்பரும் பிரபல தகவல் அறியும் உரிமைச் சட்ட ஆர்வலருமான அஞ்சலி தமையியா கட்காரி குறித்த திடுக்கிடும் தகவல்களை வைத்துள்ளதாக கூறப்படுகிறது.

கடந்த மாதம் மகாராட்டிராவில் அணைகள் மற்றும் கால்வாய்கள் அமைக்கப்பட்டதில் ரூ.70 ஆயிரம் கோடி அளவிற்கு ஊழல்



நடந்திருப்பதை வெளியுலகிற்கு தெரியப்படுத்தி அதிர்ச்சியளித்தவர் அஞ்சலி தமையியா.

தற்போது இவ்விவகாரத்தில் அவரை அணுகிய கட்காரி தரப்பு, மகாராஷ்டிர அரசில் அங்கம்

வகிக்கும் தேசியவாத காங்கிரஸ் கட்சியின் தலைவர் சரத்பவா ருடன் கட்காரிக்கு வர்த்தக தொடர்புகள் இருப்பதால் இதுகுறித்த ஆவணங்களை வெளியிட வேண்டாம் என கேட்டுக்கொண்டதாக அஞ்சலி கூறியுள்ளார்.

இதற்காக அஞ்சலி மீது கட்காரி அவமதிப்பு வழக்கு தொடர்ந்துள்ளார் என்பது குறிப்பிடத்தக்கது. இந்நிலையில், கட்காரி பற்றி அஞ்சலி எந்தவித குற்றச்சாட்டுகளை முன்வைக்கப்போகிறார் என்பதை அறிய நாடு ஆவலுடன் தயாராகி வருகிறது.

தன் தாயிடம் தொடர்பு வைத்திருந்தார் சுரேந்திரபாபு கன்னட நடிகை பேசிய குறுந்தகடு சிக்கியது

கன்னட நடிகை ஹேமாஸ்ரீ மரணமடைவதற்கு முன்பு பேசிய குறுந்தகடு ஒன்று பொலிஸாரிடத்தில் சிக்கியுள்ளது.

கன்னட நடிகை ஹேமாஸ்ரீயின் மரணத்தில் தினசரி புதுப்புது தகவல்கள் வெளிவந்து கொண்டேயிருக்கின்றன.

கடந்த செவ்வாய் கிழமையன்று ஹேமாஸ்ரீ மர்மான முறையில் இறந்தார். இவ்வழக்கை விசாரித்து வரும் பொலிஸாரிடம் ஹேமாஸ்ரீயின் நண்பரான மஞ்ச நாத் குறுந்தகடு ஒன்றை கொடுத்தார்.

இந்த குறுந்தகடை சில மாதங்களுக்கு முன்பு ஹேமாஸ்ரீ தன்னிடம் கொடுத்தார் என்று தகவல் தெரிவித்திருக்கிறார்.

இதில் நடிகை ஹேமாஸ்ரீ பேசியிருப்பதாவது: என் கணவர் சுரேந்திரபாபுவுக்கு நான்கு மனைவி, ஒன்பது குழந்தைகள் உள்ளனர். முதல் மனைவி அவர் கிராமத்தில் நான்கு பிள்ளைகளுடன் வசித்து வருகிறார்.

அடுத்ததாக இருவரை திருமணம் செய்து கொண்டு அவர்களை விரட்டி விட்டார். நான்காவதாக கோனேகுகுண்டே கிரா

ஸில் வசித்து வந்த பெண்ணை திருமணம் செய்து அவரையும் விரட்டியுள்ளார். பின்னர் என்னை கட்டாயப்படுத்தி பாபுவுக்கு திருமணம் செய்து கொடுத்தனர். நான் தோறும் உடல் ரீதியாகவும், மனரீதியாகவும் கொடுமைப்படுத்தினார். என் தாயாருக்கு விடுகட்ட, ரூ 1.5 கோடி பணம் கொடுத்துள்ளார்.

என் தாயாரும், கணவரும் அடிக்கடி கள்ளத் தொடர்பு வைத்திருந்ததை நேரில் பார்த்துள்ளேன். என் தாயார், என் வாழ்க்கையை பாழ்படுத்தி விட்டார். என்னை கண்காணிக்க, மூன்று ரவுடிகளை சுரேந்திர பாபு வைத்திருந்தார்.

ஐதராபாத்தில், என் பெரியம்மாவீட்டில் தங்கி, சினிமா படப் பிடிப்பிற்கு சென்று வருகிறேன்.

தனியாக வாழ முடிவு செய்து விட்டேன். தற்கொலை எண்ணம் மேலோங்கும் போதெல்லாம், என்னை நானே சமாதானம் செய்து கொண்டு படப்பிடிப்பிற்கு சென்று வருகிறேன் என்று அவர் குறுந்தகடில் பேசியுள்ளார். இத்தகவலை நேற்று பொலி

ஸார் வெளியிட்டனர். கடந்த திங்களன்று, ஹேமாஸ்ரீ ஐதராபாத் சென்ற போது அவரது கணவரும் உடன் சென்றுள்ளார்.

ஆந்திரா மாநிலம் அனந்தபுரிலுள்ள, தன் நண்பரின் பண்ணை வீட்டுக்கு அழைத்துச் சென்றுள்ளார். அன்று இரவில், ஹேமாஸ்ரீயுடன் உல்லாசமாக இருக்க சுரேந்திர பாபு முயற்சி செய்தார்.

அதற்கு அவர் மறுத்ததால் குளோபார்ம் மயக்க மருந்தை கொடுத்துள்ளார். ஆனால், குளோபார்ம் அதிக அளவு கொடுக்கப்பட்டதால் ஹேமாஸ்ரீ வாந்தி எடுத்து, மயங்கி விழுந்தார்.

பயந்து போன சுரேந்திரபாபு, ஹேமாஸ்ரீயை காரில் ஏற்றி திரும்பவும் பெங்களூரு கொண்டு வந்துள்ளார். ஓட்டுநர் சதஷ் ஓடி விட்டதால் சுரேந்திரபாபுவே காரை ஓட்டி வந்துள்ளார்.

பிரேத பரிசோதனையில் ஹேமாஸ்ரீயின் வயிற்றில் குளோபார்ம் இருந்ததை டொக்டர்கள் உறுதி செய்துள்ளனர். கைது செய்யப்பட்ட சுரேந்திரபாபு, பொலிஸ் விசாரணையில் எதுவும் கூறாமல் அழுதபடியே உள்ளார்.



பாம்புகள் மற்றும் நாய்களுக்கு மத்தியில் குழந்தைகளைப் பராமரித்த ஆசிரமம் மீது பொலிஸார் நடவடிக்கை

கேரள மாநிலம் திருச்சூரில் ஸ்ரீராம் சர்மா என்பவர் நடத்தி வந்த சிவாஸ்ரமத்தில் ஏழைக் குழந்தைகள் பராமரிக்கப்பட்டு வந்தனர்.

இந்த ஆசிரமம் குறித்து மாநில குழந்தைகள் நலக்குழுவுக்கு பல்வேறு புகார்கள் சென்றதையடுத்து, நேற்று முன்தினம் ஆசிரமத்தில் பொலிஸாரும் குழந்தைகள் நலக் குழுவின் சோதனை நடத்தினர்.

அப்போது ஆசிரமத்தில், ஐந்து நாகப் பாம்புகள், ஒரு மலைப் பாம்பு மற்றும் 30 நாய்கள் வளர்க்கப்பட்டு வந்ததும் அவற்றுக்கிடையே எவ்வித அடிப்படை வசதியும் பாதுகாப்புமின்றி குழந்தைகள் பராமரிக்கப்பட்டு வந்ததும் தெரியவந்தது.

கொடிய விஷமுள்ள பாம்புகள் வளர்க்கப்படும் பகுதியிலேயே 9 குழந்தைகள் தங்க வைக்கப்பட்டிருந்ததை பார்த்து அதிகாரிகள் அதிர்ச்சியடைந்தனர்.


இதயடுத்து, அங்கிருந்த 9 குழந்தைகள் மீட்கப்பட்டு, திருச்சூர் குழந்தைகள் நலக் காப்பகத்தில் ஒப்படைக்கப்பட்டனர்.

ஆசிரமத்தில் வளர்க்கப்படும் நாய்கள், பாம்புகள் விற்பனைக்காக வளர்க்கப்பட்டவை என்பதும் அவ்வப்போது தலா ரூ. 15 ஆயிரத்திற்கு வெளிநாடுகளுக்கு விற்கப்பட்டு வந்ததும் தெரியவந்தது.

மேலும் அங்குள்ள பாம்புகள் மற்றும் நாய்களுக்கு உணவளிப்பது மற்றும் பராமரிப்பது போன்றவற்றை, குழந்தைகளே செய்து வந்ததும் விசாரணையில் தெரியவந்ததையடுத்து ஆசிரமத்தை நடத்தி வந்த ஸ்ரீராம் சர்மா மீது வழக்கு பதிவு செய்து தனர். ஆசிரமத்திற்கும் சீல் வைத்தனர்.

இந்தச் சம்பவம் பற்றி குழந்தைகள் நலக் குழுவினரின் தலைவர் ஜார்ஜ் கறுகையில், சிவாஸ்ரமத்தில் இருந்து மீட்கப்பட்ட குழந்தைகள் அவர்களின் பெற்றோரிடம் ஒப்படைக்கப்படுவர்.

அவர்களால் குழந்தைகளை பராமரிக்க முடியாது எனத் தெரிவிக்கும் பட்சத்தில், குழந்தைகள் நலக்காப்பகத்தில் தங்க வைக்கப்படுவர் என்றார்.



உ.பி., மாநிலம் லக்னோவில் நடந்த ஐக்கரன் கருத்தரங்கில் கலந்துகொண்ட மத்திய ஊரக வளர்ச்சித் துறை அமைச்சர் ஜெய்ராம் ரமேஷ் மற்றும் ராஜ்யசபா எதிர்கட்சி தலைவர் அருண் ஜேட்லி.

திருமணமாக உள்ள நிலையில் பாலிவுட் நடிகர் சயிப் அலிகான் மீது குற்றப் பத்திரிக்கை தாக்கல்

வெளிநாடு வாழ் இந்தியர் ஒருவரை தாக்கிய வழக்கில் பாலிவுட் நடிகர் சயிப் அலிகான் மீது குற்றப்பத்திரிக்கை தாக்கல் செய்யப்பட்டுள்ளது.

கடந்த பெப்ரவரி மாதம் 22ம் திகதி இரவு நடிகர் சயிப் அலிகான், அவருடைய காதலி நடிகை கர்னா கபூர் மற்றும் சில நண்பர்கள் மும்பை தாஜ் ஹோட்டலில் உள்ள வசாபி ரெஸ்டாரண்டில் சாப்பிட்டனர்.

அவர்களுக்கு பக்கத்து டேபிளில் வெளிநாடு வாழ் இந்தியரான இக்பால் சர்மா தனது குடும்பத்துடன் சாப்பிட்டுக் கொண்டிருந்தார்.

அப்போது, சயிப் அலிகானும் அவரது நண்பர்களும் சத்தம் போட்டு பேசியது இக்பால் சர்மாவுக்கு இடையூறாக இருந்ததையடுத்து அவர்களை மெதுவாக

பேசும்படி கேட்டுக் கொண்டார். இது சயிப் அலிகானுக்கு கோபத்தை ஏற்படுத்தியதையடுத்து இக்பால் சர்மாவுடன் வாக்குவாதம் செய்த அவர், திடீரென அவரை தாக்கினார்.

இது பற்றி கொலாபா பொலிஸில் இக்பால் புகார் செய்ததன் அடிப்படையில் அன்றிரவே சயிப் அலிகானை பொலிஸார் கைது செய்தனர். மறுநாள் காலை அவர் பிணையில் விடுதலை செய்யப்பட்டார்.

இச்சம்பவம் நடந்து 7 மாதங்கள் ஆகிவிட்ட நிலையில், சயிப் அலிகானுக்கு எதிராக நீதி மன்றத்தில் நேற்று பொலிஸார் குற்றப்பத்திரிக்கை தாக்கல் செய்தனர். வாக்குமூலம் பெறாதமதமானதால் குற்றப்பத்திரிக்கை தாக்கல் செய்வதில் தாமதம் ஏற்பட்டதாக பொலிஸார் தெரிவித்தனர்.

இறுதிப் போட்டிக்கு மானிய்யாய் பரிஷ் விளையாட்டுக் கழகம் தெரிவு

நியூ ஸ்டார் விளையாட்டுக் கழகத்தின் ஏற்பாட்டில் யாழ்ப்பாணம் இடம்பெற்றுவரும் கிரிக்கெட் போட்டியின் இறுதிப் போட்டிக்கு மானிய்யாய் பரிஷ் விளையாட்டுக் கழகம் தெரிவு செய்யப்பட்டுள்ளது.

நியூ ஸ்டார் விளையாட்டுக் கழகம் யாழ்ப்பாணத்தின் சேர்ந்த 16 விளையாட்டுக் கழகங்களுக்கிடையில் இருபது - 20 கிரிக்கெட் சுற்றுப் போட்டியினை யாழ்ப்பாணம் இந்துக் கல்லூரி, யாழ்ப்பாணம் மத்திய கல்லூரி, மானிய்யாய் இந்துக் கல்லூரி ஆகிய மைதானங்களில் நடத்தி வந்தது. இப்போட்டியின் முதலாவது அரையிறுதி ஆட்டம் நேற்று சனிக்கிழமை யாழ்ப்பாணம் இந்துக் கல்லூரி மைதானத்தில்

மானிய்யாய் பரிஷ் விளையாட்டுக் கழகத்திற்கும், சென்றலைட்ஸ் விளையாட்டுக் கழகத்திற்குமிடையில் நடைபெற்றது.

நாணயச் சமுதாயியில் வெற்றி பெற்ற மானிய்யாய் பரிஷ் விளையாட்டுக் கழக அணி முதலில் களத்தடுப்பில் ஈடுபட முடிவு செய்தது.

இதற்கமைவாக முதலில் துடுப்பெடுத்தாடிய சென்றலைட்ஸ் விளையாட்டுக் கழகம் 20 ஓவர்கள் நிறைவில் 7 விக்கெட்டுகளை இழந்து 174 ஓட்டங்களைப் பெற்றது.

துடுப்பாட்டத்தில் ஜேம்ஸ் 39, மதுசன் 39, ஜெனோசன் 29, வதுசன் 27 ஓட்டங்களை பெற்றுக் கொடுத்தனர். பந்துவீச்சில் மானிய்யாய் பரிஷ் விளையாட்டுக் கழகம் சார்பாக வினோத் 3 விக்கெட்டுகளைக் கைப்பற்றினார்.

175 என்ற இலக்கை நோக்கி பதிலுக்குத் துடுப்பெடுத்தாடிய மானிய்யாய் பரிஷ் விளையாட்டுக் கழகம் 5 விக்கெட்டுகளை மாத்திரம் இழந்து வெற்றி இலக்கை இலக்குவில் அடைந்தது.

இவ்வணியின் சார்பில், ஜெயதீபன் ஆட்டமிழக்காமல் 97 ஓட்டங்களையும் நிதர்சன் 23 ஓட்டங்களையும் பெற்றுக் கொடுத்தனர். இன்று திங்கட்கிழமை நடைபெறவுள்ள இரண்டாவது அரையிறுதி ஆட்டத்தில் கொக்குவில் மத்திய சனசமூக விளையாட்டுக் கழகத்தை எதிர்த்து சென்றல் விளையாட்டுக்கழகம் மோதவுள்ளது. இதில் வெற்றிபெறும் அணி மானிய்யாய் பரிஷ் அணியுடன் இறுதி ஆட்டத்தில் மோதும்.

இளைய தலைமுறைக்கு வாய்ப்பு வழங்க வேண்டும்

முன்னாள் கப்டன் பிஷன் சிங் பேடி

இளைய தலைமுறை கிரிக்கெட் வீரர்களுக்கு கிரிக்கெட் நிர்வாகம் ஒரு வாய்ப்பை அளிக்க வேண்டும் என்று கூறியுள்ளார் இந்திய அணியின் முன்னாள் கப்டன் பிஷன் சிங் பேடி. இந்திய அணிக்கு ஒரு திறமையான லெக்ஸ்பின்னர் தேவைப்படுகிறது.

அதுவும் வரும் இங்கிலாந்து அணியின் இந்திய சுற்றுப் பயணத்தில் மேற்கொள்ளப்படும் டெஸ்ட் போட்டிகளுக்கு சிறந்த முறையில் தயாரான லெக்ஸ்பின்னர் வேண்டும் என்று கூறியுள்ளார் பிஷன் சிங் பேடி. மேலும் ஐபிஎல் டி20 தொடர்கள் மற்றும் சாம்பியன்ஸ் லீக் தொடர்



கள் ஆகியவை கிரிக்கெட் உலகுக்கு மிகப் பெரும் மோசடி என்று கூறியுள்ளார் அவர்.

கோலூன்றி பாய்தல் போட்டியில்

அருணோதயாவுக்கு முதல் மூன்று இடம்

அகில இலங்கை பாடசாலை விளையாட்டுப் போட்டியில் கோலூன்றி பாய்தல், 19 வயதின் கீழ் பெண்களுக்கான போட்டியில் யாழ்ப்பாணம் அருணோதயா வித்தியாலய மாணவிகள் முதல் 3 இடங்களையும் பெற்று சாதனை

படைத்துள்ளனர். இதில் மாணவி எ.பவித்ரா 3.01 மீற்றர் உயரம் பாய்ந்து போட்டி சாதனை நிகழ்த்தியதோடு மேரி பவுஸ்டினா மற்றும் ஜி.சுலக்ஸினா ஆகியோர் 2ஆம் 3ஆம் இடங்களினை பெற்றுக்கொண்டுள்ளனர்.

இலங்கை கிரிக்கெட் அணிக்கு உளவியல்

சிகிச்சை வேண்டுமாம் - அசந்த டி மெல்

உலக டுவென்டி-20 தொடரின் இறுதிப் போட்டியில் இலங்கை அணி தோல்வியடைந்துள்ள நிலையில் இலங்கை கிரிக்கெட் அணிக்கு உளவியல் நிபுண ரொசுவரின் ஒத்துழைப்பைப் பெற்றுக் கொள்வது குறித்து ஆராயப்பட்ட வேண்டும் என இலங்கைக் கிரிக்கெட் அணியின் பிரதம தேர்வாளர் அசந்த டி மெல் தெரிவித்துள்ளார்.

போட்டிகளை நடாத்திய நாடான இலங்கை இறுதிப் போட்டி வரையிசரிப்பாகச் செயற்பட்ட போதிலும் இறுதிப் போட்டியில் மேற்கிந்தியத் தீவுகள் அணியிடம் தோல்வியடைந்திருந்தது.

மேற்கிந்தியத் தீவுகள் அணி 138 என்ற இலக்கை நோக்கித் துடுப்பெடுத்தாடிய இலங்கை அணி விக்கெட்டுக்களை இழந்ததோடு, ஓட்டங்களைப் பெறவும் தவறியிருந்தது.

இலங்கை அணி சர்வதேசக்

கிரிக்கெட் சபையின் தொடர்களில் இறுதியாகத் தகுதிபெற்ற 4 இறுதிப் போட்டிகளான 2007 ஆம் ஆண்டு உலகக்கிண்ணம், 2009ஆம் ஆண்டு உலக டுவென்டி டுவென்டி தொடர், 2011ஆம் ஆண்டு உலகக்கிண்ணம், இவ்வாண்டின் உலக டுவென்டி டுவென்டி தொடர் ஆகியவற்றில் தோல்விகளைச் சந்தித்துள்ளது.

இதனால் இலங்கை அணியின் இறுதிப் போட்டிகளை வெல்லக் கூடிய ஆற்றல் கேள்விக்கு உட்படுத்தப்பட்டுள்ளது.

இந்நிலையில் கருத்துத் தெரிவித்த அசந்த டி மெல், இலங்கை அணிக்கு உளவியல் நிபுணரொசுவரை இணைப்பது குறித்து ஆராயப்பட வேண்டும் எனத் தெரிவித்தார்.

இன்றைய நாட்களில் சில நாட்கள் தங்களுக்கென அணிகளை உள ரீதியாக மேம்படுத்தக் கூடியவர்களைக் கொண்டிருப்ப

தன் காரணமாக, இலங்கை அணியும் அதகுறித்து ஆராய வேண்டிய தேவையுள்ளதாக அவர் தெரிவித்தார்.

ஆனால் இலங்கைக் கிரிக்கெட் சபையிடம் அதற்குரிய நிதி வசதிகள் காணப்படுகின்றனவா என்பது இன்னொரு விடயம் என அவர் தெரிவித்தார்.

மேற்கிந்தியத் தீவுகளுக்கெதிரான இறுதிப் போட்டியில் இலங்கை அணி மேற்கிந்தியத் தீவுகளின் பகுதிநேரப் பந்து வீச்சாளர்களை அடித்தாடியிருக்க வேண்டும் எனத் தெரிவித்த அவர், பகுதிநேரப் பந்துவீச்சாளர்களைச் சரியாக விளையாடியிருக்கவில்லை எனத் தெரிவித்தார்.

டி.லஷானின் விக்கெட் முக்கியமானதென்ற போதிலும், இலங்கை அணி இன்னும் சிறப்பாகச் செயற்பட்டிருக்க வேண்டும் எனவும் அவர் தெரிவித்தார்.

டென்னிஸ் அகாடமி தொடங்கும் நட்சத்திர வீராங்கனை சானியா

இந்தியாவின் நட்சத்திர டென்னிஸ் வீராங்கனை சானியா மிர்சா சொந்தமாக டென்னிஸ் அகாடமி தொடங்குகிறார்.

ஐதராபாத்தின் புறநகர் பகுதியில் இந்த அகாடமி அமைக்கப்பட்டு வருகிறது. இந்த அகாடமி அடுத்த ஆண்டு (2013) மார்ச் மாதம் முதல் செயல்பட தொடங்கும்.

4 ஏக்கர் நிலப்பரப்பில் அமையும் இந்த அகாடமியில் முதல் கட்டமாக 9 கடினதரை ஆடுகளங்கள் அமைக்கப்படுகிறது. அடுத்தகட்டமாக மேலும் 9 கடினதரை ஆடுகளமும், 3 கனிமண்தரை ஆடுகளமும் அமைக்கப்படும்.

இது குறித்து சானியா மிர்சா கூறுகையில், இந்திய டென்னிசுக்கு எனது பங்களிப்பை அளிக்க வேண்டும் என்ற எண்ணத்துடன்



இந்த அகாடமியை தொடங்குகிறேன்.

இன்னும் 5 அல்லது 10 ஆடுகளில் நான் தொடங்கும் அகாடமியில் இருந்து பயிற்சி பெற்று சிறந்த வீரர்கள் உருவாக்கப்படுவார்கள் என்று நம்புகிறேன் எனவும் கூறியுள்ளார்.

கொல்கத்தாவை வெற்றிகொண்டது டெல்லி

சம்பியன்ஸ் லீக் டுவென்டி டுவென்டி தொடரின் நேற்றைய இரண்டாவது போட்டியில் மஹேல ஜெயவர்தன தலைமையிலான டெல்லி டெயாடெவில்ஸ் அணி வெற்றிபெற்றது.

கொல்கத்தா ரைட் ரைடர்ஸ் அணிக்கும், டெல்லி டெயாடெவில்ஸ் அணிக்குமிடையில் இடம்பெற்ற இப்போட்டியில் டெல்லி டெயாடெவில்ஸ் அணி 52 ஓட்டங்களால் வெற்றிபெற்றது.

செஞ்சூரியனில் இடம்பெற்ற இப்போட்டியில் நாணய சமுதாயியில் வெற்றிபெற்ற கொல்கத்தா ரைட் ரைடர்ஸ் அணி முதலில்களத்தடுப்பில் ஈடுபடத் தீர்மானித்தது.

இதன்படி முதலில் துடுப்பெடுத்தாடிய டெல்லி டெயாடெவில்ஸ் அணி 20 ஓவர்களில் 8 விக்கெட்டுக்களை இழந்து 160 ஓட்டங்களைப் பெற்றது.

துடுப்பாட்டத்தில் டெல்லி டெயாடெவில்ஸ் அணி சார்பாக உன் முக்த்சந்த் 27 பந்துகளில் 40 ஓட்டங்களையும், ரொஸ் ரெய்லர் 24 பந்துகளில் 36 ஓட்டங்களையும், விநேந்தர் செவாக் 17 பந்துகளில் 22 ஓட்டங்களையும், மஹேல ஜெயவர்தன 19 பந்துகளில் 21 ஓட்டங்களையும் பெற்றனர்.

பந்துவீச்சில் கொல்கத்தா ரைட் ரைடர்ஸ் அணி சார்பாக சுனில் நரைன் 4 ஓவர்களில் 21 ஓட்டங்களுக்கு 3 விக்கெட்டுக்களையும், லஷ் மிபதி பாலாஜி 4 ஓவர்களில் 61 ஓட்டங்களுக்கு 2 விக்கெட்டுக்களையும், பிரட் லீ, ஜக்ஸ் கலிஸ், பிரதீப் சங்வான் ஆகியோர் தலா ஒரு விக்கெட்டையும் கைப்பற்றினர்.

161 ஓட்டங்களை வெற்றி இலக்காகக் கொண்டு துடுப்பெடுத்தாடிய கொல்கத்தா ரைட் ரைடர்ஸ் அணி 20 ஓவர்களில் 7 விக்கெட்டுக்களை இழந்து 108 ஓட்டங்களை மாத்திரம் பெற்று 52 ஓட்டங்களால் தோல்வியடைந்தது. ஆரம்பம் முதலே விக்கெட்டுக்களை இழந்த அவ் வணி ஒரு கட்டத்தில் 3 விக்கெட்டுக்களை இழந்து 3 ஓட்டங்களை மாத்திரம் பெற்றிருந்ததோடு, மேலதிக ஓட்டமெதையும் பெறாதிருந்த போது ஜக்ஸ் கலிஸ் காயம் காரணமாக வெளியேற கொல்கத்தா அணியின் வாய்ப்புக்கள் இல்லாது போயின.

துடுப்பாட்டத்தில் கொல்கத்தா ரைட் ரைடர்ஸ் அணி சார்பாக மனோஜ் திவாரி 38 பந்துகளில் 33 ஓட்டங்களையும், ராஜத் பாத்

தியா 37 பந்துகளில் 22 ஓட்டங்களையும் பெற்றனர். பந்துவீச்சில் டெல்லி டெயாடெவில்ஸ் அணி சார்பாக உமேஷ் யாதவ் 4 ஓவர்களில் 13 ஓட்டங்களுக்கு 2 விக்கெட்டுக்களையும், இர்பான் பதான் 4 ஓவர்களில் 19 ஓட்டங்களுக்க 2 விக்கெட்டுக்களையும், மோர்னி மோர்க் கல் 4 ஓவர்களில் 25 ஓட்டங்களுக்கு 2 விக்கெட்டுக்களையும், அஜித் அகர் கர் 4 ஓவர்களில் 21 ஓட்டங்களுக்கு ஒரு விக்கெட்டையும் கைப்பற்றினர்.

போட்டியின் நாயகனாக டெல்லி டெயாடெவில்ஸ் அணியின் இர்பான் பதான் தெரிவானார்.

போட்டியின் நாயகனாக டெல்லி டெயாடெவில்ஸ் அணியின் இர்பான் பதான் தெரிவானார்.

